

వీ రి క్.

ఈనాటకకథ శ్రీ శ్రీ శ్రీ వేంకటగిరిరాజావారివంశావళినుండి గై
 కొనబడినది ప్రస్తుత వేంకటగిరిప్రభువులును, భాషాయోషాపాపకు
 లును, ఆంధ్రగీర్వాణభాషాపండితివిలసితులును, అగు శ్రీ శ్రీ రాజా
 వెలుగోటిరాజగోపాలకృష్ణయ్యాచేంద్రబహదరు కె సి ఐ ఇ వారు
 విశేషధనవ్యయము చేసి పండితసంపాదకులవలన శాసనాదులనుండి
 చరిత్రవిషయంబుల శేఖరింపఁ జేసి యావంశావళి నిష్పడు ముద్రింపిం
 చుచున్నారు ఈనాటకము వ్రాయుటలో మ రా శ్రీ చిలుకూరి విర
 భద్రరావుగారి ఓర్ణకర్ణాటరాజ్యచరిత్రమును, మ రా శ్రీ కందుకూరి
 వీరేశలింగముపంతులవారి “కవిచరిత్రమును,, గూడనాధారము లైన
 వి. ఈనాటకప్రధమాంకమున వర్ణింపబడిన (స్వర్ణ) బంగారు సింహా
 ససమును, ఖడ్గమును, అటచేతి వెడల్పు గలపచ్చయు నేటివఱకు
 శ్రీవేంకటగిరిసంస్థానమున నున్నవి ఈగ్రంథము ఆ 1909 సంవత్సరము
 ఆగస్టు 14 వతేదిని ప్రారంభింపబడి ఆ 1909 సం॥రము అక్టోబరు 11 వ
 తేదినాటికి నిర్విఘ్న పరిసమాప్తి గావింపబడియెను ఇందలికథానాయ
 కుఁ డగుయాచగూరుఁడు వేంకటగిరిరాజ్యపునరుద్ధరణకర్తయై, బొబ్బి
 లిరాజ్యసంపాదకుఁడు నై యున్నాఁడు శ్రీ శ్రీ వేంకటగిరిరాజావారు
 దీని నాదరించి తాము రాజ్యాంగనిర్వహణకార్యాలోచనాపరు లయ్యు
 ను, గొంతచమయ మిచ్చి ఆ 1909 సం॥రము నవంబరు 3 వ తేది మొద
 లు 22 లేదవఱ కీగ్రంథమును డమసమ్ముఖమున సాంతిముగఁ జిత్తగిం
 చి యానందించి గ్రంథము ద్రణమునకు వలయుముద్రాభృతి నొసంగుట
 యే కాక బహుమానపూర్వకంబుగ సత్కారాదికంబు లొనర్చి సర్వ

జ్ఞసింగభూపాలుచికాలమునుండియు వచ్చుచున్నతమభాషాపాపకవిరుద
మును సార్థక పఱచిరి ఇట్టిసత్కార్యప్రోత్సాహకు లగు శ్రీశ్రీరాజా
వెలుగోటి రాజగోపాలకృష్ణయూచేంద్రబహదరు కె సి ఐ ఇ వారిని
బరమేశ్వరుం డాయూరారోవైశ్వర్యాభివృద్ధి నొసంగి నిరంతరముఁ గా
పాడుఁ గాక !

శ్రీశ్రీరాజాబహదరువారి ప్రథమదర్శనసమయంబున రచించి
యప్పించినయాశీర్వాచనపద్యప్రితయ మీక్రిందఁ బొందుపఱుపఁ బడినది

నీ శ్రీమానినివే ♦ శితకటాక్షవిలోల

నయనారవిందుఁ డా ♦ నందమూర్తి

శత్రువిభేదన ♦ చణుదర్శనసవ్య

వాస్తాంబురుహుండు మ ♦ హేమహుండు

చతురాగమోన్ద్రితీ ♦ చతురాననోన్ద్రీప్త

నాభీసరోజుఁ డ ♦ సంతయశుండు

తీలుపవిభంగగం ♦ గాజన్మకారణ

పాదపంకేజుండు ♦ పరిమపురుషుఁ

డాదినారాయణుండు దే ♦ వాదిదేవుఁ

డాయూరారోగ్యపుత్రిపా ♦ త్రాభివృద్ధి

వైభవసమృద్ధి నొసంగి కా ♦ పాడు మిమ్ముఁ

బ్రీతి శ్రీరాజగోపాల ♦ కృష్ణభూప !

ఉ. లాలితరాజ్యలక్ష్మీ జయ ♦ లక్ష్మీ విభాషితధైర్యలక్ష్మీ వై
మాలము నాశ్రయించి ప్రభు ♦ మంత్రసముత్సవశక్తియుక్తు ని
న్నోలి వరించుఁ గావుత ప్ర ♦ భూత్రమ ! శ్రీవెలుగోటిరాజగో
పాలకృష్ణయూచనర ♦ పాలక ! భవ్యకలాకలాపకా !

(సి) శివై సతతంబు ♦ వాణి యేనిముఖాంబు
 ముల నివాసంబు ♦ సలుపుచుండు
 విందు నాభిరా ♦ జీవంబునకుఁ జిన్ని
 పండై యెవ్వాఁడు ♦ ప్రబలుచుండు
 లితమూర్తుల వేద ♦ ములునాల్గు నెవ్వాని
 డ నమేయప్రభ ♦ నడరుచుండు
 తక్పత్యుఁడై యేని ♦ నుతుఁడు హేకృష్ణకృ
 యటంచు శ్రీహరి ♦ స్మరణసేయు
 వదబ్జజాండవిధాత ♦ యేవిభుండు
 తురుఁడాసృష్టికర్తనం ♦ తలమునీకు
 రికృపనాయురారోగ్య ♦ ములనొసంగి
 రిమకరుణనునిన్నుఁగా ♦ పాడుఁగాత !

శ్రీ శ్రీ శ్రీ శ్రీ శ్రీ



ఈనాటకమునవచ్చుపాత్రములు.

1 వేంకటపతిరాజు—చంద్రగిరిమహారాజు.

1,5 చిక్కరాజు—వేంకటపతిరాజునకుసోదరపుత్తుడు.

7 కుమారిచిక్కరాజు—వేంకటపతిరాజునకు కృత్రిమపుత్తుడు.

1,4,6,7 యాచశూరుడు—వేంకటగిరిరాజు, వేంకటపతిరాజు
సామంతుడు

6 రాయభూపాలుడు—యాచశూరునిపెదతాతమనుమడు,
మధురాంతకప్రభువు

1,2,6 జగ్గరాజు—వేంకటపతిరాజుమామగారు. సామంతరాజు
దండనాయకుడు

గోపాలుడు } వేంకటగిరిరాజుసేవకులు.
మాధవుడు }

1 3,6,7 వినయంధరుడు—వృద్ధకంచుకి

2 మేచరాయలు }
2 నిమ్మనాయకుడు } దండనాయకులు

1 పెమ్మసానితిమ్మరాజు—మంత్రి

3,7 వేంకటదాసు—వినయంధరునిమిత్రుడు, కంచుకి
బలిగాడు—రజకునిబావ.

రజకుడు—కారాగృహపరిచారకుడు.

7 శ్రీరంగరాయలు—యాచశూరునిచేరక్షింపబడినరాజు, చి
క్కరాయనిరెండవకుమారుడు

3 వీరనారాయణుడు—కారాగృహపతియగుదండనాయకుడు.

3 కృష్ణదాసు—యాచశూరునిచేపంపబడినదూత.

విష్ణుశర్క—కుమారచిక్కనిగురువు

రామశర్క—విష్ణుశర్క శిష్యుడు

5 తిర్క్కలరాయలు—చిక్కరాయని పెద్దకుమారుడు

5 రామరాయలు— , కడపటికుమారుడు

6,7 తిమ్మరాజు—వేంకటపతిరాజు మేనత్తకుమారుడు, కొండవీటి

రాజు

5 ఓబలరాయడు—జగ్గరాజుకొడుకు, కారాగృహపతి

7 యజ్ఞశర్క—పురోహితుడు

4 కొండనాయకుడు—యాచశూరునిచూరుడు

ఇంకను సేవకుడు దౌవారికులు మొదలగువారు వత్తురు

స్త్రీలు

5 రాణి—చిక్కరాయనిదేవి.

5 వీరాంబ—తిర్క్కలరాయనిదేవి, చిక్కరాయనికోడలు,

5 కనకాంబ—చిక్కరాయనిచిన్ని కూతురు

3 పేరంటాలు—చాకెత



శ్రీ
యోగేశ్వరాయనమః

యాచశూరేంద్రవిజయము.

అను

శ్రీరంగరాయపట్టాభిషేకము.

ప్రథమాంకము

నాంది

ఒకవిలుకానియస్త్రమహి ♦ మోన్నతిఁ గూలఁగ నున్నపాండురా
జకులము నైజతేజమున ♦ సాకఁగ వేళ యెఱింగి యొక్కయ
ర్భకుని దయామతి న్మించి ♦ ప్రిజ్యగమావిభుఁ జేసి బాసఁ దీ
ర్చికొనినశౌరి వేంకటగి ♦ రిప్రభుఁ డోముత లోకజాలమున్.

(నాంద్యంతమున సూత్రధారుఁడు ప్రవేశించి)

(పుష్పాంజలింజల్లి)

సూత్ర—అహో! ఏమి మాభాగ్యము! నిరంతరగురుకవిజనపరివేష్టిత
సభాభవనసంఘీష్టరత్నసింహాసనవిరాజమానుండును, సురూపజ
యంతకుమారసంసేవ్యమానుండును, వజ్రకిరీటప్రభాభాసనూ
నుండును, సకలశ్రీతజనావనధురీణుని తామణీకామధేనుండును,
విబుధజనజేగీయమానుండును నగు శ్రీశ్రీవెలుగోటిరాజగోపాల
కృష్ణయాచేంద్రరాజదేవేంద్రుండు బేతాళవిజయోత్సవసందర్భ
సమ్మోదనిమగ్నమానసుండై నేటిరాత్రి వీరరసభరితం బగు

నొక్కయపూర్వనాటకమును బ్రదర్శింపుఁ డని మాకాజ్ఞాపించియున్నాఁడు అంద్రగీర్వాణభాషాశేషపండితీవిలసనుం డగు నిమ్మహామహు నెట్లు మెప్పింపఁగలుగుదునో నా కేమియుం దోఁపకున్నది.

(తెరలో)

నా కేమియుం దోఁపకున్నది

(మఱిలఁచెరలో)

తోఁపకున్న మఱియొకసారి చదువుము ప్రభుసమ్ముఖమునఁ బ్రదర్శనలోపము లేవియును రాఁ గూడదు ఈశ్రీరంగరాయ పట్టాభిషేక నాటకప్రయోగమున మొట్టమొదటనే వినయంధర పాత్రము రావలయును

సూత్ర—(అతికించి) ఏమిది ! శ్రీరంగరాయపట్టాభిషేక మనుచు న్నాఁడు ! నే నిదివఱకు యాచశూరేంద్రవిజయమును బ్రదర్శింప నిశ్చయించితినే ? తెలిసికొందును ఓయీ ! ఇటు రమ్మ

పారి—(ప్రవేశించి) ప్రదర్శకులయొద్ద పారముల నొప్పగించుకొనుచున్న నాప్రయత్నమున కంతరాయముగ నన్న మాటిమాటికి నిట్లు పిలిచెద వేల !

సూత్ర—నీవు మొట్టమొదట నాటకమునకే యంతరాయముం దెచ్చుచున్నావు. శ్రీరంగరాయపట్టాభిషేక మెక్కడిది ?

పారి—సప్తమాంకము లోనిది

సూత్ర—ఓహో ! యాచశూరేంద్రవిజయమే !

పారి—అది యెవ్వరు రచించినది ?

సూత్ర—శ్రీరంగరాయపట్టాభిషేక మెవ్వరు రచించిరో యెఱుఁగుదువా ?

పారి—ఆ ఎఱుగుదును, అందలి కడపటి గద్యపద్యమున నిట్లున్నది.

గద్యపద్యము

శ్రీరామచంద్రపా ధారవిందోరుమ

రందపానోజ్జ్వలేం ధిందిరుండు

బాలాంతకులచైత్ర ధవనపారిజాతుండు

వాఘాలసద్గోత్ర ధపావనుండు

సూరిమాంబాగర్భ ధశుక్తిముక్తామణి

నారసింహమాత్య ధనందనుండు

అమలధనాభిరా ధమాదినాటకకర్త

బంధురచిత్రప్ర ధబంధవక్త

యైనవేంకటరాయాభి ధధానసుకవి

చంద్రాకృత మిదియాచళూ ధరేంద్రావిజయ

మనెడిశ్రీరంగరాయప ధట్టాభిషేక

నామరససనుంచితనవ్య ధనాటకంబు

(అని పెదవి గఱచికొని చిటిక వ్రేయుచు నివ్వెఱ పడుచున్నాడు)

సూత్ర—ఇదియా నీ వివేచనము ? వినయంధరపాత్రమునకుఁ బ్రవేశక

ప్రథమనాక్య మగు “ నాకేమియుం దోపకున్నది ” అనునది

మొదలుకొని యొప్పుించుచుండఁగాఁ బ్రదర్శకుని మఱలఁ జదు

వు మనిబోధించుచుండిన నీబుద్ధివిశేషత యంతలో నున్నది

పారి—బావా ! నేనును నీవు చదివినయాకుననే చదివితిని. “ శ్రీరంగ

రాయపట్టాభిషేక మొక్కడిది ” అని నీ వడుగ లేదా ?

సూత్ర—అవును నీ వెంతవఱకుఁ జదివితినై యని యట్లంటిని

పారి—ఈ రెండు నొక్కయాకుననే యున్నవి. పోనిమ్ము. ఇట్టిమాటల

కేమి గాని యీనాటకప్రదర్శనమున మన మెంతవఱకుఁ గృ

తాడుల మగుదుమో ?

సూత్ర—అట్టియధైర్య మక్కలు లేదు

మ ఇతివృత్తంబు కృతీశుడై విమలుడై ♦ యింపొందుశ్రీతిర్మల
క్షితినాథాగ్రీణంశ రాజమణి యా ♦ శ్రీరంగరాయేంద్రు నం
చితచారిత్రము, వేంకటాచలవిభు ♦ శ్రీయాచళురేంద్రభూ
పతిజైత్రాభ్యుదయాంచితంబు గణియిం ♦ షక్ వర్ణ్యమేయన్నిటన్.
చరిత్రమా వేంకటగిరిసంస్థాపకుఁ డగుయాచళురేంద్రునివిజ
యము దృష్టయా వేంకటగిరిసంస్థానప్రభుండును, అభినవభోజ
రాజేంద్రుండును నగు శ్రీశ్రీవెలుగోటిరాజగోపాలకృష్ణయాచేం
ద్రుఁడు కవియావేంకటరాయకవి ఇతఁ జెప్పవలసిన దేమి ?

పారి—నిశ్చయమే మనము కృతాద్ధుల మగుదుము. బావా ! నీవు
చెప్పినవన్నియును సమంజసముగనే యున్నవి కాని “సదాశ్ర
యేణశోభంతే వనితా కవితాలతా” అను నట్లు కవి మా
త్రము—

సూత్ర—శబ్దనామ్యముతోఁబా టివుడు ప్రభుసామీప్యముసనే యు
న్నాఁడు.

పారి—అహా ! సంతోషము పట్టజాల కున్నాను ప్రభువువారు స్వ
యముగ మనల నీకార్యమున నియోగించుటచే నిశ్చయముగ
మనము కృతాద్ధులమే యైతిమి ఇట్టిసంతోషమున మునిగి
నాభూమికలోనిభాగమును నే నెక్కడ మఱతునో యని సం
కోచించుచున్నాఁడను

సూత్ర—అవును నీ పట్టివాడవే. తుదకు రసాభాసము చేసెదవే
మో ! ఏది నీరామశర్మభూమికలోనిభాగమును జదువుము ?

పారి—అంతయునా ?

సూత్ర—ఆ.

పారి—సరే. బాగుగనే యున్నది భామవేషమును వేయించుటకు నీ
 ధముగ నుంచినబోగముతోత్తును సభలోనికిఁ దెచ్చి కేశసం
 స్కారము చేయించినట్లు నాతప్పలను సంస్కరింపఁజూచుట
 యీరంగస్థలముననా ?

సూత్ర—నీ కున్నది యొక్కపద్యము. నాకుఁ దెలియదా యేమి ?

పారి—ఔను. అది శరదృతువర్ణన మిప్పు డేల ?

సూత్ర—ఇది శరదృతువే. కానిమ్మ

పారి—అట్లయిన వినుము.

నీ పోటరుల్ శత్రులఁ ♦ బొడిచి యెత్తినబల్లె

ములఁబోలెఁ గదలికల్ ♦ మొగ్గఁ దొడిగెఁ

బటుశక్తిఁ జూపి లోఁ ♦ బడినవీరులరీతిఁ

జెలఁచేగి వరిచేలు ♦ తలలు వంచె

గెలుపుఁ గైకొన్నయో ♦ ధులకీర్తిలత దెన

లెల్లఁ బ్రాకిన యల్లు ♦ రెల్లు పూచె

సత్పాలనముక్రింది ♦ జనులమానసముల

కరణి నద్యంబువుల్ ♦ కలఁకఁ దేతె

గీ నౌ ! యీచారుశరదాగ ♦ మానసరమె

చటులసంగ్రామకరణావ ♦ సరముఁ దెలువ

విపులబలపరాక్రమయశో ♦ విభవులైన

భూవరులకుఁ జారుషములు ♦ పుట్టకున్నె ?

సూత్ర—ఓయీ ! తూచాతప్పకుండ నున్నది యున్నట్లుగా నొప్పించి
 తివి ! కాని,

గీ కాలవైఖరిఁ గని యబ్బు ♦ గాదు ముందు

వచ్చుకాలమునకు నెంత ♦ పడఁక నగునొ ?
 ప్రభుఁడు ధర్మాత్ముఁ డని పొంగి ♦ పడఁగ నగునె ?
 వెనుక వచ్చెడువానికి ♦ వెఱవ వలదె ?
 (తెరలో)

నా కేమియుం దోఁపకున్నది
 సూత్ర—అదిగో ! నీతమ్ముఁడు వినయంధరభూమికం దాల్చి వచ్చుచు
 న్నాఁడు. ఇఁక మన మిచ్చట నిలువ రాదు.

(అని యిరువురు నిష్క్రమింతురు)
 ఇది ప్రస్తావన.



శ్రీ

యాచశూరేంద్రవిజయము.

అను

శ్రీరంగరాయపట్టాభిషేకము

ప్రథమాంకము

(కందుకి యగువించుంధరఁడు ప్రవేశించును)

విన—నా కేమియుం దోఁడ కున్నది

గీ అంతిపురమున జరిగువృ ధ త్తాంతములను
వివి చెవిటి కని గుడ్డిగాఁ ధ జనంగవలయుఁ
గాని యెంతెంత వ్యాణఁం ధ కటములైన
నెందు నేమరియైన నో ధ రెత్తరాగు

ఏలొకో నూమహారాజు తనయవిసానదశయందు దేవిగారిని, కు
మారుని దూరముగా నుంచుచున్నాఁడు ? దేవిగారికొలఁది నేఁ
డెఱింగినదియూ ? ఇంతవఱకు ననుకూలుఁడుగా నుండి నేఁ డుదాసీ
నుఁ డైనంతమాత్రమున నేమగును ? ఎక్కడు ప్రేమముం జూపి
జాతకర్మాదివిధు లాచరించి భావుకుం డగునో బలరాయనితనయం
బరిణయంబు గావించి పెంచియున్న కుమారిచిక్కిరాయని నిష్ఠ

జెయుపేక్షింపవలయును ?

క కాలము చెడ్డది యొకత్రుటి
కాలం బిటు దొరలెనేని ♦ కడ కీరాజ్య
శీలలన యెట్టిపాటుల
పాలగునో పగుల కేమి ♦ పొగిండునోకో.

సీ॥ శ్రీకృష్ణరాయభా ♦ శ్రీరామనిపుంస
హ్నభాగముననుండి ♦ చొక్కి చొక్కి
రామరాయలభుజా ♦ ర్గతపరిపీణం
బును గాంచి డేమింబు ♦ బొంది పొంది
తిరుమలదేవరా ♦ ద్వీపస్రీనాదంబు
గని నిశ్చలత్వంబు ♦ గాంచి కాంచి
కలకు మాచు పేరి ♦ కటపతిరాయల
జీరి సాభాగ్యంబు ♦ జెంది చెంది
విభవమున, పిగ్గివారిబున, ♦ విలసనమాన,
చురుట దనవలన ♦ న కెగురు ♦ నెరుగులేక
వరిలునీరాజ్య యీ పై ♦ నింబుచెన్ను
నెరుకుచేతవిశిష్యుగా ♦ నలసె నకట.

దెవిగారియ రలి మోమాటమువే గాజుగా రెలి యంగీకారి
భావముతో నున్నను, తిలకయల్పము దేవరహస్యముగా నం
డలయలచి దెవిగా రెలి యడచి కెట్లనన స్త్రీమంత్రముగా న
నీచార్త యిగోట న నోటం బశి లోకి ముగోటచు న్యుచి
నచయే యగుటచే ప్పమ నడం చుకులయంబు గుఱుదలు
కూడెబుట్టి మ్మవి బేనా ఇది వ్రాసెరానెనె యమా.

గీ దేవి యభిలాషచే నెంత * తెచ్చికొనిన
 బేదనైదికబాలుండు * విభుండు గాఁగ
 వెళింగి యెఱిగి ప్రదల్ సహి * యింపఁగలరె ?
 జగము మెచ్చనిను లేల ? * నగవు లేల ?

పరేంగితజ్ఞానభారేయం డగు మహారాజుగా రిప్పు డిల్లుపేక్షిం
 చుటయే యుక్తము కుమారచిక్కనియెడఁ దనకుఁ బుత్రభా
 వ ముచ్చట్లు నటించుటచేఁ బ్రజలకుఁగూడ రాజకుమారుఁ డను
 భావము స్థిరపడి యాతనియం దభిమానము కలుగు ననుభీతిచే
 వాహ్మ్యభులందుఁ దనతోడ వెలుపలేకిఁ దెచ్చట లేదు కాన
 సోదరమానుం డగుచిక్కరాయనికే తిలయవశానదశయందు
 రాజ్య మీఁదలఁచి యుండును కాని శ్రద్ధానడండునాయకుం
 డును, కుమారపక్షపాతియు నగుఁబర్గరాయఁ డింగుల కొంబ
 డ డు.

ఆ వె కనినఁ బెంచికొనినఁ * దనయకుఁ డియఁడు
 తిలయకును నల్లుఁ * దనము వాఁడు
 నగుకుమారునకు న * నర్థంబు కలుగుచో
 జగరాయఁ డెట్లు * సమ్మతించు ?

ఇది కారణంబుగాఁ బ్రబలసంతోభము పుట్టక మానదు.

చ తిరుమల దేవరాయజగ * తివరుకాలమునుండి యొక్కమా
 దిరిగ దినంబులం గడపి * తిక్ ప్రభుసేవన మాచరించుచున్ ,
 జగునె యెల్లకాల మొక * చాప్పున ? నాముదిముష్ణన స్తనం
 బెరియఁగ నెట్టినీచు నతి * హీనపుఁగొ ల్వానరింపఁ గల్గినో ?

(తైలొ)

ఆర్యా ! వినయంధరా ! కుమారసహితం డగుమహారాజగారు

మీరాకకై యెదురు చూచుచున్నారు త్వరపడుడు. త్వర
పడుడు

విన—(అలకించి) ఏమీ ! మహారాజు కుమారసహితుడై యున్నాడ
డా ?—అయ్యో ! చిక్కరాయలు విచ్చేసెనా ?

(తెరిలో)

వచ్చుటయేకాదు. పట్టాభిషేకమహోత్సవసన్నాహము కూడ
జరగుచున్నది.

విన—ఏమీ ! ఇరువురును చిక్కరాయలే కుమారచిక్కరాయలు కా
దుగదా !

గీ కడుమెఱుంగునఁ దీర్చిఁ ♦ గాజురాయి
జాతివజ్రంబు నొక్కొక ♦ చేతి నుండె
అవశుడై యున్నసొన్నారి ♦ అందు జేనిఁ
బైడినగఁ గూర్చినో తొట్ట ♦ పాటు గదిరె.

(అని నిష్క్రమించుచున్నాడు)

(ఇది విష్కంభము)

రంగము—రాజభవనము

[శయ్యపైఁబరుండినమహారాజును, మంత్రియు, చిక్కరాయలును,
కంచుకియు, యూచశూరుడు, ఒగ్గరాయఁడు మొదలగు
దండనాయకులును ప్రవేశించుచున్నారు]

రాజు—(కంచుకివంక దృష్టి నిగుడించి) వినయంధరా ! చిక్కరాయల
నిటకుఁ దీసికొని రమ్మ

ఒగ్గ—మహారాజా ! కుమారచిక్కరాయ లిటకు రాలేదు

రాజు—అతఁ డెందులకు ? (చిక్కరాయనిం జూచి) నాయనా ! మ

ద్వంశాంకురమా ! ఇటు రమ్మ !

చిక్క—(దీనవదనమునై సమీపించుచున్నాడు)

జగ్గ—(తనలో) అయ్యో ! కొంప మునిగినది ! ఏమి మహారా జీతని
బిలుచుచున్నాడు !

మంత్రి—(తనలో) నే ననుకొన్నట్లే జరుగుచున్నది.

యోచ—(తనలో) ఈమహారాజు తనయవసానదశయందు న్యాయబు
ద్ధియు నిజనశ్చౌన్నత్యమును బ్రకటింపట సర్వజనాహ్లాదకరం
బుగ నున్నది

రాజు—(చిక్కరాయని సమీపమునఁ గూర్చుండఁజెట్టకొని) కుమారా !
నాకుఁ జరమకాలము సమీపించినది భగవదాజ్ఞకై ని
రీక్షించుచున్నాఁడను.

ఆ. వె తండ్రికంటె నిష్టఁ దైవంబుకంటెను

నన్ను గౌరవించు ఁ చున్నదీవు

నాకుఁ బ్రియము గాఁగఁ ఁ నావెక్కి నీరాజ్య

మును గ్రహించి పృజలఁ మనువు మయ్య !

(అని రాజముద్రిక సీయఁ బోవుచున్నాడు)

చిక్క—(కన్నీటితోఁ బాదములపైఁ బడి)

ఆ వె తండ్రి నాకరిష్టఁ దాయకం బది యేల

వలదు నలదు తగిన ఁ వాని కిమ్ము

పిన్ననాటనుండిఁ బెంచినమియాజ్ఞ

మీఱుచుంటి నను తు ఁ మింపు మయ్య !

రాజు—(కన్నీరు దుడుచుచు) కుమారా ! విచారించకుము.

గీ నీజనకుచనంతరమునఁ నిపు మోయఁ

దగినరాజ్యంబు నాతిలఁ దాల్చి యుంటి

సీవు నావెక్కినైనను ♦ నెట్టి బెట్టి

కొనవలదె, యద్దు లెన్నది ♦ కిను గుమారి !

జగ్గ—(తనలో) ఈచిక్కరాయనియమాయకత్విమునకు మూర్ఖపు
బట్టుకూడఁ దోనచో మాకుమారిచిక్కనియద్వైము ఫలిం
చును

విని—(తనలో) శ్రీరంగరాయతనయుఁడ నగునీ కీవినయసాశీల్యము
లు తెగునోయి !

యాచ—కుమారి వంద్రా ! ఎంశరిత్నమా ! యువరాజు నగునీ కెప్పు
ట్టికైన నిది తప్పినే కదా ! గాజాజ్ఞ శిరిసాఁహింపుము

జగ్గ—(కోపముతో) యాచకూరా ! నీకిప్పు డెట్టిజెత్తి న మెన్వ రొ
సంగిరి ? ఈచిక్కరాయనితిక్క విడిపింపుమని ని న్నిన్నరైన కోరి
వేఁడుకొనిరా : ఊరక లేచిపోయి కార్యములకుం బూనకొనెద
వేల !

యాచ—నీవలె నే న కార్యకరణంబులకుం బూనకొన లేదు తగినవా
డు గనుక నె యిట్లు చెప్పితినీ నీ కేకంఠశోష యేల !

జగ్గ—తగినవాడు తగినవాఁ డనియెప్పు ! ఎందఁలకుఁ గగును !

గీ ప్రలభము కేల ఘో ♦ రిరిణచార్త

పండుకు నేల కాంతాని ♦ సంగకలన

కుశిచి కూర్చుండగా నేర్చి ♦ కొనినయట్టి

చిక్కరాయని కయభి ♦ శేక మేల !

వలదని యాతఁడె చెప్పకొనుచుండెను గాదా !

యాచ—అది వినియొక్తి నీచినకు శౌరవ మిచ్చినను నిలువదు
గాని ఘుమనకు సలదలినను తనంతఁ దానే వచ్చుమండును

గీ ఉత్తన త్రిప్రియుండు ధీ ♦ రోధితుండు
 ప్రవెత్రీరంగరాయపు ♦ త్రికుండు మీ
 పేకటత్తువిభులి కేర్చి ♦ వెలసినాడు
 చిక్కనాయఁ డీరాజ్యంబు ♦ చేయఁ గలఁడు

జగ్గ—(క్రోధముతో) అని యెల్లు పోనగును? బెరిసుఁ డుండఁగా
 నీతని కీరాజ్య మెల్లు వచ్చును? ఏమి నీధన్వితృప్తియు!
 యాచ-ఓధన్వితృప్తియూ! న్యాయ మూర్తి! త్వన్మిత్ర కయిట వినుము.

ఆ బెరిసుండు గాని ♦ యాతండు కాకపో
 నీయ దేల ముకు? ♦ నీయఖండ
 రాజ్యలక్ష్మి మొదల ♦ రాజ్యల నెవ్వని
 పొల్తు గాఁగ నదియ ♦ చూచికోరుము

శ్రీరాజనాయకుజాబులరి త్షణమున పరికిల్లిన యీరాజ్యలక్ష్మి
 యాతనికిఁబోయి గాఁ యన్య నెల్ల చేరును?

జగ్గ—అది యప్పుడే పోయింది ఎనిది డక్షిణంబున నీరాజ్యలక్ష్మి
 యింతెది నాకి లాలింపఁడుచున్నదో ఆనెనంతటికే చేరవల
 యును బెరిసుం డగుచున్నాఁడని కీరాజ్యంబు పొంగి న
 ర్హమగుంగాని యీతిం బెనఁడు?

యాచ—కుమారిచిక్కరాయ లెవ్వనియనా నానా?

జగ్గ—ఏమి! మహాతేజయంబున మర్యాద నతక్రమించి ఎలుకుచు
 న్నాను?

యాచ—బాగుఁ దెలిసియే మహారాజునెదిట పొన్నవము నక్కా
 ణించుచున్నాను

జగ్గ—ఇట్టి తిలంపు నీకే కలిగినదా?

యాచ—గోకయన కితికును—

జగ్గ—ఏమేమీ !

చ మదమునఁ గన్నుఁ గాన కిటు ♦ మాటికిఁ బ్రెలెద మె ! రాజు ని
న్నదిరి నచింతకుండెనని ♦ యే గద ! దుర్మతి ! రాణివాసపు
న్మదితల కిట్టినింద తల ♦ మోపిననీదగునాల్కుఁ బట్టి యీ
ప్రదర్శముతోడ నింతలుగ ♦ బల్విడిఁగోసినఁ గాప మాటునే !

యాచ—ఓరి మూర్ఖుడా ! ఇట్టి యపార్థము లేల చేసి కొందువు ? మ
హారాజసన్నిధానం బగుటచే నిన్ను మన్నింపవలసెఁ గాని
లేకున్న,

క నానాల్కఁ గోసెద సచి

నోనాడిననీశిరింబు ♦ నూలుకునియై

యీనేలఁ బడఁగ మన్నిశి

తాచూచఖరాసి యటుచు ♦ దా ! నిముచమునకొ.

మాచధనుం డగుమహారాజు నీమరియాద నింతవఱకు నిలిపిం

దులకు సంతసింపుము అనరాదు గాని

చ ఒకకులహీనుఁ డెచ్చి సుకు ♦ లోదితుఁ డొనని యెంతివేసిన్
సకల మెఱింగె లోకము ని ♦ జమ్మని చచ్చిఁయట్టిలుండ కూ
రిక మనుచుండటం చెఱసి ♦ రాలుచుచుండెన మానహీను డు
త్త్రీకులకళంకు చిన్నుఁ దలఁ ♦ ఎన్నుటకై నను సంశయించెన్.

జగ్గ—స్వర్థి నాగాడంబరా ! నీపౌరుషమును మాటలచేతనే నెల్లశిడు
కొనుచున్నావు !

యాచ—కావుననే నిలిచి ఎదగుచున్నావు

జగ్గ—నీ వేమి చేయఁగలవు

యాచ—కులదూషకులకుం దగినశాస్తి

జగ్గ—సాక్షాత్తౌమత్వము నీవే విహించినట్లున్నది !

యాచ—అది యన్యలపాలు గాకుండ రక్షించుటకు

జగ్గ—రక్షించుటకు నీ వెవ్వడవు ?

యాచ—ఎవ్వడనా ?

మ అరిరాజన్యవరోత్తమాంగదళనో ♦ ద్యచ్ఛండహాసస్యభా
కర తేజస్సహమాన్మవైరిబలదు ♦ ర్గిర్వాసనోదక్రియా
చరిణారింభలసన్నిరర్గళభుజా ♦ సంరంభ బేతాళభూ
వరవంశప్రభవాభిరాముడఁ దలం ♦ ఓక యాచశూరేంద్రుడ౯.
మణియు,

చ అదనఁ బ్రతాపరుద్రవిభు ♦ నానతిఁ బాండుల నొంచి “పంచపాం
ద్యదళివిఫాల” య౯బిరుదు ♦ నామముఁ గాంచసంహసీరముం
బదపడి మేలిపచ్చతల ♦ మానికముం గొనె తేనిచేత నే
సదమలుఁ డట్టిదాచనృపు ♦ సత్కులసంభవు న న్నెఱుంగవే ?

జగ్గ—ఆహా ! ఏమి మీయాత్మస్తుతిపరాయణత ! పొగడికొనుము మ
ఱియుం బొగడికొనుము. నిన్నన నేల ? ముప్పగలమున మతి
దప్పి యూరక చూచుచున్నయీరాజు ననవలయుఁగాక !

యాచ—వీరి వారి నిందిం నేల ? నీ కిట్టి దుర్బుద్ధి నొసంగినదేవుని నిం
దింపుము వెనుక ముందరయని సాహసిక లగురాణివాసముల
నిందింపుము ! రేంటికి జెడినరేవని యైచకుమారచిక్కనిదుర
దృష్టమును నిందింపుము. అంతకుం దీఱనియెడల నిన్నే నిందిం
చుకొనుము

జగ్గ—ఏమీ ! యీసాహసము ! రాజకుటుంబమున సంతఃకలహములఁ
గల్గించి తుద కీరాజ్యమును నీవే యపహరింపఁ దలంచుచున్న
ట్లున్నావు ! ఈజగ్గరాయనిబొందిలోఁ బ్రాణమున్నంతవఱ కట్లు
జరుగదని రూఢిగ నమ్ముము

యాచ—సీహృదయమండలియుద్దేశములను నేర్పచేఁ జెరవారియల
దాగోపించుచున్నావు ' నే నట్టివాఁడను గాను.

ఉ తూలి చనంగ శత్రువుల * దోష్టలమొప్ప జయించి యాజిలో,
నేలిక కాకతీయగణ * పేంగ్రునిమెచ్చున లక్షసీమయౌ
మేలితురాయి సైనిక * మించకృపాణముఁ గొన్నయట్టివే
తాలవృసాసుసంతతికిఁ * దాఁకునె లోభగుణంబు దుర్జితే !

సీ కాకతీరాజ్య * తీర్ణ సేవూర్జనా

దానిత్యసతి బిరు * దందినాఁడు

తీరుకాళరాజరా * జ్యోమఁ గాపాడినూ

దాచనాయఁడు పేరు * మోచినాఁడు

మలకలఁ జెండ్లి కొ * ల్లచెలను మ్నలు

నిలిపి మాయూచఁడు * నెగిశినాఁడు

గండ్లికోటకును బు * క్కనిరాఁ జేసి మా

సింగచూపతి కీర్త * శెందినాఁడు

అట్టి బిరుదులనంత * నెవరెంచి

ఇంత ముక్కుననూపిరు * న్నంతెనకకు

వంచకుల నొంచి పరులపా * ల్నొక యుండ

మచుతుఁ గాని రాజ్యము హరిం * తునె చురాత్తి !

ఇంక నూంక వసింకుము

జగ్గ—కీకుచ్చిత్రపుంకల్పములన్నియును మాటలనే వెల్లడియగుచున్నవి
వి ఇంకఁ బ్రేలకుము !

రాజు—(తనకొ) వీరి లలిత్రాంగమ నకుఁ బొచ్చిచున్నారు ! దేవిదు
ష్టాన్యమును నాయు పేక్షము నింతకుం మచ్చుమన్నవి (౧౧
కాశముగ) మానూ ! ఆవశ్యకీ క్షాన్యమున కిభ్యంతరముగ నీ

యవాంతరిప్రసంగ మేల.

జగ్గ—(కోపముతో) నీయిష్టమునకు నాయభ్యంతర మేమున్నది? నిండుసభలో నొక్కనిచుండు రాణివాసముం గూర్చి గుర్భాషలా ఘుచుండ మానవమాత్రుల డెవ్వఁడు సహించి యుండఁగలఁడు? సర్వతంత్రస్వతంత్రుండ వగునీ వొనరించెడుకార్య మిప్పటి కెట్లును జరుగక తప్పదు! మతి చెడి కన్నకుమారుని విడిచి యన్నకుమారునకు రాజ్య మిచ్చుచున్ననీకు నాప్రసంగము రుచియించునా? నీయిష్టమునకు వ్యతిరేకముగా నిచ్చటనుండి ప్రసరించుటకంటె నే నానలకుం బోవుటయే మేలు అక్రమమైన యీ యాగివలన గృహీత కైట్టేమేలు గలుగునో చూచెదఁగాక! (అని చివాలున లేచి పోవుచున్నాఁడు.)

మంత్రి—(తనలో) ఓహో! కలహబీజమున కంకురార్పణ మైనది

ఆ వె అకట! జగ్గరాయ ధ లంతలంతలఁ బోవు
వాఁడు గాఁడు, భూమి ధ పాలకుండు
విభవ మెల్ల దేవి ధ యభిమానపుత్తుని
కొనఁగఁదలఁపఁ జేమి ధ పొనఁగునొ కద!

రాజు—వినయంధరా! చూచితివా జగ్గరాయనిదుడుకుఁడనము!

యాచ—ప్రభునరా! ఆతనిరుదుకుఁడనము దేవర వారిమెత్తఁడనము వలననే వచ్చినది గాని వేఱు కాదు.

రాజు—నిజ మాడితివి.

చిక్క—(అంజలిపట్టి) తండ్రీ!

ఆ వె ధరణి నాకు సమ్మ ధ తము గానియీరాజ్య
పట్ట మేటి? కకట! ధ పార్థివేంద్ర!
కడకు నీకు ముస్స ధ గాలంబునను బిడ్డ

విడిచె ననెడివాడు * నాడను నేల ?

రాజు—కుమారా ! అట్లు కాదు

ఆ వె నీదుజనకుడవి * నీ కిచ్చి హాయిగా
నొడలు విడుచవలసి * యున్ననాకు
నిజతనూజుడెడ * నీకంటె నీరాజ్య
పాలనంబు చేయు * వాగ లెవరు ?

చిక్క—తండ్రీ ! మీయాజ్ఞ సత్రిక్రమింప సాహించువాడను కాను
గాని ఈకారణంబున ముందుముం డెట్టికల్లోలములు పుట్టునో
యని శంకించుచున్నాను

రాజు—అంబులకు సంశయింపకుము పరాక్రమధనం డగుయూచ శూ
రుండు నీ కన్నీవిధముల గొనబట్టె యుడిగలడు.

చ అనమతు లొతురుష్కవసు * దాధిపులం దెలింప నేగుచో
నెనిపరాక్రమాబుఁ గని * యేచరియుండును సంగరంబునం ;
దెవనిసహాయముం గనుట * నేనెదఁ జేయిడి నిద్రవ్రేగు , నా
ప్రవిమలు యూచశూరు నెడఁ * బాయక యుండుచు నీకుమేలగున్
యూచ—(లేచి)

మ ఇది సంతోషము నొందఁగాల మగుఁగా * దే చిక్కరాజేంద్ర ! నీ
మది సంతాపము నొంద నేల ? పరికిం * పన్ సార్వభౌమాజ్ఞ త
ప్పదు లొకంబును సమ్మతింమఁ జుమి భూ * పాలుండనై మమ్ము నే
ర్పొదవన్ బాలస సేయఁబూని మను మా * యుర్రోగ భాగ్యోన్నతిన్.

అవివేకులప్రల్లదంబుల కనుమానింపకుము కుమారా ! శ్రీరా
మరాయలకాలమునుండియును వచ్చుచున్న పితృవాక్యపరిపాలన
ధర్మమును నిర్వర్తింపుము

రాజు—నాయనా ! ఇటు రమ్మ ఈసఖునిపలుకు లాడరింపుచు

చిక్క—తండ్రీ ! నే నీరాజ్యభారమును వహించుట విధివిధానమే యై నయెడల పితౌజ్ఞ శిరనావహించుచున్నాఁడను (అని సమస్కరించును)

రాజు—(సంతోషముతో రాజముదిగ్గిక సంగుళింగూర్చి)

చ అనువుగ నెల్లదిక్పతల ధ యంశములు న్నినుఁ జెందుఁ గాక ! నీ మనము నిరంతరంబు మను ధ మార్గమునం జనుఁ గాక ! నాదుదీ వనలు ఫలించుఁ గాక ! బుధ ధ వందిత రాజ్యమావధూటి దా నిను వరియించుఁ గాక ! మఱి ధ నీకు శుభం బగుఁ గాక పుత్రౌకా !

(అందఱును తథాస్తు అనుచున్నారు)

చిక్క—(కన్నీరు నించుచున్నాఁడు)

రాజు—ఇట్టి శుభసమయంబునఁ గంటఁ దడి నెట్టకుము.

సీ ఇరువదితొమ్మిదేం ధ క్షీరాజ్యభారంబు

తలఁదాల్చి పాలించి ధ తనిసినాఁడ

వైభవంబున శచీ ధ నల్లభునింబోలి

సకలసౌఖ్యము లందఁ ధ జాలినాఁడ

అజలస్థామంతథ ధ రాధినాయకులసే

వలఁ గాంచి నిరతంబు ధ నలరినాఁడ

వసుధ సీవలన న ధ పత్యతాసిద్ధియుఁ

జౌత్రిలాభంబును ధ బడసినాఁడ

సరవి నే సహస్ర ధ చంద్రదర్శనుడనై

చేరినాఁడఁ బెద్ద ధ వారిలోన

నెంతకాల మున్న ధ నేమగు ? నికనైన

వలదె నాకు స్వర్గ ధ వాససుఖము ?

కుమారా ! నాకొఱకు విచారింపకుము. ఊఱుగిలుము !

చిక్క — హాతండ్రి ! ఎట్లుఁజిల్లి యుండఁగలను ?

ఉ. కన్నకుసూరికుంబలెనె ధ కన్నుల నొద్దిక నద్దికొంచు నా
 పిన్నటనాటకుండ్లయును ధ బెంచితి వింతటివానిజేసినా
 వెన్నెడుఁ బాయకుండఁ జరి ధ యించితి నికడ కేటి కిల్లుగా
 న న్నెఁబాసి పోయెదనె ధ నాయన ! యేమని యూఁజిల్లెదన్ ?
 అయ్యో ! తండ్రి ! న న్నెవ్వరి కొప్పించి పోయెదవు ?

రాజు — భుజాద వినిర్జిత వైరవీరుం డగుయాచనశూరుండు కంటికి తెప్ప
 వలె నిన్నరెయ్యదుండు నీతాతనాటినుండియు మమ్మండఱ న
 మ్మికతోఁ గొలిచినయీవినయంధరండు నావలెనే ని స్వరయఁ
 గలఁడు విచారింపకుము

విన — (మఃఖముతో) అయ్యో !

గీ తిరుమలేంద్రుని శ్రీరంగ ధరణిధవుని
 మ్రొంగితిని దేవ ! నినుఁగూడ ధ మ్రొంగుకొఱకుఁ
 దొంబదేఁడులముదుసలి ధ తొక్కు నయ్య
 బ్రదుకుఁ గంటి నే నెంతని ధ ర్భాగ్యుండ చాకొ ?

రాజు — వినయంధరా ! ఏమి యీనెట్టి !

ఉ. సర్గముదొట్టి యొదిలు రి ధ నావరు లేగిరి ? నేను లెక్కయే
 యార్దురు చక్రవర్తులు ప ధ దార్దురు రాజులు ధాత్రి నుస్థిరా
 సర్గశలీల నేలి తుది ధ నాకము చూఱకొనంగ లేక ? నా
 స్వర్గతి కింతయేల ఎగ ధ నక మృతి సాజము గాదె దేహికిన్ ?
 ఓసామంతిభూపాలులారా ! దండనాదులారా ! ఇటు వినుండు

సీ శ్రీరంగరాయధా ధ తీనాధతనయుండు
 తిరుమలరాయబూ ధ పరునిపౌత్రుఁ
 డతిప్రియం డైననా ధ యభిమానపుత్రుఁడు

రాజ్యమును ప్రజాభిరంజకుడు
అనవరితప్రజాభిరంజకుని శిలుకడు
రాజనీతికళావిధానమును
ధర్మసంహితాభిరంజకుని చాచిబలశాలి
వినియాదిసద్గణాభిరంజకుని
సన్నుతుని ముఖపించి మిమ్మలనున్నవాడు
మీమదిగల గతంచువాడు ప్రేమిని మిమ్మల దగిల
వాడు సగుచిక్కరాయని నేడు మొదలు
వెన్నుకొనక కొలిచి నేడు వింపకయ్య

(అందఱును అంగీకారమును సూచించుచున్నారు)

రాజు—(చిక్కరాయనిం జూపి) యాచారా ' నీ ఏతని నాకు మా
కుగాఁ జూచుకొనుచుండుము రాజ్యమున నెట్టికల్లోలములు
పుట్టుకుండునో గానాది కొన మా కవటమార్గములకు లగుదుర్ని
యల నరిసి శిక్షించుచు నెల్లవిధముల నీచిక్కరాయని దో
డ్పడి యుండుమని నెఱ చెప్పవలయునా

యాచ—మహివాలమా జామణి ! దేనియొనతి శిక్షనానహి గుటకం

తె నకు విధాయకకృత్య మేది

మ భవవాఙ్మూలసత్సహాయమున నీ ప్రజాభిరంజకుని
తృప్తసందోహవిదానముండనై రాజ్యముల దొలంగి
ధివలశంబున యంపె నిల్పి సభభాగమున జూపి వీరింతు మా
సహాయకంబు నుతంబు జంపవది జూహోత్తముల్ నాకీగ

రాజు—నానందప్రాప్త్యము మయ్యదియే (చుట్టింకల జూచి) కేము

రాజు ! ఖగ్గనీతిముల నీము తెమ్ము

మంత్ర—(ఇప్పుడున్నాడు)

రాజు—(అందికొని చిక్కరాయనిం జేరఁజేటి)

చ ధరిశి భరింపు మయ్య ! నృప † ధర్మము నూని చరింపు మయ్య ! సో
దరులుగ నీకు లోఁబడిన † ధారశినాథుల నెంచు మయ్య ! యా
దరమునఁ గన్నబిడ్డలవి † ధంబున నీప్రజ నేలు మయ్య ! ను
స్థితర రాజ్యవైభవముఁ † జెంది నుఖంపఁ గదయ్య పుత్రికా !

(అని కిరీటమును తిలపైనుంచి ఖడ్గము నిచ్చుచున్నాడు)

చిక్క—(తండ్రికి నమస్కరించుచున్నాడు)

యాచ—(చిక్కరాయనిం జూచి) కుమారా! సర్వభౌముడ వగుము.

రాజు—మిత్రీ ! ఇక నా కవసానకాలము సమీపించినది. దినముల
లో నున్న నాకు ఈకుమారపట్టాభిషేకమహోత్సవము చూచు
టయే తుదిమనోరథము కావున నాయూవిధులఁ ద్వరలో నెఱ
వేర్పవలయును

మిత్రీ—చిత్తము.

(తే లో వైతాళికులు)

చ కులయ మేలలేమిఁ దన † కుక్ మునిన్పత్నియె యుచుఁ గాచిశా
లువులు ధరించి పద్మినిని † లో నొకి నారి తలంచి రాగశా
రవము ప్రవృద్ధమాటకుఁ గ † రంబును జిఱిలి యెట్టెటో తెగ్గ
దివిచె నినుం డనంగ దివి † నిండి వెలింగెడి నాంధ్యరాగముల్.

(అండలు నిష్క్రమింతురు)

ఇది ప్రథమాంకము.



(శ్రీ)

యూచశూరేంద్ర విజయము.

అను

గ్రైరంగరాయపట్టాభిషేకము

శ్లోతీ యూచకము

(ప్రవేశము — జగ్గరాయలు)

జగ్గ— (నట్టూర్పు విడిచి) బేరా ! కాలవహిమ !

నీ ఒకినిముసంబు బా ధ యకయుండ నర్థదే

హంబుగా మాబాయ ధ మాంబ నెంచి

లన్ని గీచినగీటు ధ దాటక యెల్లప్పు

ఉనుకూలవ ర్తియై ధ యలరూచుండి

క్రొంద గాఢుంచిన ధ గిందు ఎంచు గుమారి

చిక్కరాయని ముద్దు ధ జేసి పెంచ

స్వప్నమందైన హా ధ న్యంబునకైన నా

మాట నిండుక బన ధ దాటకుండి

నీ అకట ! వేకటాతిరాయ ధ ఉతిమిశ

మతి చెక ప్రేమంబు లన్నియు ధ మంట గలిసి

మమ్ము విడనాడి యన్నకు * మారుఁ డనాచు

నొక్క వెంగలికిని రాజ్య * మొప్పగించె

మాహృతయంబులఁ జిచ్చు నెట్టి మమ్మంజ విడిచి తాను స్వ
ర్గమునకు భోవుటయే కాక యెగురుటొప్పుపైఁ గుంపటనలె
నీచిక్కరాయని మా కందిజుకు రాజుగాఁ జేసె పొయెనే? కుల
హేతు నైన నేవింప సంగీకరింపవచ్చును గాని, బుద్ధిహీనుని,
పరాక్రమవిహీనుని, రాజుగాఁ జేసికొని తెరించుట పౌరుషవం
తులకు దుర్భరము! దుర్భరము!

గీ అనుఁగొట్టునిచ్చావు, నం * దనయనాథ

తెయురు, ముద్దులమనువని * ధరిణరాజ్య

ఎట్టిభంగింబు ముచ్చిచ్చు * ఎగిది నాదు

వ్యావయము డహించుచుండ న * హింపఁగలనె?

చీ! చీ! దురాత్మా! చిక్కరాయా! నడిమంత్రపుసిరిచే మత్తై
క్కి కిన్నుఁ గానక యెంతి మిడిసిండుచున్నావు? జగ్గరాయల
బొందినాఁ గ్రాణములున్నంతవఱకు నీరాజ్యము సుస్థిరం బయ్యె
నని గర్వింతుము (స్త్రోత్ర నభినయించి) కుమారచిక్కరాయఁ
డు వేంకిటపతిరాయసియారసుఁడు గాఁ డని దుష్టలోకిమునుఁ
గింపడింతి యొకటి కలిగి నాశ్రయల్పములకుఁ డీజనియాలంక
ములను గలిగించుచున్నది. ఆకాణముననే కిదా డంపనాథు
లెల్లరును గుమారచిక్కిని తెక్కింపకి యాసిర్భాగ్యుఁ డగుచి
క్కరాయసినె కొంచుచున్నాడు ఏది యెట్లన్నను,

గీ నాతనయ పెండ్లికొన్నఁ గి * న్ననుసరె కు

మారచిక్కఁడు రాజకు * మారుండె కిన్!

అతఁడు క్రుక్కినవేన లా * గడిగి ఎడగి

[బడకనలయునె యొకగుని * పంచజేరి]

పిఱికిపొదియు, సవివేకియు, నగుచిక్కరాయనిం బడధృష్టునిం
జేయుట యెంతపాటిదని ! కాని, వేంకటగిరిప్రభుం డగుయూచ
శూంఠ డాత్మపై నిగవా)లకుండ గాపాడుచున్నాడు అతఁ
డనాధారణప్రజ్ఞాధురీషుడై కన్నుఁగాన కుండును విశేషించి
నాకుఁ బరమశత్రుఁడు అది యెంచియేకదా మంత్రిశీమ్రురాజ
మూలమున నాతని విశాఖపట్టణప్రాంతములకుఁ బంపున్లు చే
సితిని కానియు ధీరాక్రమఫలండు నగునాకు ని రొకలెక్క
యా :

తా ధీచాతుర్యము మీఱ, ధైర్యవిధమో * బ్రేకంబు నైనాఱఁగా
మే చత్తైవతిమ్మ గాయకబలా * మేయప్పుఁమ్మైన్
నీచు జిక్కని యూచశూరుఁ డెంద * జితింప బంధించి పూ
ర్వాచారంబును నిల్పి నిల్పెడఁ గుమా * రాధీశుఁ జిక్కప్రభుఁ.

(నేపథ్యమున)

అవశ్య మట్లు జగుగక తిప్పదు అసమర్థుఁ డగుతిన క్షిమంత
యైరఁ గొఱుత రాకుండ సతీచతురుడై రాజ్యతంత్రముల ని
ర్విహించుమంత్రినే యుపేక్షించుచున్న నిర్భాగ్యుఁ డగునాతని
కీరాజ్యము దక్కునా ? అయినది—

జగ్గ—(ఆలకించి) నాధు ! మిత్రరత్నములారా ! సాధు !

(మే చరాయలును, తిమ్మనాయకుఁడును
[బవేశించుచున్నారు])

జగ్గ—మిత్రులారా ! దయచేయుఁడు

(అందఱును గూర్చుండుదురు)

జగ్గ—ఏ మైచది?

తిమ్మ—చిక్కరాబరాజ్యమున కంత్యకాలము

మేచ—కుమారచిక్కరాయచికి నాంబభామపదప్రాప్తకాల సామీప్యమును—

తిమ్మ—అది యెంతసేపు

జగ్గ—(సంతోషముతో) మిత్రమా! ఏ వల్లరుమంటివి?

తిమ్మ—అనుట కేమున్నది చిక్కరాయచికిమునుగు మునుగు మేలుఁ గూర్చుమిన్నది.

జగ్గ—ఎట్లు?

తిమ్మ—మంత్రీయగు పెమ్మనాచితిమ్మరాజును నాంబరాయును డన్నుగా డి వేలు చెరికొని—

మేచ—మనలొక గలిపి యనము.

జగ్గ—అది యెట్లు పొందెడిది

తిమ్మ—మొన్న మొన్న రాజ్యమునకు నచ్చెనో లేదో గాని యాయవి వేకి దుడినాయకులలోఁ గొండుటివి గోటలోఁ గాపురి ముంకెన లని యా గొప్పించినంతటి లోకవిదింప నచా!

జగ్గ—అప్పుడు

తిమ్మ—పిమ్మట నుహారాజువాననుజుడి య గుహాస్వరాయనిం నిలిపిరి చి పాపము! నుహారాజుతో నవాగమనము నేయువేళ రాజి యాతని కొనంగింపూషణయుల ను కిమ్మచి బలాత్కరించెనట!

జగ్గ—ఎంతయవివేకము! ఏమి యీలుద్ధాగ్రేసరత్వము! పాపము!

ఉ. ఎన్నడు రాజనీతిఁ గల, * కుతయు శౌర్యము లేక, యత్తిరుల్
కొన్ని యలంది మేల్పులవ * కోకలు గట్టి, విశెంబు నేయుమిక్
మిన్నక కామిమిల * మేడలలోనఁ జరింపచుండి యే

యన్నెము, బున్నెముక, దెలియఁబట్టినిమూఁడునకా ప్రభుత్వములోఁ
మేచ—ప్రపంచవాసన యెఱుంగనివానికిఁ బ్రభుత్వ మిచ్చినఁ బ్రజాఁకు
సుఖము కలుగఁజేయఁగలఁడా? తాను సుఖపడఁగలఁడా?

జగ్గ—అవును బాంధవ్యమున నెమి, పెద్దతనమున నెమి గౌరవింపఁబ
డఁదగిననారప్పరాయలనే కేవలతుచ్చధనాపేక్షచేఁ దూలనాడె
ను గదా!

తిమ్మ—అంతతోఁ దీఱినదా? ఆదినముననే మంత్రితిమ్మరాజును రిప్పిం
చి “నీవు నాపితండ్రియొద్ద గుప్తముగాఁగొంతద్రవ్యమును
సంపాదించితి నెట, దానిం దెచ్చి మాకు సమర్పింపుము, నీ
తమ్మునిస్వాధీనమునం దున్న దుర్గములను మాతీరుమలరాయనికి
విడివిప్పెము” అని ఖండితిముగాఁ బలికెనట!

జగ్గ—ఏమి యింతెనటకు నచ్చినదా? ఇతనికి వినాశకాలము సమీపిం
చినది ఇక మనము విశ్వప్రయత్నములు చేయ నక్కఱ లేదు.
అందునకు వా రేమనినో?

తిమ్మ—‘మూఁడుదినములలో సమాధానము చెప్పెద’ మని వారు
కొల్పు నెటలి పోయినట!

జగ్గ—(తల పంకించి) ఇనే సమయము మనప్రయత్నమునకు వైస
మచుకూలించినట్లే యున్నది వా రేమియిఁబించుచు చున్నారో?

మేచ—ఆలోచించుట కే మున్నది యియనిదానికి?

జగ్గ—వా రింతెనటకు నాహసింపఁగలరా?

తిమ్మ—ప్రాణములమీఁదికి వచ్చినప్పు డెమి చేయ నోపరు?

మేచ—వారు మనకు సర్వవిధముల సహాయము చేయ సిద్ధముగ ను
న్నారు

తిమ్మ—అవును. ఇప్పుడు వారికిఁ గావలసిన దొకటి, మనకుఁ గావల

సిరిది వే తొకటి, చేజిక్కినదానిని విడువకుండుట వారికి, ఒక
దానిని జేజిక్కించుకొనుట మనకు

జగ్గ—కావున నిప్పు డుభయులకును బ్రయత్నము సమానమే
గీ ఎవని దుష్టోయమంటిమో * యింతెదనుక
మహిమఁ జాచుత్ర విడిచి * మనలఁ జేరె
తూము విడి చెప్పిన జలంబు * త్రోవఁబట్టి
తమపుఁగో నెడిచేలవై * బడినయట్లు

తిమ్మ—అంతయ కాదు

గీ మంత్రీ మనరోవఁ జేరిన * చూట వినట
యనఁడు ! మనకోర్కె ఫలియించె * ననుట గాదె-
అల్లచినతిమ్మరాజుడు * రాధిపతికి
భ్రాత యీతం డగుటఁ జాల * భద్ర మయ్యె

జగ్గ—సంతోషము ! సంతోషము !

శా మన మనోన్యసహాయసంపదలఁ గా * న్యూ బంది తేజోపహీ-
నుని, మూఢాత్ముని, దారిపుత్రముగ నెం * తోవెక్కె ఒంధించి, నా
కురు మీరుక గలకోర్కె మాఱఁగ నరి * తో భంబుఁ గల్పించి యొ-
య్యవ భూమిశుని జే మనచ్చును గుమా * రాధీశుఁ జక్కన్ భుక్.
మేచ—ఆవిషయమున నయవిశారదు లగుమియావామున కేమి పా-
డకట్టిది ?

తిమ్మ—నిభేదనోపాయవిపులతాప్రసిద్ధధీవిభవుం డగుజగ్గరాయనికి దు-
రూహ్యము లగురాజనీతివిశేషము లుండునా ?

జగ్గ—ఊహముల కేమికోరువ ?

గీ పౌరుషంబున కెందు దె * వంబుఁగూడఁ
దోడుపడవలయుం గాని * తోచినన్ని

రూపా లు ఎయోగపడునె ? దై ధ్రాపహతున

కౌతశ్రమి గన్న జతనం బ ధ్ర దెంతి యున్న

తీర్థ—దై వము మనపక్షంబున నున్నంగుల కీవిధేనమే నిదర్శనము.

మేచ—మీయభిప్రాయమును సెలవిండు ?

జగ్గ—తిర్థరాజాదులకు గడువుదిన మెప్పుడు ?

తీర్థ—రేపె

జగ్గ—అలాగా ! చూపడుడు ఆసమయమున కొకయుక్తి చేయవలసి
యై నది అగుచున్నకై మనము కడు మెలకువతో బని చేయ
వలయును

మేచ—ఎట్లు ?

జగ్గ—తిర్థరాజప్రభృతులు తాము రాజున కీయవలసిన వన్నియును
రేపు స్వయముగఁ గొలుపునకు వచ్చి యర్పించెద మని చిక్క
రాజునకుఁ దెలియఁజూపవలయును.

తీర్థ—అది యెందులకు ?

జగ్గ—మనకుఁ గట్ట స్వాధీనపడుటకు

మేచ—అది యెట్లు ?

జగ్గ—చిక్కరాజు, మంత్రి మొదలగువారు తనయాజ్ఞను శీఘ్ర సావహించి
రనునానందిమునఁ బ్రమత్తులై యుండఁ మనము మనకార్యము
ను సాధింపకొందుము.

తీర్థ—చిక్కరాజు ప్రమత్తులై యున్న మన కేమి యొలికినది ?

జగ్గ—ప్రమత్తిత రాజ్యపక్షభ్రష్టతకే కాదా ? ఆసమయమున మనము
పరు లెఱుంగకుండుఁ గోట నాలుగుద్వారంబులను మట్టడించి
చిక్కరాయనికుబుంబసహితముగఁ బట్టకొనవచ్చున

మేచ—అహా ! ఎంతసదుచ యముగా నున్నది ?

తీర్థ—ఈదినమె రాజవార్ష్యసత్తు లగుద్వాపాలకాదులను విశేష మి
కొనవలసి యున్నది

జగ్గ—అది యెంతటిపని ! ప్రపంచ మంతయు ఫలముతో నున్నది.

సీ వనిములఁ జరియించు ధ మునిపుంగిపుల నై నఁ

దశతశత్రుమల వి ధ త్తము గిరిమి

ప్రథితాభిజాత్యసం ధ పన్నుల నైనను

గలగలస్వనులఁ జి ధ క్కులను బెట్ట

సజనద్వివేకప్ర ధ శస్త్రశీలుర నైనఁ

బైమెఱుంగులను గై ధ వసము సేయు

ధర్మమార్గప్రవ ధ ర్మకుల నైనను గూ

వృత్తినిర్ణయములఁ జి ధ ప్పిల్చు సేయు

గీ దలఁచి చూడంగ్గి వెంతివా ధ రలను నైనఁ

సవవశంబున మెలఁగించు ధ కొంగుఁ జాలి

తెనకుఁగాఁ బొణఁజుములచెనఁ ధ గింగింగిలదు

ధనము జనునశీకరణనా ధ ధనము గాదె

మేచ—అవును. స్వావిధముల మనప్రయత్నించులు కలిపివగలవు

తీర్థ—ఈసమయమున యాచహారుఁడు సమీపమైన శేకుండుటఁ

గూడ మరకు ప్రేయస్కుర మే

జగ్గ—ఆతఁ డుండిన నేమి చేయఁగలడు ?

తీర్థ—అట్లనఁగూడదు ఆతఁడు సమర్థుఁడు, రాజవక్షపతి, ము

ప్రయత్నిము లింగుక తెలిపినను నాతఁ డిష్టవిషయక మానఁడు.

మేచ—అట్లయినచో నాతినిగూడ మరలగొనికొంటేమేల మనకా

ర్థము విరాతింకముగాఁ గొననాగును

జగ్గ—అది సంభవిండు. ఆనాఁడు సభిలో మహారాజునెడకు చికి

రాయని వెనుకవేసికొని వచ్చి ముఖాముఖిని నాతోఁ గలహ
నూడుటయెగాక శపథముకూడఁ జేసినయాతఁడు మరల మన
తోఁ గలియునా? అది కల్ల అట్లు కానేరదు

తిమ్మ—ఆతినికిఁ గొంతరాజ్యమునైన నొసంగి మనలోఁ గలిసికొంటిమేని
మనప్రయత్నము నిరాఘాటముగాఁ గొనసాగును.

మేచ—ఆతిఁ డట్టిపనుల కియ్యకొనఁడు

గీ మానధనుఁడు, సత్యవచని ♦ మహితుఁడు, పటు

శౌర్యరాశి, ధీనిధి, మహా ♦ దార్శవిభవుఁ

డట్టియాచళూరుని నల్పు ♦ నట్లు లీవు

దలఁతె? యినుకొనఁ దమ మంటఁ ♦ గలుగు నయ్య!

తిమ్మ—అట్లయినచో నతఁడు దూరమున నుండెను గాన రాజును బం
ధించుపని రేపే చేయుదము

జగ్గ—దగ్గఱనున్నమాత్రీ మేమి చేయఁగలఁడు?

తిమ్మ—ఇప్పుడే మన మీఁద మత్నిము చేసినయెడల మనకు జయము
కలుగుట తప్పదు.

జగ్గ—ఔ నాను!

ఉ ఔరనుఁ డుండ నాస్పృహతి ♦ యచ్యుత కేళికి రాజ్యమిచ్చె న
న్నారసియైనఁ, బత్నిమది ♦ నారసియైనఁ, గుమారిచిక్కరా
ఘ్నారమఘ్నా మహీశునిగఁ ♦ బోలదెచేయగ, నట్లు చేయలే
దూరకదగ్గరాజుపలు ♦ కోటుగఁ బోవునె? క్రోధ మాఱునే

మనము రేపటిదినమునగే మనవిధాయకకృత్యముల నిర్వర్తిం
తము ద్వాదశసహస్రసంఖ్యకం బగునున్నైన్యంబుం గొని
మాయోబళుండు పార్థివ్వారింబునను, వల్పుహస్రసేనావరిత
తుండై తిమ్మరాయకుండు శిచ్చిర వ్యారంబునను, ప్ర

నాధతిష్ఠరాజప్రభృతులు వారివారి సైన్యంబులతో దక్షిణోత్తరద్వారంబులను గాచికొని యుండఁ, గాఁగలకార్యంబు దనచతుస్సహస్రపరిమితసేనతో మేచరాయండు లోని కరిగి నిర్వహింపఁగలఁడు ఇంతవఱకు మనరహస్యములు బయలఁ బడకుండుటచేతఁ బ్రజాసంక్షోభంబునకుంగూడఁ గారణం బుండదు. మనముముందుగ నేగి మంత్రితీష్ఠరాజును గలిసి యాలోచించుకొనవలయును. పోవుదము రండు !

(అందఱు నిష్క్రమించుచున్నారు)

ఇది ద్వితీయాంకము.

శ్రీ

యాచశూరేంద్ర విజయము.

అను

శ్రీ రంగరాయపట్టాభిషేకము.

తృ తీ యాంకము.

రంగము—చంద్రగిరిలోని రజకగృహము.

(ప్రవేశము—చాకలిబలిగాఁడును, పేరంటాలును.)

బలి—అబ్బ! తెక్క లడిపోయినాయి. జైలోళ్ల బట్ట లన్నీ ఒకెత్తు,
ఈబట్ట లొకెత్తు. ఎంతుతికినా కుళ్లు పోందే! ఉన్! ఈయాల
తెక్క లడిపోయినాయి

పేరం—మారాజుల తెక్కలు కట్టడిపోయినప్పుడు సాకీరీవ్రాళ్లం మన
తెక్క లడిపోవడం యేయి లెక్కరా?

బలి—ఔను. పాపం పెదబాబుగారికి ఎంతుతికినా మునపటి బట్టల్లాగ
చేయలేం గదా!

పేరం—పాపం, పెళ్లికూతురుగారు సాకీరీవ్రాళ్లకు పారేసే గుడ్డలుకూ
డా దగదగ లాడతా వుండేయి. ఆలాంటి మారాజుల కీముతక
గుడ్డలా, అయిపుట్టిన్లోళ్లకీ అతికారా లొచ్చాయి. అనుకుంటే

తప్పు పూరుకుంటే ముప్పు అయిం దాకుల్లోను కాంది కం
చాల్లోను ఇంతకీ పెద్దరాజుగారు సచ్చిపోవడంచేత యీమా
రాజు కింత గతొచ్చింది కయనుంటే జగ్గరాజుగా రింతపని కొ
డమడగలడా ?

బలి—బేను కుక్కిన పేనులా గుంహోడు

పేరం—బాయమ్మ దేవిగోరు మాత్రమో ?

బలి—అవును గాని చిన్న బాబుగారిని బాయమ్మగారు కన్లెదనుకుంటూ
రేంటి ? దోమయ్యగారు దొడ్లోవుంటేమి యామయితేమి
యీ యూల్ దాకా యీగొడవలేదు గనుక నిన్నడగ మరిసినా
ను ఇరుగో ! సూడు ! నాతో నత్తైం సెప్పు !

పేరం—అబ్బే ! ఈయూ సెందు కిప్పుడు ఆ రతికారులు మనకేం సి
క్కులొత్తాయో ?

బలి—దానికేం లే ! ఒలే పేరంటాలు ! మనింట్లో మారాజును మాల
ముండకొడు కనుకుంటాము లోయి ముయ్యగలం గాని లోకం
ముయ్యగలమా యేంటి ?

పేరం—కడుపు సింపుకుంటే కాళ్లమీద బుద్ది యీగొడవంతా యెం
దుకు ? యామయితే మారా జయూడా ?

బలి—అద్దు గావూసే నీకు తెలం దే ముంది ? అన్నప్పడూ లొగిట్లో
మసిలీదాసవి అయితే అప్పుడు బాయమ్మగోరికి గాజు లట్టింఛా
రుగారూ !

పేరం—అన్నీ అయాయి ఉతకాలూ అయాయి

బలి—నత్తైంగా అమ్మగారికే

పేరం—ఎవరైతేయి అవూసిప్పు జెందకూ !

బలి—ఒలే నాకాడ దాపరిక మేంటే సిగ్గేంటో అప్పా !

పేరం—ఎవడో దిక్కుమాలి నోన్నె దెచ్చి పుట్టేడు, పుట్టేడు అని గద్దె
క్రించడానికి అల్లకే సిగ్గులే నప్పుడు నాకేం సిగ్గు.

బలి—అదేంటే ఆలాగంటావు ' అసలింటి జందెపోడంట !

పేరం—ఎవడో ప్రాడు ఇందరి పానాల కలజడి గలిగిందిగందా !

బలి—ఆకన్నతల్లి కెంతరాయి గుండో. ఒక్కమాటేనా అమ్మా అం
టాడా ' సూడనైనా సూడ్డాని కొల్లా ?

పేరం—యూమయితేయి అవిశ్వరం అబ్బింది గందా ! తల్లి బిడ్డా,
అన్నా దమ్ముడూ అయినప్పుడు ఏయేలో కలకుం డుంటారా,
అదేం మాట !

బలి—(మెల్లగా) ఒలే ! అసల్లుం దేమో ?

పేరం—ఏమో ! వుందో వూడిందో !

బలి—యిదంతా తెలిసిపో ద్దని యిసమెట్టి చంపలేదు గందా !

పేరం—అంతప్పురాల్లో యేంజరిగిందో మనకేం తెలుతది !

బలి—ఓలప్పా ! కడుపు చెరువై పోదే ! గంపెడిపిల్లలతో టాచెరిలో
నున్న మారాజును సూత్రేను !

పేరం—యూనాటి కేంగతి పడద్దో యేం తెలుతది !

బలి—ఔనులే ! ముసలిరాజుగారు తనమాటయిన లేదని, యీకుట్టో
డికి యిది కట్టిపెట్టాలనీ గందా యీమారాజు మీదింత కచ్చ
నాదించా డాబగ్గరాజు !

పేరం—ఆకుట్టోడు మాత్ర మేం తెలివై నోడు ! అతికారం పట్టిన మూ
ణ్ణోళ్ల పొట్టపొగలైనా అనబగించగలడా ? ఆమామ్మితే తెల్లు.
ఈడా కుటుంబంలో వాడై తే గదా తెల్పును ! కుక్క నందలం
యెక్కితే శివులన్నీ శివగొటికినట్టే !

బలి—ఔను ఏగూట శిల క్కాగూటి పలు కన్నమా టాబద్దమా
యేంటి ? యీడిక్కరికి రాడు

పేరం—ఆడికి దేముడూ లేదు గురువు లేదు ఒకళ్లకంటా బడ్డు గం
దా ! ఆరాచటీవే లేదురా ! అత్తమానం ఆముగ్గురినీ బెట్టుకుం
టాడు.

బలి—ఓరారు ?

పేరం—ఓరా ? ముసిలితాతోడు ఇన్నింటికి మూలం యీ చకునిగాడే
ఆడితోటి చానాపతు లిద్దరు

బలి—ఈడి కీలు ఆళ్లలో వుందందూ ? అయితే ముసిలిరాజుగారి కిదం
తా తెల్సినా ?

పేరం—తెలి సేస్తేత్తా డేంటి ? బాయమ్మగోరంటే పడినచ్చీ పోడు.
బతికున్నా రోజుల్లో నేను సెప్ప లేను గాని ఆయిడ గోసిగు డ్డె
ట్టుకోమంటే పెట్టుకునీ పోడుగందా కాని యెంత సివాంలాడిం
చినా అరీ యనీ కాలానికి నాయమే నేళాడు, సచ్చి సాగ్గాన్ను
న్నాడు ఆయ న్నేమనుకొన్నా పాపం యెందుకు నాయనా !
మనం నాకీరీప్రాశ్నిం.

(తెరలో)

ఎందుకు నాయనా ? మాము సాకీరీ ప్రాశ్నిం ఎవ ర్రమ్మన్నా రా
వాల, యినయందరియ్య గారా ఆలాగే వత్తా నెల్లండి బాబూ !

పేరం—అడుగో ! మీబా వొత్తున్నాడు. ఇంకీ పూసెత్తికు కోంపడ
తాడు. లోనికెల్లాం

(అని నిష్క్రమింతురు)

రంగము—వినయంధరునిగృహము.

(వినయంధరుడు, వేంకటదాసును ప్యవేశించుచున్నారు.)

విన—(నిట్టూర్పువిడిచి) అక్కటా !

ఆ. కల్పభూరుహంబు ♦ కడతేజోహంకర
గుందుచున్నయర్థి ♦ కోటులకును
జక్కరాజరాజ ♦ చింతామణిప్రసా
దంబుకూడ వశము ♦ దప్పిపోయె.

అయ్యో! దాసవరా! నేను పాపాత్ముడనే కానియెడల నా తి
ఘోరకార్యములం గన్నారఁ జూచుచు ఆదుఃఖవశంబున లో
లోనం గుల్లుచు ముక్కాళిముదుసలి నయ్య నీపాడుజీవముల
తో కష్టతరమైన యీదేహయాత్ర నెట్లు నడుపుకొనుట సంభ
వించును? ఇది యంతయును నాపాపము నాహ్వాంభము.

దాస—అయ్యో! విచారించిన నేమి ప్రయోజనము? ముందుగతి ఊ
డవలయునుగదా!

విన—మనమెన్నరిని రాజుగఁ దండిగా, దైవముగఁ దలంచుచుంటే
మో యామహానుభావుడే కారాగృహమున సకుటుంబముగఁ
జక్కువడియుండఁ గన్నులుండియుఁ జూడలేక, చెవులుండియు
వినలేక, చేతులుండియుఁ జేయలేక, నోరుండియు మాటడనేరక,
వ్యర్థలమై, హీనులమై చెంతనుండియుఁ జేయనదిలేక బడుగు
లమై యిట్లు పడియుంటిమి ఇంక మనరాజభక్తి యేల? కా
ల్పనా? మనకు బుద్ధిలేదా? మనము దీనికిఁ బ్రతికారము మో
చింపవలదా?

దాస—ఆర్యా! అవశ్య మట్లుచేయుట లగ్గు దురాత్ముం డగునీజగ్గరా
జహతికునిమూలమునంగదా యింతవాటిల్లె!

విన—ఔనోయీ!

గీ. మనకుఁ బ్రభుభక్తి కలిగిన ♦ దనుటె కాని
ప్రభువు పెరులచే నెడుమలఁ ♦ బడుచు నుండ

వెర వ్రడిగి హీననరుల నే ♦ వింపవలసె
 గాలగతి నింతతప్పఁగాఁ ♦ గలదె విధియు
 మనబుద్ధిహీనతయే యింతముప్పనకుఁ గారణమైనది.

గీ ధైర్యహీనుఁ డిపుడు ♦ తటిగాదనుచుఁ జెప్పు
 శక్తిహీనుఁ డధికు ♦ సరణి దెప్పు
 సర్థిహీనుఁడెప్పు ♦ డన్నింటికిని దప్పు
 బుద్ధిహీనుఁ డజుల ♦ మునకుముప్పు

అట్లుగావున మనవెనుబాటును, అశక్తతయు, సర్థరాహిత్యంబు
 ను, బుద్ధిహీనతయు నీదురాత్ముం డింత విజృంభించుటకుఁ గార
 ణంబులైనవి.

జాన—దురాత్ముం డగుమంత్రి, విశాఖపట్టణప్రాంతసామంతదూపాలు
 రు సరిగఁ గప్పము చెల్లించుట లే దనునెపమున ప్రభువు నెల్ల
 విధములం గావాడుకొనుచున్న యాచశూరేంద్రుని వారి నొం
 పఁబంపుటచే నింత సంభవించినది

విన—ఇదియుచు జగ్గరాజు మాయాప్రయోగమే ఏమందు వేని, తన
 దుష్కార్యమును నిరాతంకముగఁ గొనసాగించుకొనుటకు మం
 త్రి తీవ్రరాజు నాధారముచేసికొని యిట్టి పన్నాగమును బన్నె
 ను విధివిధాన మిట్లుండుటచే మహారాజచిక్కిరాజు యాచ
 శూరు నెన్నఁడు నెడఁబాయకుండు మని బోధించిన వృద్ధరాజేం
 ద్రుని హితవచనమునుగూడఁ బాటింపఁ డయ్యెను.

జాన—ఇన్నియుం గూడుటచేతనే యిట్లుపుట్టి మునిగినది ఏదియెల్లె
 నను యాచశూరుం డిచ్చటనే యున్నచో నింతి పని జరుగదు.

విన—కాదా ! అపకృమశీలున కపజయ మనుమాటకూడఁ గలదా !

సీ చిక్కిరాజనృపాల ♦ శేఖరునాజ్ఞను

న్నిందినాఁడు పరాక్ర ♦ మించినాఁడు

నైశాఖసట్టణః ప్రాంతనామంతుల

నొంచినాఁడాజిశిః తించినాఁడు

ముష్కరాధిపులచేఁ డమోద్భుతోఁ బన్నువె

ట్టించినాఁడాజ్ఞపాఁ లించినాఁడు

అరిఁగొనఁ దనయులిం డగప్పనం దధిపుఁగా

వించినాఁడు యశంబుఁ డించినాఁడు

మలయు నరిహరిణములు బె డబ్బులివితానఁ

గలమిటం జేసి యందు బె డబ్బులిసమాఖ్య

మించుకోటను గట్టింపఁ డెంచినాఁడు

యోధమాత్రుండె? యాచశూఁ డరోత్తముండు

దాస—అంతటివిజయముం గాంచిమించిన యాచశూరునకు మహారా
జును యథాపూర్వస్థితిం జూచునప్పుడుగదా సంతసము !

విస—ఆతఁ డట్టివాఁడ. దురాత్ముం డగుబగ్గరాయ లాయాచశూరున
కుఁ గొంతరాజ్యము లంచ మిచ్చెద ననియు, దవకు బాసట
యై యుండు మనియు వార్త నంపెనట ! ఆదురాత్ముండు తన
యనగుణముచు వెల్లడింపకొనియెనేకాని యామహాత్ముం డం
దుల కంగీకరించునా ?

దాస—అ గీకరింపఁడు

సీ ఆనాఁడు జగ్గరాఁ డయఁడు దిమ్మ సభలోనఁ

బలికనపల్కులు డతలఁచికొనఁడె ?

తనయెడఁ గల్గునా డతన్నివైరిభావంబు

తిగ్మమై దని మది డనెఱిగొనఁడె ?

కిడినారి యిడిన వేం డకటపతిరాయని

యాచతి నౌదల డనానికొనఁడె ?

అదిగక చిక్కరా ♦ యని రాజు గమ్మని
 హెచ్చరించుట జ్ఞప్తి ♦ దెచ్చికొనఁజే
 కూగు లగు వారితప్పుడు ♦ కూతలకుచు
 దుష్టులయపోహములకు వ్య ♦ ద్ధులప్రలాప
 ములకు లక్ష్యముచేయునే ♦ యలఘ సుగుణ
 నాంధ్రుఁడై యొప్పు యాచశూరే ♦ ద్రిఘనుఁడు ?

విన—అతఁ డూరికుండువాఁడు కాఁడు అసామాన్యమేధాసిధి యగు
 నాతఁ డీవిషయమున నెల్లప్పుడు నాలోచించుచునే యుండు
 ననుట ధృివము ఉదారగుణుండగు నామహాబలుఁడు చేసి
 చూపువాఁడే గాని వ్యర్థవాది గాఁడు శిత్తునిజయుఁడై వచ్చిన
 యామహామహుని సంనేశమువలననే కదా మన మింతవఱకు
 జీవించియుండుట !

(కృష్ణదాసు ప్రవేశించుచున్నాఁడు)

కృష్ణ—జయము జయము ఆర్యవినయంధరా !

విన—అయ్యో ! కూర్పుండుము

కృష్ణ—(అట్లుచేయుచు)

విన— మహారాజయాచశూరుఁడు ప్రమదిమున నున్నాఁడా ?

కృష్ణ—అ ఉన్నాఁడు—

విన—ఎట్లు ?

కృష్ణ—ప్రియత్నమున—

విన— సార్వభౌమనిర్బంధవిమోచనప్రయత్నముననా ?

కృష్ణ—అది గాకున్న ప్రమది మెక్కడిది ?

విన—కృష్ణా ! కర్ణానందముగ నేఁడు వినఁదగిన మాట వింటిని !

దాస—విన్నవించడే కాదు జరుగఁదగినది కూడను

కృష్ణ—అట్టి యశుష్ట మార్యవినయంధరుని మేధాశక్తిపై నిలిచియు
న్నది

విన—నాయనా! అట్లుకాదు మూఁడుగాళ్లముదుసలి నగునే జేయు
న జేమి? అన్తాదృశులకును నాన్వితభౌముఁకుఁగూడ రక్షకుం
డగుభవత్ప్రభుని బాహుపరాక్రమమునం దనుము

చాన—ఇంతకును దైవముకూడఁ దొడ్చడవలయును

కృష్ణ—ధర్మమార్గప్రచర్తకుఁకు దైవము తోడ్పడుకుండునా?

విన—అది యధార్థము. ఆపదలు కాపురము సేయఁబోవు దైవము
మాత్రము నిర్దయుఁడా? దృఢప్రయత్నమున నెట్టికార్యములు
ను సిద్ధింపకపోవు సంపూర్ణ మగురాజనీతి నిరాఘాటముగఁ
బ్రవర్తించఁ జేయవలయును

కృష్ణ—ఆవిషయముగూర్చియే మాప్రభుండు మీకు విన్నపించుమని
నన్నంపెను

విన—(ఆతురతతో) ఆతఁ డేమని యాజ్ఞాపించెను?

కృష్ణ—ఆర్యా! ఆజ్ఞాప్తికాదు. విజ్ఞాప్తి సారధానమనస్కులరై వి
నుండు

చ మరప్రభుఁ డీకుమారునిఁ బ్ర ♦ మాచముఁబొందకయుండు స్వర్గముకొ
గనుఁగొన నేగునాఁడు కరు ♦ నామతి మీఱఁగ మీకు నాకుఁ బె
త్తన మిశి యొప్పగించెను గ ♦ దా! ప్రభునానతిఁ దీర్చలేమ, క్ర
న్నన మర మీక నైన జత ♦ నంబున లోపముఁ దీర్చఁ జెల్లదే!

విన—నాధు! యాచనూరేంద్రా! నాధు! ప్రభుభక్తిపరాయణులకు
నీకీ డెవ్వరు?

కృష్ణ—ఆర్యా! ఇంకను వినుండు

గీ. రాజభక్తిలేని ♦ ప్రజ చెడిపోవును

ప్రజలఁ బ్రేమఁ గనని ♦ రాజు చెడును

ఎ)క్తుతప్రభుండుఁ ♦ బ్రబలు పరిస్వర

శత్రులైరి మనకుఁ ♦ జన మిపేక్ష

గీ మనపతిక లగు బ్రబలశ ♦ త్రునకు నెగ్గు

గలుగుమార్గంబు మీచేతిఁ ♦ గలదు గానఁ

దగినతఱి వేచి రిపులయం ♦ తరి మెఁది

వలయుగతిఁ గార్యతంత్రంబు ♦ జలుపుమయ్య

విన—అహా ! ఏమి యీనూచహుకేంద్రుని రాజనీటిన్ పుణ్యము

వృద్ధుడ నగునొచ్చేగూడఁ బులిగొను నుది !

దాసు—బుద్ధిచేత మీరినువురును వృద్ధులేకదా ! రాజకార్యవిషయం

బున నెయోనిర్ణయ మెల

విన—అదృష్టమున కన్వయమర్యాద నెనా

కృష్ణ—అల్పప్రభున కధికారి తొలిమ్యమువలె నొకను.

విన—(నిట్టూర్పు విశిచి)

నీ ధర్మమార్గమైన ♦ ర్తిరులకుఁ గడగండ్ల

దురితాత్ములకు నిరం ♦ తరిశైభములు

ధారిణీపతులకుఁ ♦ గారాగృహంబులు

నన్వజాతులకుని ♦ హాసనములు

కులపతినితలకా ♦ కులపాటు నగుఁబాటు

గుడిసేవేటుతకుఁ గ్రొ ♦ త్తిడులనెవ

సత్యవాదులకుఁ ది ♦ ర్జనభర్జనంబులు

ప్రియవాదులకును బు ♦ రేబలాలు

గీ స్వామిభక్తుల కెందు న ♦ వాచకములు

రాజనిద్రోహులకు నమా ♦ రాధనములు

బుధులకును భీతి ఖలజనం ♦ బులకుఁ బ్రీతి

కాలనూ ! యెంత కైసను ♦ జాలు గీవు

కృష్ణా! అరాజకమగు దేశమున నైన నలబడి లేకుండ జీవింప
వచ్చును గాని, యల్పుని పాలనమునకు లోబడి యుండు టితి
కష్టమతికష్టము నేసిప్పుడు శత్రుమధ్యమున నున్నను సముఁ
డైన మెలఁగుచుండుటచే యాచర్యురేందుని యద్యమము
తోఁగూడ వృద్ధమహారాజాజ్ఞ సంపూర్ణముగ నెఱవేఱఁగల
దనునాశ యింకను వదలలేదు

దాస—అట్టిమనయాశ జగ్గరాయని యవివేకముతోఁగూడ ధర్మింపవల
యునుగదా!

విన—సర్వతంత్రస్వతంత్రుఁ డగుయాచేంద్రుని సమయజ్ఞత మనకు
బాసటయై యుండ నదియెంతటిపని?

దాస—జగ్గరాయని దుండగములం గన్నాఁజూచుచుఁ జేయునది
లేక, దిక్కులేక, విచారమునకుఁ బరిమితి లేక, అరులసూడుమా
టలు వినలేక, పురుషకారమునకుఁ దగినఫలము లేక యనదల
మై యబలకంఠై సధములమై జీవించియుండు పెంతికష్ట మెం
తకష్టము!

విన—అబ్బ! పితృవైతామహం బగురాజ్యముం బరిగ్రహించి యఖిల
జనహృదయాహ్లాదకరంబుగఁ బరిపాలించుచున్న మహారాజకు
మారు నుకుమారఁ జిక్కరాయల నానాఁడు పట్టపగలు నిం
డోలగంబున నారీతి నవమానించి సకుటుంబముగఁ గారాబద్ధు
నిం జేసిన రాజద్రోహులగు నాదురాత్ములకుఁ దగినశాస్త్రీ జే
యవఱకు మన మబలకంఠై సధములమే. నిజము నిజము

ఁజే లంచము లిచ్చి సైన్యపతు ధన్వంతరమునకుఁ దిరిగి ద్రోహులై
వంచన భూమిపాలున క పక్ష యొనర్చుట కాక పట్టి బం
ధించి సపుత్రదారముగఁ దీవ్రతరుండయి కారలోనఁ గా
ఠించుచు నున్నవైరుల హ రింపనిపొరుష మేల కాల్యనే!

దాసు—ఇప్పుడేమనుకొన్న నేమి కావ్యాంతర వ్యాసంగంబన యాచనూరుం డవ్వడు మచల విడిచియుండుటచలనను, నీమిస్తుంత్రంబు లిందుకంత యెఱుంగని మహారాజు ప్రమత్తులై యప్రయత్నంబున నుండుటవలనను నింతపుట్టెను గాని లేనియెడల రాజవిద్రోహులగు శాత్రవులు కోటలోనికి రావచ్చునా?

(తెరలొ)

లోనికి రావచ్చునా? ఎవ రిక్కడ?

కృష్ణ—(సంభ్రమముతో) ఎవరు చెవుమా? మనమాటలు వినుచుండుటలేదుగదా!

విన—అరియుదిముగాక! అయ్యా! దయచేయుడు

(వీరనారాయణుడు ప్రవేశించుచున్నాడు)

న—పండనాథాగ్రణీ! యిందుఁ గూర్చుండుడు

వీర—(అట్లు చేయుచున్నాడు)

దాస—(అపవారించి) ఏమిది! ఈసమయమున నీతండ్రిల వచ్చెను! మఱల నేమి పుట్టిమునుఁగ నున్నదో గదా!

విన—(అపవారించి) అయ్యా! మనమంత్రము బయలుపడు నేమో! (ప్రకాశముగా) అయ్యా! మీరు విచ్చేసిన కార్య మేమి?

వీర—(సంశయించుచున్నాడు)

విన—సంశయ మేల? వీరు మనవాకే నెలవిండు

వీర—సంకోచమే లేదు మఱియు మఱియు రాజవిద్రోహములు పుట్టుచున్న యీసమయమున మనసునే నమ్ముట కవకాశము లేకయున్నది

విన—మనకురూరచిక్కరాయనివిషయమున మఱల నేమైనఁ బ్రయత్నములు జరుగుచున్నవా యేమి?

కృష్ణ—(తనలో) ఆహా! ఈవిషయంధరుఁ డెంతటి సమయజ్ఞుఁడు!

వీర—(తనలో) ఏమిది యీతఁ డిట్లుచున్నాఁడు! బుద్ధిమంతులగు వా రుచితవచనములచే నెదుటివారి హృదయముల నెఱుఁగు వఱకుఁ దమయభిప్రాయములను వెల్లడింపదు (ప్రకాశమగా) ఆర్యవిషయంధరా!

గీ ఘనవిరాడూహ మట్టుబం ♦ ధనము పదలి
ధరణిపైఁ గూలఁబడఁగ ను ♦ తృప్తుఁగతికి
నెఱియుగతిఁ గారఁ బడియున్న ♦ నృపునిమాట
యడుగ కీచిన్నచిక్కనిఁ ♦ దడవె దేల?

విన—అయ్యా! ఏమి యిట్లు పలుకుచుంటివి? ఇదియే కదా రాజవిడ్వద్ద
రమునకు మూలమైనమాట!

వీర—ఇదేమి నేఁడార్యునిపలన వినరాని వాక్యములు వినుచుంటిని!

విన—ఈతఁడు పలుకరానివి పలుకుచున్నాఁడని మీయభిప్రాయమా?

వీర— అంతమాట నేననఁగలనా!

విన—అట్లయిన రాజభక్తి మీవాక్యముల నున్నదా?

దాన—మాటలో లేకున్న హృదయమున నుండఁగూడదు?

కృష్ణ—హృదయమున నెటులున్నను మాటలమాత్ర మగపడకున్న
రాజదండనమునకు లోనుగావలసివచ్చును

వీర—మనోవాక్కాయకర్మల నొక్కరీతిగ నున్న మన కేమి?

విన—దండనాధాగ్రణి! మీ రిట్టిన్నిగలహృదయులే యగుదురు.

వీర—ఏమైననేమి? చేతఁగానివారమై యుండవలసివచ్చినది

విన—అదేమి?

వీర—మీ వేంకిటపతిమహారాజుపై మనకు భక్తివిశ్వాసములు లేవా?

విన—లేకేమి?

వీర—అమహామహునియాజ్ఞ మనము వాలింపవలసినది గాదా!

విన—అపశ్యము

వీరి—కాబట్టి,

గీ ఓతిపుగాంతి రాజుగాఁ ♦ జేయఁబడిన
చిక్క-రామనిఁ జెనఁ బట్టి ♦ చెయ్యఁగుమన్న
జగ్గరాజులకు భక్తి ♦ నలువ నగునె
కులవిహీనుని విభుఁ డని ♦ కొలువ నగునె.

వీ నిండోలగమునఁ గొ ♦ ల్వుండుమహానాజు
బందిగంబునఁ బడి ♦ కుండ నగునె
ఇష్టమృష్టాన్నసం ♦ తుష్టిసంజెడుభాగి
మొక్కజొన్నలకూడ ♦ మొక్క నగునె
రమణీయచీనాంబ ♦ రములఁ గట్టెడిమేటి
గొంగడిగుడ్డఁ గి ♦ ప్పంగ నగునె,
నిరతాన్నదానభా ♦ నురయశుం డగుదాత
దినవెచ్చ మొరునిచేఁ ♦ గొనఁగ నగునె
గీ హంసతూలికాతల్పంబు ♦ సందు నిద్రఁ
బొరయు పతి రాతినేలఁ గి ♦ న్తోష్ట నగునె
తగుదు మని కన్నులారి నం ♦ తయుచు గాంచు
మనయు నొకరాజభక్తుల ♦ మనఁగ నగునె

విన—అయ్యా! మీవాక్యములు పరమార్థమునే సూచించుచున్నవి.
అయినను,

గీ గోముఖివ్యాఘ్రములవలెఁ ♦ గొంద , ఆమృత
కలితవిషఘటికలవలెఁ ♦ గలరు కొంద ,
అసమయం బిది యేమి సే ♦ యంగవచ్చు ?
నెల్లు పై నెల్లు పచ్చునో ♦ యెఱుంగ రాదు

చాను—ఇది కాలమువలని దోషము

సీ తమలాభమునకు నెం ధ తటిదారుణం బైనఁ
 గావింపజాలు ము ధ మ్మరులతోడ
 నొకనితోఁ గలసిన ధ ట్లుండి యొక్కని జేరి
 సకలంబుఁ జెరుచు దుర్జ ధ నులతోడ
 సమయ మబ్బినదాఁకఁ ధ జచ్చిన ట్లుండి సం
 దైనఁ బైబడు మాతు ధ కానితోడఁ
 దన కెంతో మేలుఁ జే ధ సినవాని దిగఁ ద్రోచి
 యరులఁ జేరెడి కృత ధ ఘ్నాశితోడఁ
 గుచ్చితాత్మలతో లంచ ధ గొండ్లతోడ
 నిండి నిబిడీకృతం బగు ధ చుండె జగము
 తంత్రములు హెచ్చె నెప్పుది ధ తఱుగఁ జొచ్చె
 సమీకలు చచ్చె దుష్టకా ధ లమ్ము వచ్చె

కృష్ణ—అట్లనరాదు సజ్జనులు లేకయుండిన జగము నిలుచునా? రా
 ల్లగనులలోను రత్నము లుండుట లేదా?

గీ బరిణలో నున్నఁగన్తురి ధ పరిమళించు
 పగిది సుజనుఁ డడంగియు ధ వన్నె కెక్కు
 వెలువడియు మీదుగులు తావి ధ చిలుకనట్లు
 ఖలుండు నెలయండు త న్నెంత ధ దెలిపికొనిన.

విన—అది సత్యము

పీఠ—(తనలో) ఏరికి నాయందు సమృద్ధము కలుగుట లేదు ఒకరి
 నొకరు సమ్ముటకుఁ దగినకాలమా యిది? కానిప్పు ఇది మం
 చివే (ప్రకా) మీమాటలపోడిమి యెట్లున్నను మీహృద
 యములను నేను గ్రహించితిని ఈలేఖ మీసంశయమును ని
 వారింపఁగలదు చూడుడు (అని యిచ్చుచున్నాడు.)

విన—(అంకికొని) అయ్యా ! ఇది యెవ్వరిచే వా'యఁబడినది ?

వీర—ఒక భక్తశిఖామణిచే.

దాసు—రాజభక్తుఁ డనియే కద !

వీర—ఔను

విన—(లేఖ విప్పి చూచుట నభినయించి) కృష్ణా ! ఇది చదువుము !
ఇది మీప్రభుఁ డగుయాచశూరునిచే వా'యఁబడి నట్లున్నది
(అని యిచ్చుచున్నాడు)

వీర—(తనలో) ఇతఁడు యాచశూరుని పరిజనములానివాఁడా ?
అహా ! ఈవినయంధరుం డెంతటి నేర్పరి ! వా'త పోల్చి చెప్పలు
కీతనిచేతి కిచ్చినాఁడు

కృష్ణ—(అంకికొని) ఔ నిది మాప్రభువు వ్రాసినదే (చదువుట
నభినయించి)

“మిత్రరత్న మగువీరనారాయణకు—

చేలికాఁడా ! గడచినదానివిషయమై విచారించుటలో మనమిది
పురమును సమానులమే నిరింతరరాజభక్తియందును నట్లే
దూరమున నుండుటచే నే నెల్లవిధముల రాజభక్తికే గూడ
దూరింతుఁడ ననిపించుకొనుచున్నాఁడను నేను విశాఖపట్టణ
ప్రాంతయాపాలురిం జయించి నాతిసయం డగులింగప్పనాయ
కు నందు బొచ్చిలిపురమునఁ బ్రవేశించి జేసి వచ్చిన మహారా
జుం బోగొట్టుకొన్న నా కాసంతోష మానంతయుం గలుగుట
లేదు మున్ను నిండ్లోలగంబునవలెనే యిప్పుడు కారాగారిం
బునఁగూడ నీకు మహారాజసేన లభించుటచే నీవు నాకంటె
నదృష్టవంతుఁడవు రాజరక్షణంబునకును దిద్రాజ్యలక్ష్మీపుర
స్సంధానాధ్యక్షులగునకును నీవు చేయనగు నున్నాఁడవు నే

ను దూరముననున్నను నాప్రియత్నమునఁ గృతార్థత నందువ
 తకు నాయావచ్చుక్తిని వినియోగపఱుచుచునే యుండెదను.
 మేనులు వేతైనను మన మొక్కటి యగుటచే మనలో నెవ్వరు
 కృతార్థత నందినను సమా నానందమునే యనుభవింపఁగలము.
 జగ్గరాయాదులకు సీపైఁ గలనమ్మకము చెడకుండ నప్రిమత్తుండ
 నై మహారాజపునరుద్ధారణసమయమునకై నిరీక్షింపుచుండుము
 మహారాజు సకుటుంబముగఁ బట్టువడి యుండుటచే బ్రజ లగ
 తికులై యల్లాడుచున్నారు రాజకార్యము ప్రజలమూలమున
 నే ఫలింపవలసి యున్నది ప్రజలకు సంతృప్తి కలుగుట కొక
 యుపాయము నాలోచించి యాకార్యభారము నార్య వినయం
 ధరునిపై నిడితిని అది నీతోడ్పాటువలన సిద్ధింపఁగలదు. మన
 కెల్లదముల నాతనివిశ్వాసము శ్రీరామరక్షయై యున్నది.
 భగవంతుఁడు మనకు విజయము నిచ్చుఁగాక

ఇల్లు భవన్నిత్రుఁడు,
 యాచశూరుఁడు "

విన—(లేచి వీరనారాయణునిఁ గాఁగిలించుకొనుచున్నాడు.)

వీర—ఆర్యా! మనము స్నేహగుణముచేతనే కాక యాచశూరుని
 నీతివల్లకచే గూడఁ గట్టఁ బడితిమి

విన—(ఆనందముతో) ఓ నీతివల్లకా! ఆఘసతరుం శేషట్టిసనీవు
 జగమెల్ల నల్లకొని వడ్డలైదవు గాక !

దాను—రజకునివలన నస్త్రమూలిన్యమువలెనే యీలేఖవలన మన
 హృదయకి శంకము తొలంగినది.

విన—(స్మృతి నభినయించి) ఓహూ! ప్రసంగవశమున మఱచితిని.

వీర—ఏమది ?

విన—రాజకార్యమే

దాను—రజకుడు వచ్చియుండునా యేమి ?

కృష్ణ—ఇదిగో నాయొద్ద సిద్ధముగా నున్నది (అని ధనవునంచి యు
త్తరము నిచ్చును)

విన—(సంతోషముతో) యాచశూరుఁ డన్నియు సిద్ధము చేసియే
పంపెను !

దాను—అయనఘనిబుద్ధివాహినినలెనే సహస్రముఖములఁ బ్రవహిం
చుచుండును

వీర—ఈ ధన మెందులకు ?

విన—కారాగృహపరిచారకుఁ డగురజకునిమేలిగుణమును విలుచుటకు
రండు ! పోవుదము

(అందఱు నిష్క్రమించుచున్నారు)

ఇది తృతీయాంకము

శ్రీ

యాచశూరేంద్ర విజయము.

అను

శ్రీరంగరాయపట్టాభిషేకము.

చ తు ర్థాంక ము

రంగము—వేంకటగిరివీధి

(ప్రవేశము—మాధవుడు)

సాధ—యాచేంద్రమహారాజుగారు మధురాంతకమునుండి తమరాజు
ధాని యీవేంకటగిరికి మార్చికొన్నపండ్రెండ్రలోన యీపు
ర మెంతటిమార్పు జెందినది! ఈవీధులు తీర్చి కట్టిన స్థలన్నా
రు ఏగ్గిహము లెవ్వరెవ్వరితో యీయూరిలోఁ బుట్టిపెరిగి
ననాకే గుర్తుపట్టుటకు వలనుగాక యున్నది ఈవరుసగా ను
న్నసాధము లెవ్వరితో! రాజబంధువులు నిలుచుమందిరముల
వలె నున్నవి. అదిగో! ఆపోవువారి నడిగెదను అయ్యా!
ఈభవనములయం దెవ రున్నారు?—ఏమనుచున్నారు? దండ
నాయకు లనుచున్నారా? ఒకటి, రెండు, మూడు, నాలుగు,
అయిదు, ఆఱు.—ఈయాఱుమందిరములును దండనాయకులవే

నా? ఏమంటి? — కావు. మహారాజదర్శనార్థమై వచ్చుగొప్ప
వారికి విడుదులుగా నీయఁబడు ననుచున్నారా? — అయ్యా! ఈ
దండనాయకు లెక్కడినుండి? — ఏమనుచున్నారు? చంద్రగిరి
నుండి యనుచున్నారా? — దయచేసి వారిచ్చటి కేల వచ్చిరో
తెలిపెదరా? — రాజరహస్యము లెవ్వరికిఁ దెలియు ననుచు
న్నారా? (పైకిఁ జూచి) ఈయన రాజరహస్యము వెల్లడి
చేసితినిని కాబోలును నడివడిగాఁ బోవుచున్నాడు — పోనిమ్ము.
కొంచె మాఁగి మాగోవాలుని యి ల్లెచ్చట నున్నదో తెలుప
వయ్యా! — ఏమంటివి? అదిగో! ఆతఁడే వచ్చుచున్నాఁ డను
చున్నారా?

(గోపాలుడు ప్రవేశించుచున్నాడు.)

మాధ—ఓరి వృద్ధమర్కటసూ! నీకు నాలెవురుగువలెఁ గన్నులు నెత్తి
నుండెనా యేమి? నేను మాధవుఁడను.

గోపా—(తేరి పాఱఁజూచి) బావ మాధవుడా! మహారాజసోదరుఁ
డగురాయభూపతితో నీవుకూడ వచ్చితివా?

మాధ—ఆ— పెరుసొల్లతోఁబూజాదివలె

గోపా—అలాగునా? తొడుతో దబ్బన మనుము అందఱును సేము
ముగ నున్నారా?

మాధ—ఇప్పటివఱకు.

గోపా—అ దేమి?

మాధ—ఏమి చెప్పను? వల్లకాటిరాజువిద్రోహములవలన దేశమంతయు
నల్లకల్లోలముగా నున్నది.

గోపా—భయము లేదు

మాధ—ప్రీతిభయమా?

గోపా—కాదు. శత్రుభయము

మాధ—గోపాలా ! ఇటు రా ! (మెల్లగా) ఈ దండనాయకు లెవరు ?

గోపా—గట్టిగా మాట్లాడకుము మీరు సార్వభౌమభక్తులు

మాధ—అయినచోఁ జంద్రగిరిని విడిచి యిచ్చటి కేల వచ్చిరి ?

గోపా—వారిప్రభుం డిచ్చటనే యున్నాఁడు

మాధ—కుమారచిక్కరాయం డిచ్చటి కెట్లు వచ్చెను ?

గోపా—ఆతనికి జగ్గరాయనితో రాజ్యమును వదలి వెళ్లవలసి వచ్చును.

మాధ—ఎందుచేత ?

గోపా—మనమహారాజయచశూరుఁ డీదండనాయకులతోఁ గలిసి బా

హుఁరాక్రమముం జూపి తరుమఁ బోవుటచేత—

మాధ—అయ్యో ! మహారాజకుటుంబమంతయు వారిచేతిలో నున్నప్పు

డెవ్వరికొక కీషరాకృతిమవిజృంభణము ?

గోపా—కుమారసదృశుం డగుశ్రీకుమారరింగరాయనికొకట—

మాధ—అరఁడుమాత్రము కారాగారమునఁ దవలి తండ్రితో నిడుమ

లం బడుచుండుట లేదా ?

గోపా—లేదు. సామంతదండనాయకులతో మనమహారాజభవనమున

సురక్షితముగా నున్నాఁడు

మాధ—ఏమేమీ వినఁగినవార్త వింటిని ! ఇచ్చటి కెట్లు వచ్చినాఁడు ?

గోపా—అది దేవరహస్యము.

మాధ—మఱియో మనమాట మన మొరులతోఁ జెప్పఁ బోవుదుమా

యేమి ! చెప్పము !

గోపా—చెప్పట కేమున్నది ? మహారాజయచశూరునిబుద్ధిబలమున—

మాధ—ఊఁ.

గోపా—వృద్ధకంచకి యగునార్యవినయంధరునిరాజభక్తిమూలమున—

మాధ--ఊఁ చెప్పుము

గోపా--వీరనారాయణునివిశ్వాసవశమున---

మాధ--చరణాయుధనాథయుద్ధమువలె నీవాక్యమున కంతము కనఁ
బడ దేమి ?

గోపా--కారాగారపరిచారకుం డగుచాకలివానిసాహసకృత్యమున---

మాధ--ఆచాకలివాఁడు తీసికొని వచ్చెనా ?

గోపా--ఔను

మాధ--ఎట్లు ?

గోపా--ఒరు లెఱుంగకుండఁ దనబట్టలమూటలో మెలకువగ నాబాల
కుని నిఱికించుకొని తెచ్చెను.

మాధ--వాఁడు వాఁడికత్తిమొసవలెఁ జుఱుకుఁదనము గలవాఁడే ? కా
ర్యసానుకూలము చేసియెంతబహుమానమును గొనియెను ?

గోపా--బహుమానమున కేమిలే వానిరాజభక్త్యతిశయమును జూ
డవలయును మహారాజును గుప్తముగఁ దెచ్చి యిచ్చినవాని
కే మిచ్చిన నేమి ? అయినను మహారాజయాచశూరునిచేఁ గొం
తధనము వానికిఁ బారితోషికముగా మనకృష్ణదాసుచే నార్య
వినయంధరునియొద్దకుఁ బంపఁబడినది

మాధ--సరే

గోపా--కాని, వాఁ డది స్వీకరింపలేదు సుమా !

మాధ--ఆహా ! ఏమి వానిప్రభుభక్తిపరాయణత !

గోపా--అంతియె కాదు, హీనసేవాపరాజ్ఞుఖిలగూడ ననుము.

మాధ--అలాగా ! అవును ప్రజల కాజగ్గరాజునెడ సంతటిద్వేషభావ
మే వుట్టినది

గోపా--పుట్టదా ? కులహీనునిం గొలిచియుండుట కెన్న రంగీకరింతురు ?

మాధ—కొలుచువారు లేకుండినఁ గుమారచిక్కఁడు సార్వభౌముఁ డె
ట్లయ్యెను ?

గోపా—దాని కేమిలే అదృష్టము పట్టినప్పు డందఱును భృత్యులే
కాని, యన్వయమర్యాద లెట్లు పట్టు వడును ? ఉత్తమక్షత్రి
యకులాలంకారు లగుసామంతదండనాథభూపాలురు తనకు నమ
స్కరింపవలయునని యాజ్ఞాపించె నట ! బుద్ధిహీనులై పౌరుష
విహీను లగువా రందుల కొడంబడి యనదలవలెఁ గొలుచుచు
న్నారు అది సహింపక యే గదా మగతనమున నెగడుచున్న
యీదండనాయకులు మనమహారాజుతో నేకీభవించినది ?

మాధ—అట్లు చెప్పము మారాయభూపాలునకును మొన్న సీమధ్యఁ
దనకుఁ గప్పము కట్టవలసినదని తెగబారెడులేఖ జగ్గరాజు
వ్రాసి యివినఁడు ఆవిషయమై యాలోచించుటకే గదా
రాయభూపతి యిటకు విచ్చేసినది ! ఈకారణముననైన మనము
కలిసికొన్నందులకు సంతోషముగా నున్నది

గోపా—అవును బావా ! చాలకాల మైనది మనము దేవాలయ
ములోఁ జూచికొన నక్కఱ లేదు కద !

మాధ—అక్కఱ లేదు యాచలూరభూపాలుఁ డివేంకటగిరిరాజ్యము
ను శత్రువులచే మఱలఁ గొనినది శాలివాహనశకము 1524
సంవత్సరమునఁ గదా ! ఆ మరుచటిసంవత్సరమున నే మధురాం
తకమునకు నన్ను రాయభూపాలునికడకుఁ బంపిరి. ఇప్పుడు
1536 వ సంవత్సరము ఇంకను బండ్రేం డెఁడ్లు పూర్ణముగా
నిండ లేదు

గోపా—అట్లులైన నొక్కనారి యింటికిఁ బోయి యాచలూరునికొల్పు

నకై మజలి వత్తము రా !

(ఇరువురను నిష్క్రమించుచున్నారు)

ఇది విష్కంభము.

రంగము—అలోచనామందిరము

(విచారింపుతో యాచశూరుఁడు ప్రవేశించుచున్నాఁడు.)

యాచ—

చ అవినతప్రాగ్ధిశావనిత ♦ లాధిపవీరవరేణ్యులక్ మహా
హవమున నొంచి కప్పముల ♦ నంది తనూజుని లింగనాయకుఁ
బ్రవిమలరీతి నం దునిచి ♦ వచ్చినసంతస మేమిగల్గె నా
కననివుఁ డిట్టిబన్నముల ♦ నందుటఁ జూడఁగ నయ్యె నక్కటా !

చ కలవరి మందుచుండె మది ♦ కారణ మేమియొ కానరాదు , నా
వలన నొకింతయేని విడఁ ♦ బాటును గానమి రాజచిత్తి మే
వలనున నొచ్చుచున్నదియొ ? ♦ భద్రముఖాదులు రాజమోచనా
ర్థులచట నేగతేక్ మెలఁగిరో ? ♦ మఱి యాపద లెట్టి వయ్యెనో ?

ప్రజలసంతుష్టికై కుమారశ్రీరంగ రాయని నారజకసాహాయ్య
మున నిటకు రప్పించి సురక్షితముగాఁ గాపాడుచుంటిఁ గాని
యందువలన మహారాజచూడామణి కెట్టియాపద కలుగునో
యని విచారించుచున్నాఁడను డెన్నది కారాగృహము శత్రు
మధ్యము దుష్టజనసంకులము. ఆహా ! రాజబంధవిమోచన
మునకై నేను భద్రముఖాదులనెనమండ్రను సమ్మిసభృతులను
బంపితిని వా రేగతి ప్రవర్తించుచుండిరో దేవియుఁ దోచ
కున్నది సమస్తమునకును వినయంధరపీఠనారాయణులు కం
టికి టెప్పవ్రాలె రాజును సంక్షింభకొనుచుండఁగా నాకీయ

లజడి యేల? ఈభయ మేల? ఏమోకాని కొన్ని దినంబులనుండి నాకు వినయంధరునియొద్దనుండిగాని, వీరనారాయణునికడనుండిగాని వార్త లేవియు వచ్చుట లేదు ఇంతకును దండోపాయంబున కిది యదను గామింజేసి యుపాయాంతరిప్రయోగా సక్తుడ నొటచేతనే యింతయుత్తలపాటు పడవలసి వచ్చెను.

గీ శౌర్యమే భుజబలముగా * శత్రువిజయ
మే మనికిగా యశోరమా * యితనితొంత
భోగభాగ్యంబులకుఁ దాను * మూలమైన
పద్మనాయకవీరుని * పట్టి నయ్యు

గీ. పగర నొంపక నిర్వాణ * పదవిఁ గనక
రెంటికినిగూడఁ జెడినట్టి * రేవడనయి
నృపతియానతిఁ బాలింప * చేర కవనిఁ
బ్రదికి యుండితి జీవచ్ఛ * వంబ నగుచు.

చ జనకుఁ డనేకయుద్ధముల * త్తులనెతకు మేలుఁ గూర్చి మ
న్ననలచు బొంది శౌర్యులల * నామకిఁ జేకొని స్వర్గ మేగియున్
దనయసమానకీర్తివల * నన్ భువి నుండినయట్టులుండె, నే
ననఁబ్రభునాపదన్ గనుచు * నక్కట! లేకయ యుటి నుండియున్
టలక్ష్మీ! నీవు చంచలురాలవు కానియెడల నొకనియందును
గూడ నిలుకడఁ గనక చలపాదివై యిట్లై తిరుగుచుండువు,
ఎంతటియోధులైనచు, నెంతటిబుద్ధిశాలులైనను నిన్ను గట్టివే
యఁజాల కున్నారు చీ! చీ! నిన్ను నమ్మరాదు. కానిమ్ము.
కానిమ్ము నీగుణమే వెల్లడించు కొంటివి కాకున్న నుత్తమగు
ణసంజాతుం డగుమహారాజును వదలి కులమును గుణమును
గూడ లేనియధమాధముఁ డైనకుమారచిక్కిని నేమిట్టికై యా

శ్రయింతువు? ఆహా! కాల మెట్లుగా మాటి పోయినది?

గీ మాననామ్రజ్యసంపద్వి ♦ హీను లగుచు
నుగులు కులీచు లిడుమలఁ ♦ దగిలి యుండ
దొంగకానుపుకొడుకు లు ♦ ద్యోగమతిని
రాజ్యములు చేయుచుండిరి ♦ రాజు లగుచు

ఎన్నటికైన మహారాజును సురక్షితముగాఁ గుటుంబసహితము
గా నీవలకుఁ దప్పింపఁ గలుగుదునా? అబ్బ! నా కీమలజడి
ఁబునా?

చ ఒకతటియే నిమేషమున ♦ యోదనమూహముతో విరోధిరా
ణ్ణికరము మట్టు బెట్టి ధర ♦ శిక్ష బగ డింపగలేకకా దుపా
యకరములకా బెసంగు టిపు ♦ జానురితాత్మకుఁ డేమిచేయలే
కకట! తెగించు రాజునెడ ♦ సన్నిభయంబున నూర కుండితి.

గీ జగము లలరించుశక్తిచే ♦ నెగడుచుండి
యకట! బంగారుసాలభం ♦ జీకలు నేడు
హీనుఁ డగుబాలకునిచేతి ♦ లోనఁ జిక్కె
విడుచునొ? యతిండు బల్గిని ♦ విటుచునొ గద!

ఇప్పుడేమిచేయుటకును దోచ కున్నది శత్రుకుతంత్రవార్త
లును మహారాజక్షేమసమాచారమును నాంతముగాఁ గనుఁ
గొని రమ్మని నిపుణమతి యగుకొండనాయకునిం బంపితిని గదా!
ఆతఁడును నాలసించుచున్నాడు (ఆలోచించి)

ఉ భద్రముఖాదిభృత్యు లొక ♦ పాటిని బోయెడువారె? వార ల
క్షుద్రమతిప్రభావమున ♦ సూర్యునితేజముఁ గప్పి రాత్రిగా
నిద్రకు శత్రులకా మొగిసి ♦ నేర్పునఁ దా మొసరించుకార్యముకా
భిద్రముగాకయుండఁ దుదిఁ ♦ జేర్చి నటించురు చిత్రపద్ధతి.

జగ్గరాయఁడుమాత్రము సామాన్యఁడా?

గీ. అల్పమతి యని జగ్గరా ♦ యని దలంప
రాదు చిరకాలపరిచిత ♦ రాజ్యతింత్ర
పటలఘటితస్వతంత్రగ ♦ ర్వప్రధానుఁ
డాతఁ డింతలంతలఁ బోవు ♦ నట్టివాఁడె ?

అకటా ! హృదయము సంశయగ్రస్తమై సర్పముచేఁ జుట్టికొనఁ
బడిన నెరునిగతి సంకట పడుచున్నయది. ఇట్టి మహాయత్నము
న మునింగియున్ననాకుఁ దుదికు—

దావా—(ప్రవేశించి) జయము కలుగుఁ గాక !

యాచ—మహారాజు కంటఁ బడునా?—

దావా—వైరిబలములతో నశించును గాక

యాచ—(అదరిపడి తనలో) ఇది యేమి ? నావాక్యములతో నీదా
వారికునివాక్యములు సమన్వయించుకొన్నచో “నిట్టిమహాయ
త్నమున మునింగియున్ననాకుఁ దుదికుజయము కలుగు” నని
తోఁచెడు. “మహారాజు కంటఁబడునా” అనునపుడు “వైరిబల
ములతో నశించును గాక” అని వినఁబడుటచే నగము శుభ
మును సగ మశుభమును స్ఫరించుచున్నది మొదటివాక్యము
నందైనను “తుదికు” అని నానాలుకనుండి వెడలు సంతకు
“జయము కలుగును గాక” అని వినఁబడుటచే గూడ మధ్య
సంతరాయములును వానివెంటఁ గడగండ్లును, గడపట కార్య
సిద్ధియుఁ గలుగునట్లు తోచుచున్నది. ఏ మైన నేమి సేయఁగ
లము? అన్నిటికిని దైవమే మూలము గదా! (ప్రకాశముగ)

దావారికా! ఏమో చెప్పఁదలంచి వచ్చితివి?

దావా—ప్రభూ! కొండనాయకుఁడు తమదర్శనమును గోరుచున్నాఁడు.

యాచ—కొండనాయకుడు వచ్చినాడా ! అట్లయిన కీఘముగఁ బ్ర
వేశ పెట్టుము

దావా—చిత్తము (అని నిష్క్రమించును)

కొండ—(ప్రవేశించి) రాజా ! జయము ! జయము !

యాచ—కొండనాయకా ! ఇందుఁ గూర్చుండుము

కొండ—(అల్లు చేయుచున్నాడు)

యాచ—మహారాజా కుటుంబముతోఁగూడ సేమముగ నున్నాడు గద !

కొండ—ఇప్పటికి దేవరి సెలవిచ్చి నట్లే

యాచ—ఏ మట్లనుచుంటివి ? దురాత్ముఁ డగుజగ్గరాజహతకుండు మఱ
ల నెట్టిచుర్మార్గమును జేయలేదు కద !

కొండ—ఆగొడవ యెక్కుడుగ నున్నది చంద్రగిరి యిప్పు డల్లకల్లో
లముగా నున్నది

యాచ—శత్రులు మనభేదోపాయము లెఱింగిరా యేమి ? రజకుఁడు
కుమారంగరాజుమనఁ నిటకుఁ దీసికొనివచ్చినది మొదలు జగ్గరా
జును లచట నెట్లు ప్రవర్తింబిరి ?

కొండ—నేనా ! కారాగారముచు గొంతకాలము వీరనారాయణుఁడు
ను గొంతకాలము జగ్గరాయనికుమారుం డగుకోబలరాయండు
ను రక్షించుచుండి రచట దేవర యెఱింగినదియే కదా !

యాచ—అవును

కొండ—ఓబలరాయనిరిక్షణసమయమున మీచే మహారాజున కంపఁ
బడిన లేఖ ప్రమాదవశమునఁ గారాగారపుటెనుపయ్యుఁచలగుం
డ నీవలఁబడి గాలిచేఁ గొట్టుకొనుచు నోబలరాయనికి దృగ్గోచర
మయ్యెను

యాచ—అకటా ! ప్రమాదము సంభవించెనే !

కొండ—అదురాత్ముఁ డదిగైకొని సంగతినామూలము గ్రహించి మం
డిపడి దానిం దండ్రీ కెఱిగించెను జగ్గరాయండు లయకాల
కాలానలునిపొల్కి బంధనశాలకడ కరుడెంచి రంగరాయకుమా
రుం డందులేమి కది ప్రబలనిదర్శనంబుగాఁ చూచికొని తత్తణ
మరజకుని రప్పించి రాజద్రోహపరాధమునకై వానికరళిః
కర్తనంబుఁ గావించెను.

యాచ—అక్కటా ! పాప మారజకుఁ డుపకారమునకుఁ బోయిన నప
కార మయ్యెను పిచ్చుకమీఁద (బ్రహ్మాస్త్ర) మనినట్లాతనిమీఁద
నా తనసూక్ష్మాబలము ? డైవమా ! నీ వెంతటినిర్దయన్వాంతి
ముతో నుంటివి ? సన్తార్థుల కేల కష్టపాటును దెచ్చి పెట్టు
చుండవు ? ఏమి యాప్రపంచకస్వభావము !

గీ పుడమి మంచివారికె కష్టములు భుజిల్లు

మంచివానన వెదజల్లు మల్లెపూలు

వాన్ములను బడి నలుగుడుఁ బడుటఁ గనమె ?

చెఱకుఁ గనుఁగొనమే పిప్పి చేయఁబడుట ?

ఓ ప్రభుభక్తుఁడ ! రాజకార్యధౌరంధ్ర్యమునఁ గృతార్థుఁడవై
స్వామిపాదపద్మోపజీవుఁడ వని నన్నె కెక్కిననీకుఁ దుద కీరాజ
విద్రోహ మనుచపరాధమిషమునఁ బ్రాణములు విడువవలసి
వచ్చెనా ?

కొండ—అటుపిమ్మట నీయకార్యము వీరనారాయణునివలనఁగూడఁ గొం
త జరిగియుండునని సంశయించి జగ్గరాయఁ డాతని సతనిబలము
లతో నాయుద్యోగమునుండి తీసి వైచెను

యాచ—అక్కటా ! ఎంతటి పని జరిగెను ఓలెఖా ! సత్కార్యమునకు
మూలమైచనివు, మందు వికటించి రోగులకు విషమైచయిల్లు,

ఎక్రపథగామివై రాజభక్తులకు స్వామిహితచిత్తులకు మహాప
కాఁగి నైతివా? చెలికాఁడా! వీరనారాయణా! నీకు మొదట
నే తెలిపితిని గాదా! అయిన దీన నీనేర మే మున్నది? ఇది
యంతయు దైవవిధి

కొండ—జగ్గరా జంతటితో నూరటఁ బొందక మహారాజును గుటుఁబ
సహితముగా నాబంధనశాలనుండి తప్పించి మఱియొకరహస్యా
గారమున నుంచి కఠినముగఁ గాఁపుండ దిట్టరులగువారి నందు
నియోగించెను

యాచ—హా! మహారాజా! నుకుచూరుడవగునీ కేపాటు తగనిది.
అట్టిదానిని పాడువిధాత లిఖించెను గదా! నీయవస్థ గుర్రైఱింగి
ఋన్న నేను తుల్యవస్థనే యనుభవించుచున్నాఁడను.

ఆ. వె అనుపయోగమైన ♦ యట్టి యీదేహంబు
బంధగేహమయ్యె ♦ బ్రాణములకు
విపులదుఃఖశత్రు ♦ వితితిఘర్షణములఁ
జిక్కి తెన్నుఁ గనక ♦ స్రుక్కునలసె

కొండ—మహాప్రభూ! విచారించినఁ బ్రయోజన మేమి? కడమవి
నుండు.

యాచ—విచుచునే యున్నాఁడను నాకు విచారమే లేదు. కాసిమ్ము
వినయంధరుఁ డేమి చేసెను? ఆతనిజాడ శత్రువులకుఁ దెలియ
లేదు కద!

కొండ—తెలియ కుండునా? మక్షికములకుఁ బుండును పెడకుటయే
స్వభావము కదా! ఆతని బ్రత్యక్షముగ వా రేమియుఁ జేయ
లేదు. కాని యాతనిని రహస్యముగ శత్రువులు దాసుమూల
ముగఁ గడతేచ్చి రినియొక ప్రవాదము లోకమునఁ బ్రాఁకించి

యాచ—(విచారముతో) దైవ మిన్నివిధముల నొక్కయీసరమా
తులిని గ్రుంగఁజేయుచుండ నింకఁ కేమువలసిన దే మున్నది?

గీ రజకుఁ డర్పించె ననువులు * రాజభక్తి
కకట! వీరనారాయణుం * డవశుఁ డయ్యెఁ
బౌలభూయిష్టమని యీప్ర * పంచకమును
రోసి విచయంధరుఁడు మచ్చు * బాసి చనియె

హా! ఆర్యవినయందరా!

గీ నాఁడు వీరవేంకటమహి * నాయకుండు
ప్రీతిమెయి నీకు నాకు నొ * ప్పించెఁ గావె
చిక్కవిభు, నాతనిని నన్ను * నక్కటకట!
యెవ్వనికి నొప్పగించి పో * యితి మహాత్మ!

చ ఇరువురముకొ సమావగతి * నీఘనకార్యభరంబుఁ దాల్చి యే
కరణినొ కార్యసిద్ధిఁ గనఁ * గాఁ దలపోసితి మంతెకాని, మ
త్సరమున నిన్నుఁ బాపుటకు * దైవము చూచు నటంచు, మిత్తి తీ
వరమున నిన్ను మింగికొన * వచ్చు నటంచు నెఱుంగ మిత్తమా!

విచారించి కార్య మేమి? కొండనాయకా! భద్రముఖాదులు
మనయరు వరులు మహారాజులు బంధనశాలనుండి తప్పించ
బూని యట కరు నెంచిరి కదా! వా రేమియుఁ జేయలేదా.

కొండ—నుహాహుభూ! చెయ కేమి? సర్వమును గావించిరి
యాచ—(సంతోషముతో) కృతార్థులైరా?

కొండ—దైవలోపమువలన నందెడుస్థల మనుభవమునకు వచ్చినది
కాదు

యాచ—అందునకు వా రేమి చేయుదురు? పోనిమ్ము వార లేమార్గ
మునఁ దమకార్యమును నాధించుకొనఁ బూనిరో.

కొండ—ప్రభువుననుమతి వడసి, భద్రముఖ, ప్రిముఖ విశాఖ, నారణ, లోహితాస్య, చండదాన, కుండఃక, కండకులెనమండ్రను ఒచ్చన్నగతిఁ జంద్రగిరిఁ బ్రవేశించి తా మిట్టివార మని యొరులెఱుంగకుండ సంచరించుచుఁ గారాగ్రహాధిపతిదయకుఁ బాతులై యాతని కనుచరులై వానియొద్ద నుద్యోగముల సంపాదించి సేవింపసాగిరి.

యాచ—సెబాస్ ! తరువాత !

కొండ—అనంతరి మా యెనమండ్రును దిమనియమితక్రిత్యముల నెఱుఁగక నెఱవేర్చుచు నిశాసమయంబున నొరులెఱుంగనియెక యటప్రదేశమునుండి సరంగ మొకదానిని స్వామికారాగ్రహముక్రిందికిఁ ద్రవ్వెరి

యాచ—(సంతోషముతో) మేలు ! మేలు ! తరువాత నే మైనది !

కొండ—తదుపరి భద్రముఖుండు తగ్గరీతి మహారాజుచిక్కరాయనికిఁ దన్నుం గొనిపించుకొని దేవసందేశ మామూలచూడముగ విన్నవించఁ బ్రభు వానందమగ్నుడై మిమ్ము ఒహువిధంబులం గొనియాడి యారాత్రిన ప్రయాణ మగుచువని యా తిచ్చిరి

యాచ—తరువాత ! తరువాత !

కొండ—ఇట్లుండ నారాత్రి జగ్గరాయఁడు ప్రచ్ఛన్నముగ శత్రువుల జూడలం గనుఁగొనుటకై యశ్వరూఢుడై పోవునపుడు శ్రం గాటకంబుదరి గూఢమార్గోపరిభాగంబు దైవికంబుగాఁ గూలఁ బడెను

యాచ—అయ్యో ! మనమనోరథము భగ్నమైనది తరువాత !

కొండ—పిమ్మట నాతఁ డాయగాధమార్గముం గని యాశ్చర్యపడి కొందఱిసేవకులం గొని కరకపితాసహాయమున నది పొమ్మార్గమున

నడచి పోయెను ఆసారంగము తిన్నగ వారిని మహారాజున్న
కారాగృహముక్రిందికి దీసికొని పోయెను తనమయముననే
పాపము ! మహారాజు సకుటుంబముగా రాబిలముఖద్వారము
దిగి వచ్చుచు జగ్గరాయచేతఁ బట్టు వశయెను.

యాచ—అక్కటా ! ఏమి దైనమాను ? కొండవలె వచ్చి మబ్బువలె
మారుమై పోవుచున్నది తరువాత నేమి జరిగినది ?

కొండ—దేవా ! అబ్బువెనుక జగ్గరాయుండు మహారాజును సకుటుంబ
ముగ నీసలికి రప్పించి తొంటికంటెఁ గఠిన మగురీతి నొకవివిక్త
గృహములో నుంపించెను.

యాచ—భద్రముఖాదు లేమేరి ?

కొండ—జగ్గరాయనికిఁ దమరహస్యము వెల్లడియయ్యె నని వారు తెల్ల
వారకమురువె యెందో పోయిరి

యాచ—

చ. మనమొరెంచుచున్నములు * నూచును చేయుమనుండె జగ్గరా
జనయము , చిక్కరాజవిభుఁ * డక్కట ! దిక్కటి యిట్టికష్టపా
టునకు నిదానమై మదిఁ గ * డుకామన మూరకయుంటిమంచు నే
మరుకొనునోగదా తెలియ * దయ్యె నహా ! విధి ! యేమి సేయురుకా
ఓకాలమా ! ఇంతయు నీప్రభావమే — నిన్నన నేల ? తుచ్చు
లగురాజగ్గరాజుమల ననవలయుఁ గాక ! ఓనోరి ! జగ్గరాజహ
తికా !

చ కొలఁగున గొప్పవానిని న * కురితతేజుని నీకు రాజుగా
వెలసినవాని, ధర్మమతి * వీడి, పదచ్యుతుఁ జేసి దానితోఁ
దొలఁగక, కారలోన నిడి * తుచ్చు నవలశ్యుని రాచగడ్డపై
మన * నిక నిరుఁ బా మయి చండకుండునే !

చ అది యెట్టులైగ మామకమ ధాశనినన్నిభభీమఖడ్గ మ
భ్యుదయముఁ జెందిచెంది జగ ధున్నతపాతకి వైనన్ని బె
ట్టిదముగ జన్మధాతీబ్రహ్మక టిక్పతనమృదతాండవంబులక
బాదివి త్వదీయమస్తకము ధానినఁ ద్రుంపకపోవ నిచ్చునే!

కొండనాయకా! మహారాజు నిట్టియవస్థం జూచుచు మనమూ
రికుడవలసినదా? వీరనారాయణుం డట్లు నబలంబుగఁ దొల
గింపఁబడి యే మయ్యెను అతఁడు రాజభక్తుకి మొదటికండ
ము విశేషించి యస్త్రత్పాణుత్సాధు వీరకృత్యంబున నా
కుం నీ టగువాఁడు శత్రుప్రంగర్వనిచ్చేదిము చేవక యెక్క
డైన సకలీయండువాఁడు కాఁడు ఏమి చేసెను? చెప్పుము!
కొం—యూచశూరేంద్రా! ఏమి చేయుట యేమి? చంద్రగిరికోట
నే న్యాధీశము చేసికొనియెను

యాచ—(ఆనందముతో) ఏమేమి? చాలికాఁడు వీరనారాయణుండు
చంద్రగిరిదుర్గమును సాధించెనా! ఎట్లు?

కొండ—కొండపీటిమర్ధాశ్వుడు డగ్గరాజుహాసాలుని నీతిబాహు
శ్యమున—

యాచ—అశ్వర్య మాశ్వర్యము! ఇంతదనుక నుభయపక్షములకును
దటస్థుఁ డై యున్నయాతఁ డిప్పుడు మనకు హాసముచేయుటఁ
జూడ గైవము మనయెడ నున్నట్లై తిలంచుచున్నాఁడను

కొండ—తిమ్మరాజప్రభుండు డగ్గరాజునకు, మీతోఁ గొన్నిరాజకార్య
విషయములు ముచ్చటింపవలసి యున్నది మమ్ము మధ్యదుర్గ
మునఁ గలిసికొని గోరెదము” అని వార్తనంపి వీరనారాయ
ణునకు “డగ్గరాజు పురమువిడిచి యరిగినపిదపఁ జంద్రగిరిదుర్గ
ము నాక్రమించుకొని యావార్త యూచశూరునకుఁ దెలుపు
ము” అని యొక లేఖఁగూడ వ్రాసెను

యూచ—జగ్గరాయలు తిమ్మరాజును దర్శించఁ బోయెనా ?

కొండ—అహా ! ఇదివఱ కుభయపక్షములం జేరినియారా జిష్ణుడు తన
కు సహాయుఁడుగా రాఁబోవుచున్నాఁ డని యోచించి జగ్గరా
జాతని నెదుర్కొన నిజపరివారముతో నాఁడే పయనమై పో
యెను ఇంతలో వీరనారాయణుఁడు చంద్రగిరిదుర్గము మూ
డుద్వారములు స్వాధీనముఁ జేసికొనియెను

యూచ—తరువాత !

కొండ—అంతకు మునుపె తిమ్మరాజునొద్దనుండి దేవరకు వార్తఁ దీసి
కొన వచ్చుచున్న వార్తాహారి త్రోవలో జగ్గరాజహతికునిచేఁ బ
ట్టువడుటచే రహస్యము వెల్లడికాఁగా తిమ్మరాజుమోసకృత్యము
నకుఁ గినియుచు జగ్గరాజు గిర కుక్కున మల్లి చంద్రగిరి ప్రవేశిం
చి వీరనారాయణునిచే నాక్రమింపఁబడకుండనున్న కోటనాలవ
గ్నావరముగండ లోపలఁ బ్రవేశించి తనమహాసేనతో వీరనారా
యణుని, ఆతనియేనుఁగ్గుర భటులను నిర్దయుఁడై నిలువున నరి
కించి వైచెను

యూచ—అబ్బా ! ఎంతకష్ట మెంతకష్టము ! నేను వినఁ జాలను. నేను
వినఁ జాలను హా ! మిత్రమా ! వీరశిఖావణి !

ః ఇంచక యంత తిక్కువగ ♦ నెల్లజయఁబును గాంచి నన్ను నా
సింఛియు మత్సహాయమాను ♦ జెందుటఁ గానక శత్రువాహినికా
గొంచెపుసేనతో మునిగి ♦ కొట్టికపోయితి నయ్య ! దైవ మీ
వంచన సేయ నక గలియు ♦ వాంఛలతోడుతఁ బ్రాణమిత్రమా.
హా ! వీరనారాయణా !

ఆ వె. నిన్నువంటిశూరు ♦ నినువంటివీరుని
నిన్నువంటిధైర్య ♦ నీరినిధిని

నిన్ను వంటిసఖుని ♦ నే నెన్ని భవముల
నైనఁ బొందఁగందు ♦ నయ్య ! యింక
అయ్యో ! మిత్రిమా ! నేను కూడ సీతో రావలదా ! — ఏమి
నావెట్టి ?

గీ రాజభక్తికిఁ దినుప్రాణ ♦ రాజి నొసఁగి
యవని శాశ్వతకీర్తియు ♦ దివి సమేయ
సౌఖ్యమును బొందునఁఁఘు ♦ న్వామిహితము
సేయనేనినే నెట్లు ♦ చేరువాడ

కొండ—రాజా ! విచారించి యేమి చేయఁగలము ?

యాచ—విచారమే లేదు నాగుండె ఒక్కరిచేయైనది కనుకనే యిం
దటిపాలును వినియు నీరు గాకున్నది ఆయ్యా ! నీవు వచ్చిన
ప్పుడు మహారాజును జూచుట తటస్థమైనదా ?

కొండ—చూచుటయే కాదు భాపించి కూడా వచ్చితిని.

యాచ—అట్టియవ్వలో నున్న ప్రభు వేమనియెను ?

కొండ—వినుం డారాజువాక్యములు

“వీరశిఖామణి ! యాచ శూరా ! నీవంశము నారంభించు గర్భా
టరాజ్యలక్ష్మి నింతిదనుక నేయపాయముం బొరయకుండఁ గా
పాడిరి నీవును బూర్వాచారమును విడువక రాజభక్తిని ఒక్క
టించుచునే యున్నాడవు ఇప్పట్లైన దైవము మన కనుకూల
ముగా నుండినట్లులేదు వృధాప్రాణహీనయేల ? నాస్థితికై
నేను విచారించుట లేదు చేయి విడిచిపోయి సరికై ప్రాక్షుడు
ఎగవడు ఇంక మాకై విచారించుట మాని కుమారశ్రీరంగ
రాయని మోక్షభవును రాజ్యలక్ష్మితోఁ గూర్చి యశం ఒం
దుము.”

యాచ—హా! మహారాజా! ఎంతమా టాడితివి? ఈయాచ శూరుఁ
డు కంఠమునఁ బ్రాణ మున్నంతవఱకు, అట్టియమంగళములను
వినునా? వినఁడు వినఁడు.

(తైరలో)

తప్పదు తప్పదు

యాచ—(అదరిపడి) ఏమీ యీయఁగలకుచవాక్యము లెవ్వరివి? ఎవ
రక్కడ?

దావా—(ప్రవేశించి) మహాప్రభూ! ఏమి సెలవు?

యాచ—ఆపరుకున దెవ్వరు?

దావా—దేవరసోదరులు రాయభూపాగ్రాణియు దండనాయకులును
యుద్ధము తప్పదు తప్ప దని ముచ్చటించుకొనుచుఁ గొలువు
కూటమున కేగుచున్నారు

యాచ—ఓహో! రాయపతి నచ్చెనా? అట్లయిన మేమును నేతద్విష
యికాలోచనలకై యరుగవలయును కొండనాయకా! మన
ప్రయత్నములు మనము చేసేమి ఇంక సమరముకంటె వేతె
యుపాయము లేదు అందు మహారాజకక్షణము మనకు ము
ఖ్యకార్యమై యున్నది

కొండ—అయ్యా! “జగ్గరాయఁడు దురాత్ముఁడు ఏవేళ కేమి తలవె
ట్టునో” యని చంద్రగిరిప్రజలు మహారాజుపై వేయగన్నలు
పెట్టుకొని చూచుచున్నారు ఇంక మనము త్వరపడవలయును

యాచ—అట్లే యోచింతము రమ్మ

(అందఱు నిష్క్రమింతురు)

ఇది చతుర్థాంకము



శ్రీ

యాచశూరేంద్రవిజయము.

అను

శ్రీరంగరాయపట్టాభిషేకము

చతుర్థాంకము

రంగము—కారాగృహము

(చిక్కరాయలు, రాణి తిరుమలేంద్రుడు, నిద్రిండు

చున్న వీరాంబ, రామరాయలు, కనకాంబ

ప్రవేశించుచున్నారు)

చిక్క—(నిట్టూర్పు పుచ్చి) హా! దైవమా! ఇట్లైతకాలము గడ
పెడవు?

సీ కులహీనులకు రాజ్య ధము లొసంగి నత్కులీ

నులచేతఁ గొలిపించి ధ యలరఁ గలవు

నవ్వించి యేడ్పించి ధ నలుగుడులం బెట్టి

జీవుల నట్టిట్టు ధ చేయఁ గలవు

అఖిలవైభవముల ధ సంతలోఁ ద్రుంగించి

ఘనుల నల్పులఁ జేసి ధ తనరఁ గలవు

ఒకనిరాజ్యంబు వే ♦ తొకనిపా లొనరించి

కుందించి చూచుచు ♦ గులుకఁ గలవు

గీ. గడియ కొక్కొక్కతోవఁ దొ ♦ క్కంగఁ గలవు

నిముసమున కొక్కరీతిగా ♦ నెగడఁ గలవు

దైవమా ! యెన్ని గతులనో ♦ పోవఁ గలవు

కాని యొక్కప్పుడైనను ♦ గానఁ బడవు

గుణాతీతుండవు నవాజ్ఞానసగోచరుండవు నగుని న్నూరక తూల
నాడుటవలన ఫల మేమి , ఇది యంతయును స్వయంకృతాప
రాధము.

గీ. గ్రంథరాజంబుఁ గైకొని ♦ కవిని దోయు

నట్లు దుర్గాధికారంబు ♦ నపహరించి

దండనాథుఁ దోసిననృపా ♦ ధముఁడ నాకు

నిట్టిగతి గల్గకుండునే ♦ తుట్టతుడకు ,

రాణి—ప్రాణేశ్వరా ! మీ రట్లు విచారింపకుండు కాలము తప్పివచ్చి
నప్పుడు మన మేమి చేయఁగలము ,

ఉ. ఒక్కపు డాగ్రహంబు మఱి ♦ యొక్కపు డెంతో యనుగ్రహంబు వే
తొక్కపు డల్లరెండుఁ గను ♦ చుందురు భూపతు, లప్పు సేవకుల్
మిక్కిలి నమ్ములై నృపతి ♦ మెచ్చుకొనన్ జరియింతు రంతె కా
కొక్కటఁ గూలఁ ద్రోయటకు ♦ నోర్వంగఁ జాలుదురే కృతఘ్నులై.

మామగారియనుగ్రహమువలన నేశ్రమయు లేకుండ నింతకాల
ము గడపితిమి. మన కేమి , సగము కాలము చెల్లిపది కాని,
నేడో తేపో యవరాజ్యపట్టాభిషేకమునకు సిద్ధముగ నున్న
యీచిన్నికొమరుని, ఆగర్భశ్రీమంతురాలై కష్టము లెన్నఁడు
నెఱుంగనినుకుమారి యగునీముద్దుకోడలిని నోరెఱుంగని యీ

చిన్ని బిడ్డలకు నిట్టియనస్థలో జూచుచున్న నాకడవు తరుగకొని
పోవుచున్నది ఏమి చేయఁగలము ?

తిరు—తల్లీ ! శ్మశ్రియకుమారుండ నయ్యుఁ దల్లిదండ్రుల నిట్టియనస్థం
గాంచుచు నేమియు జేయనేరనివ్యర్థుఁడనై యున్ననా యేల
విచారించెదరు ?

చిక్క—కుమారా ! ఎంత వెట్టివాఁడవు ? విధిక్రమ మవిలంఘ్యము
గదా !

చ బలమును విక్రమమును చూపాయము సాయముఁ గల్గి యెందునకా
జలన మొకింత లేక శుభ ధ సంగతి నొప్పుచు నున్న దైవదు
ర్బలత యొకింత కల్గఁగనె ధ వాఁడు తృణంబునకంటె నెంతయు
జలకన యాట తప్పదిది ధ నుమ్మ నిజ మ్మిది నమ్మ వుత్తరీకా !

రాణి—ప్రాణనాథా ! సకుటుంబముగ మన కీకారాగ్రహానివాసముం
గూర్చుటకు దైవమునకు మన మేమిమహాఽకారముం జేసితిమి ?

చిక్క—దేవీ ! జీవులకు వారివారిపూర్వకర్మఫలంబు లొకంబునయే
కాని సర్వముం డగుభగవంతున కీర్వ్యాసూయాదిగుణంబు
లుండునా ?

తిరు—నాయనగారు ! అట్లనియెడ లేల ?

గీ ఊరుఁ బేరును దెలియని ధ యొక్క పడఁతి

కొడుకునకు రాజ్యపట్టంబుఁ ధ గూర్చినట్టి

పాపిదైవంబునకుఁ జల ధ పాదితనము

కాక మన కిట్టిగతిఁ గూర్చి ధ కలఁప నేల ?

మన కీకారాగ్రహవాసదుఃఖమునకంటె జరకాలమునుండి ను
క్షత్రమువీరులచేఁ బరిపాలింపఁబడుచున్న యీరాజ్యసింహాసన
ము కుశీలము లెఱుంగని యొకనీచునిసంస్పృశంబునఁ గళం

కిత మగుచున్న దనువిచారము పేయిమడుంగులై హృదయము
ను వేధించుచున్నది

చిక్క— ఇట్టి వ్యర్థుల మగుమన మెంతచింతించిన నేమి లాభము ?

నీ మనతండ్రితాతలె ధి వ్యనితండ్రితాతల
సామర్థ్యమున సార్వ ధాములైరి
మనకుటుంబున కె ధి వ్యనినత్సహాయత
శ్రీరామరక్షయై ధి చెలగుచ్చుండు
మనశత్రువులకు నె ధి వ్యనిగుణశ్రవణభు
వాకట్టుమంత్రమై ధి వలలుచుండు
మనమోక్షణమున కె ధి వ్యనివిభేదోపాయ
మతినిబిడంబుగా ధి నలరుచుండు

గీ అట్టి నత్పురుషుండు ధి యామయుండు
విశ్రుతపరాక్రమండు ధి విభవశాలి
హితుండు వెలుగోటి యాచశూ ధి రేందు ధి డిట్టి
కొదువ రానిండు చింతింప ధి కుము కుమార

రాణి— హా ! కుమారా ! శ్రీరంగరాయా ! అనవరతనామంతసేవాస
మందితవైభవుండును, అనాధజనసంరక్షణదీక్షాదక్షుండును నగు
సార్వభౌమునికడుపునం బుట్టిననీకు మఱియొక్కని సంరక్షణ
మున నుండవలసి వచ్చెను గదా !

చ అకట ! సమగ్రవైభవస ధి మండితుఁడైతగుతాతపేరు మో
చికొని చరించునీకుచు బ్ర ధి సిద్ధజయంబును భాగ్యము విధా
యకముగఁ గల్గునందుఁ గను ధి నానల నుంటిమి గాని దారి తోఁ
పక నిను వీడఁగావలసి ధి వచ్చు తెలుంగమురా కుమారకా !

నాయనా ! నీ కీపండ్రెండ్రులప్రాయముననే యెన్నెన్నికప్రము
లు పొందినవి ?

చ రజకునిబట్టలఁ దిటికి * రాజకుమారుని నిన్ను గూఢజా
రజనివిధంబునకా మదిని * గ్రాగుచు రెండవకంటివా రెఱుం
గఁజననిమార్గమం దనువఁ * గావలసెకా జెగఁదొంది యెంతగా
గజిబిజియైతి ప్పూ తనయ ! * కట్టిఁడులకొ మము నెంతదూరితో !

తిరు—అమ్మా ! తమ్మునికొఱకు విచారించకుము అతఁడే కృతార్థుఁడు.
ఆతనిపోకడ రాజ్యపునరుద్ధరణంబునకు మూలకారణంబు గదా !
మనయాచశూరునిరక్షణంబున నుండుటచే తమ్ముఁ డెల్లవిధంబు
ల త్రేమముం గని యుండుచు అతని కొరులసంరక్షణంబున
నుండవలసినచ్చె నని విచారించకుము. ఏమి మనకు యాచశూ
రుఁడు లాఁతివాఁడా ?

చ ఎఱుంగవె పాండునందనుల * నేవుర ? నామహనీయకీర్తు లెం
దటితనుజాతులం గనిరి * తల్లి ! కులంబు జగంబునందుఁ బా
ల్పటి చెడకుండ నిల్పెను మ * హాత్మకుఁ డందుఁ బరీక్షితుం డనన్
బరఁగెను గాని యెంతటిస * మధులు సట్టియశంబుఁ గాంచిరే ?

రాణి—హరిహరీ ! కుమారా ! అమంగళము లాడకుము ?

చిక్క—కటకటా ! నే నెంతటిహీనచరిత్రుఁడను ? నాజన్మము నావం
శమున కంతకురు గళంకముఁ గూర్చుచుండ నేమియుం జేతగా
నివాఁడనై చూచుచు జీవించి యుంటిని !

సీ పెదతాత రామరా * డ్విభుఁ డాంధ్రగీర్వాణ
కృతులు పెక్కులు గాంచి * కీర్తి వడసె
తాత యాతిరుమలేం * ద్రక్ష్యైవిభుఁడు వను
చరితంబుఁ గొని శుభ * చరితుఁ డయ్యె
అయ్య శ్రీగంగరా * యలు కృతార్థుం డయ్యె
సంసలక్ష్యైవిలా * సకృతివలన

పినతండ్రి యగువీర ♦ వేంకటపతి కవి

శ్వరులను బోషించి ♦ ప్రతిభఁ గాంచె

గీ. నట్టివారలవంశమం ♦ దవతరించి

నేను నారాజ్య మొకకుల ♦ హీనుఁ డనుభ

వించుచును గవిగాయకుల్ ♦ వినుతి నేయ

నుబ్బుచుండంగఁ జూడఁగా ♦ నుంటి నకట !

హా ! తల్లీ ! బాయమాంబా ! చిన్నతనమునుండియు నాతలిదండ్రుల నెఱుంగక నిన్నె తల్లిగను నాపినతండ్రి యగునీభర్తనే తండ్రిగను నమ్మి మీయెడ భయభక్తులతోఁ బ్రవర్తించితిని గదా ! ఈరాజ్యము నాకుఁ జెందించుటకు నీ కిష్టము లేకున్న నొకనుక్షత్రియకుమారునిం దెచ్చి పెంచికొన రాదా ? ఎవ్వరో కనినబిడ్డం దెచ్చి నేనే కంటి ననిప్రకటిల్లించి యిట్టి జనవిరుద్ధకార్యాచరణంబుం బూన నేల ? అట్లు గాకున్న నీకుటుంబకలహంబును గులకశంకంబును గలుగదు గదా ! హా ! పితృవ్యా ! నీవు క్షత్రియునకుం దగినపనియే చేసితివి ఇంతకంటె నీ వేమి చేయఁగలవు ? ఒక్కొక్క కాంతమూలమునఁ జన్న వారికిని నివుడున్నవారికిని నిక ముందు పుట్టఁబోవువారికిని నెంతెంతయ ప్రతిష్ఠలు కలుగుచున్నవి ? హా ! కాంత లెంతటి సాహసమున కైనం దగుదురు

నీ కనుసన్నల మెలంగ ♦ నొనరించి మగని న

మైనబంటుగాఁ జేసి ♦ కొనఁగఁ గలరు

కులశీలముల లెక్క ♦ గొనక కోరినకోర్కె

తెలి యెట్టులైన సా ♦ ధింపఁ గలరు

ఎట్టియసత్యంబు ♦ నేని సత్యంబుగా

మెఱయించి జనుల న ♦ మ్రింపఁ గలరు

బలమైనయపవాద ధములకైనఁ దల యొగ్గి
 వెఱ పింత లేక జీ ధ వింపఁ గలరు
 గీ బోఁడితలకు మోకాలికి ధ ముల్లు వెట్టఁ
 గలరు, తల మార్చి తల నిట్టె ధ నిలుపఁ గలరు
 మిన్నునకు మన్నునకుఁ ద్రాడు ధ బన్నఁ గలరు
 కామిరుల్ కలికాలరా ధ యనులు గారె !

హా ! కాలము మారినకొలంది జనులబుద్ధు లెట్లు పా డగుచు
 స్థవి ?

ఉ లక్కట ! యొక్కగూఢజుని ధ నౌరనుఁ డంచును దెచ్చి పెంచి తా
 నొక్కటఁ గూలఁ ద్రోయుటకు ధ నోర్చెచు సత్కులమెల్ల రాణి పే
 రుక్కున జగ్గరాజుచు న ధ యోగ్యతకుం గురురై సపుత్రివ
 ల్కక్కటఁ జేసి యిట్లు వెల ధ యంగ నొడంబడె దుర్విదగ్ధుడై
 తిరు—(కోపముతో) నాయనగారు ! పౌరుషవిహీనుం డగునాపలువ
 పేరు తలవెట్టకుడు.

రాణి—కులదూషకుం డగునాతనివలననేకదా మన కిట్టిపాటు వాటిల్లి
 నది ? జుత్రపుబొమ్మవలె నె ట్లాడించిన నట్లాడుచు నేమిటికి
 గర్త గాక కులహీనుండును గుణహీనుండునై యున్నకుమార
 చిక్కని నే మన్న నేమి ? కటకటా ! తుట్టతుదకు నార్వభౌమ
 వంశ మొత్తటిగతికి వచ్చినది ?

తిరు—(ముందుఁ జూచి)

చ. కటకట ! దిక్కుమాలినది ధ కారులకైవడి రాతినేల దు
 వ్పటమును లేక కప్పికొను ధ బట్టయు లేక పరుండి, మేను నొ
 చ్చు తెఱుంగకుండ నిద్రఁ గను ధ సోదరులం దెరలెత్తుదుఃఖ మొ
 క్కట దిగమింగి చూచికొనఁ ధ గావల సెక విధిప్రేరణంబునక.

కన—(నిద్రనుండి లేచి యన్న యగురామరాయనిం దట్టచు) అన్న
య్యా ! లేమ్ము అదిగో సగారా కోట్టుచున్నారు

రామ—(అదరిపడి లేచి) చెల్లెలా ! ఏనుఁగు నెక్కి చిన్నన్నగారు వచ్చు
చున్నారా ? అమ్మతోఁ జెప్పదము రమ్ము (అని యిరువురు
దల్లియొద్దకుఁ బోబోవుచున్నారు)

వీరాం—(లేచి యడ్డగించుకొని) అబ్బాయీ ! మీయన్న వచ్చుట
లేదు. ఇప్పుడు తెల్లవాటుచున్నది కోటలో భేరి మ్రోగించు
చున్నారు కొంచె మాఁగుము

రామ—మాయన్న కోటలో నున్నాడా ?

వీరాం—(తనలో) ఈపసిబాలునియావేగముం జూడ నాకే కడుపు
చెఱు వై పోవుచుండఁగాఁ గన్నవారి కెట్లుండునో యనుభవైక
వేద్యమే కదా ! కట్టా ! ఈచిట్టికూన కే నేమియుత్తరము చె
ప్పదును ? (అని కన్నీరు నించుచున్నది)

రామ—వదినె మా టాడ దేమి ? (తల్లియొద్ద కే) అమ్మా ! చిన్నన్న
కోటలో నున్నాడా ?

రాణి—(బిడ్డల నెత్తికొని) హా ! బిడ్డలారా ! మి మ్మెట్టికన్నులతోఁ
జూచుచు జీవించి యుంటిని ? (అని కన్నీరు నించుచున్నది)

చిక్క—(సాశుగ్రలోచనుడై) హా ! నే నెట్టికరినాత్తుండను ? నేను
నాకుయింబము నెట్టిదీనదశలోఁ జూచుచున్నాడను ? అయ్య
య్యో ! సార్వభౌమతనూజునిచెట్టఁ బట్టి యంతిపురిమన నుం
డఁదగిన ముద్దుకోడలు, అత్తమామలతో నొక్కకారాగృహం
బునం బడియుండుటఁ గన్నారఁ జూచుచు నాఁడుదానివలె
చారించుట తప్ప నేమియుం జేతగానివాఁడ నైతిని గదా
హా ! హా ! నాకా ! నాకా ! నాకా ! నాకా !

తిరు—(కోపముతో)

నీ అలిగినమాత్రం బో ♦ నాడి యింతలు సేయ
సాహించినమృతి ♦ జంపుదాక
జెలరేగి శత్రుల ♦ జేరి వైబడుదుప్తు
దండనాథులగుండె ♦ జెండుదాక
దురభిమానమున గ ♦ న్నెఱుంగనిజగ్గని
నిలువున నొలిపించి ♦ నెగడుదాక
శ్రీచంద్రగిరిరాజ్య ♦ సింహాసనం బంటు
పఱచినకుక్కను ♦ దఱుముదాక
గీ బ్రబలఘోరారికుంభికుం ♦ భముల కుటికి
చీల్చి హరివిక్రమము ♦ జూపి చలెగుదాక
గాలకూటదావానలా ♦ భీలమైన
తిరుమలేంద్రునికోపంబు ♦ తీఱగలదె

అహహ! మనకొఱ కెందఱెంద ట్టొకప్తముల నొందుచున్నా
రు? ఇంచుక కొఱంతగా సర్వంబును జయించినవీరనారాయణుం
డు కృతార్థుం డగుసమయంబునఁ దనయేనూఱుగురు భటుల
తోడను— అక్కటా! మనకొఱకు— నిలువున నఱికింపఁ
బడెనట

చిక్క—నాయనా! ఊరకుండుము మన కింకఁ దెల్లవాటినది. కాల
ము నమీపించినది ఓబలరాయఁడు ఏచ్చు నేమో?

(ఓబలరాయఁడు ప్రవేశించుచున్నాడు)

ఓబ—రాజనీతివిశారదు లగునాయనగారిసామర్థ్య మసాధారణము
గదా! కాకేమి?

శ్రీ వేంకటపతిరాయ ధీ విభుసభ యాచశూ
 రేంద్రునంతటివాని ధీ నెదిరినాడు
 సిగపూవు వాడకుం ధీ డంగ రాజ్యమంతయుఁ
 దెచ్చి దాహితుని ధీ కిచ్చినాడు
 శత్రు లొనర్చుదు ధీ స్త్రోత్రంబు లన్నింటి
 నన్నివిధంబుల ధీ నడచినాడు
 పరుల పాల్గొనున్న ధీ తటిఁ గాంచి తనబుద్ధి
 బలమున రాజ్యంబు ధీ నిలిపినాడు
 గీ భేదసదుపాయపటిమచే ధీ విజయ మంది
 తన కెదురు లేక యుండఁ బె ధీ తనముఁ దాల్చి
 ధరణి నిష్కంటకము సేయఁ ధీ దలచినాడు
 మజ్జనకువంటివారె సా ధీ మాన్యనృపులు.

అసాధారణమేధావిధి యగునాతని నేటియానతియు సర్వశ్రేయ
 స్సాధనంబై యున్నది జాగు సేయ నేల? శీఘ్రము నిర్వర్తిం
 చెదఁ గాక! (కారాగృహము సమీపించి) చిక్కరాయా!
 ఇది చంద్రగిరిరాజ్యనిర్వాహకుం డగుఁగరాజేంద్రుని యాజ్ఞా
 ప్రతిక (అని యాయఁబోవుచున్నాడు)

తిరు—ఓబలరాయా! బందిగమునం బడి కుందుచున్నమా కీపత్రిక
 లందించు టే? నీవే చదువుము విని యానందింతుము

ఓబ—అట్లులైనఁ జదివెదను విని బ్రహ్మాండ మనుభవింపుడు
 (చదువుట నభినయించి)

“చిక్కరాయా!

ఇట్లున్నమీకుటుంబమూలమునఁ బ్రజలయం దల్లకల్లోలము
 లు పుట్టి రాజ్యాంగవ్యవహారముల కభ్యంతరము కలుగుచుండు

టయే కాక వేనవేలజనులకుఁ బ్రాణహానియుం గలుగుచున్నది.
నేటితో నట్టియభ్యంతరములతోఁగాక, మీకష్టములను గ
ట్టెక్కింపఁ దలఁచితిమి ”

రాణి—(తనలో) ఏమి యీజగ్గరాయనియకారణకారుణ్యము ! యీ
చశూరునినిర్బంధమునకు లోబడి యిట్లు వ్రాసి యుండెనా ?

చిక్క—(తనలో) ఏ మిది జగ్గరాయఁ డిట్లు వ్రాయుచున్నాఁడు ?

తిరు—ఓబలరాయా ! గ ట్టెక్కించుట యనఁ గడతేర్చుట యని యర్థ
ము కాదా ?

ఓబ—ఔను ఇది యర్థము ఇం దింకొక యర్థ మున్నది

చిక్క—ఆయర్థభాగమునుగూడ నీవే ముగియఁ జెప్పము

ఓబ—అంతయును ముగింపునకే వచ్చినది

తిరు—ఈనాఁగఁదీయుట కేమి చదువుము !

ఓబ—అ ట్లయిన వినుఁడు

“ పరిమితజననిమిత్తంబున నశేషరాజ్యప్రజలు కలహించి చచ్చు
టకంటెఁ దత్పరిమితజనప్రాణవిచ్ఛేదంబై మేలు కదా ! రాజ్య
రక్షణమునకును, బ్రజావనంబునకును మీపై నిట్లు తెగింప
వలసె ఇట్లొనర్చిన నుభయత్ర శాశ్వతనుఖానుభవము కలు
గును. కావున నీవు నీస్వహస్తములతో నిన్నును, నీకుటుంబ
మును సంహరించికొని యీలోకమును విడువుము అట్లు కా
దెని మేమె యాకార్యంబు తుద ముట్టెంతుము ”

ఇట్లు, జగ్గరాజు ”

రాణి—హా ! ప్రాణేశ్వరా ! (అని మూర్ఛిల్లుచున్నది)

చిక్క—(నిశ్చేష్టితుఁ డగుచున్నాఁడు)

తిరు—(కోధముతో) ఓబలరాయా ! ఏమి జగ్గరాయఁ డాడుదాని
కంటె నధమాధమావస్థలో నున్నాఁడు ?

నీ విడువక తన్నింత డెద్దగాఁ జేసిన
జెబ్బదియేఁడు లే డిబ్బ లెక్క,
మొనసి పారంపర్య ముగ వచ్చునన్వయ
మర్యాద లెల్ల నే మంటఁ బడియె,
దండనాయకబిరు దంటును గాంచిన
పౌరుషం బెల్ల నే పంచ బట్టె,
నిరుషమం బగురాజ డితివైశద్యధీ
పాటవం బెల్ల నే యేటఁ గలిసె,

గీ పురుషరూపంబుఁ దాలించి పుట్ట లేదె,
తొత్త్రీముం దాల్చి మొలఁ గత్తిఁ గట్ట లేదె,
ప్రజలు చీ ! యనఁగా జగ్గ డరాజు పెద్ద
తనముఁ బోనాడి మగముండ తనముఁ దాల్చె

ఓబ—క్షత్రియులకు శత్రువిదారణము పౌరుషము కాదా ?

తిరు—సంగ్రామరంగంబున శాత్రువసంహారంబుఁ గావించుట పౌరుషం
బు గాని,

నీ కులహీనుఁ గొడు కంచు డగులుకుకూతురిపల్కు
పాటించి మెఱయుట పౌరుషంబె ?

అసహాయు లగువారి డనట్టె పైఁబడి పట్టి
బంధించి యుంచుట పౌరుషంబె ?

అతినీచు నొకని సిం హాసన మెక్కించి
పడిగాపు వడి యుంట పౌరుషంబె ?

అది గాక మమ్ము ని యాయుధులను జంపఁ
బత్తికఁ బంపుట పౌరుషంబె ?

గీ ప్రజలమాయామయత్వంబు ♦ పౌరుషంబె ?
 ప్రజలచేఁ దిట్టనడుచుంటు ♦ పౌరుషంబె ?
 గడ్డమును మీసమును మొలఁ ♦ గత్తి గలిగి
 పడఁతిరూపు లేకుండుట ♦ పౌరుషంబె ?

ఓబ—చీచీ! దురాత్మా! భయము విడిచి కాలు లఱచుచున్నావు ?
 తిరు—సమయ మైనప్పుడు ప్రాణములనైన విడువఁ దగినట్లైతేయింక
 మారుండ నగునాకు భయ మేమిరా ?

ఓబ—కంఠముపైఁ దల యున్నంతవఱకు నీయిచ్చ వచ్చినట్లు పేలు
 ము ఇంకెంతయో కాలము లేదు

తిరు—కాకియై కలకాల ముండుటకంటెఁ గోకిలయై కొంత కాల మున్న
 ను మేలు గదా !

ఓబ—చచ్చువానికి మే లెక్కడ ?

తిరు—మీ రప్పుడే బ్రీదికితి మని సంతపించుచుంటిరా?

మ అరిరాజస్యనీక్తిశానుఁడు ప్రతా ♦ వార్కుండు రాజద్యవ
 స్సృగదాశావివరుండు శత్రుగళని ♦ మ్యూతాగ్రరక్తాంబుని
 ర్ఘరకల్లోలతరంగసంచలనచం ♦ చచ్చంద్రహాసుండు ను
 స్థితేజోనిధి యాచశూరుఁడు జయ ♦ శ్రీలోలుఁ డమయ్యెరా?

ఓబ—ఆఁ. ఉన్నాఁడు దొంగతనముగా బిడ్డల నెత్తికొని పోవుటకు
 తిరు—అబలవలె నడఁగి యుండక యధిక్షేపించుట కూడనా? మో
 సమునకు మోసమే చేయవలయును వినమునకు విరుగుట
 వినమే కదా ! అంతే కాక రాజ్యభారము నెత్తి బెట్టికొని తల
 యెత్తికొని తిరుగుచున్న మీనంటి మగవంద లనేకులు నిరింత
 రము వేయిగన్నులఁ గాచికొనుచుండ మీకన్నులలో మన్నుఁ
 గొట్టి మీతెలివి తేటల నీటఁ గలిపి తనకార్యమును సాధించు

కొన్నయాచగూరుని మేధాకౌశల్యమును వేనోళ్లఁ బొగడినం దీరునా? చచ్చినపామును దలపైఁ బొడుపు మన్నట్లు బందిగం బున నటచచ్చి యున్నవారికి మగణశిక్ష విధించు మీవంటి మ గమ్మలు సత్తత్త్రియవంశమం దిదివఱకు జనియించి యుండ లేదు ఇనీ! ఇది యెంత ఘనకార్యము?

ఉ పౌరుష ముండేనేని వెడ ♦ పల్కు లింకేటికి లేచి రారి! యీ కార నెడల్చి నాకు నొక ♦ కత్తి మెసంగుము, పైన నీవు నీ వారును వారివారును జ ♦ వంబున నొక్కట నన్నుఁ దాఁకుండి పోరెదనంచు నానుడిగఁ ♦ బోయి వచింపుము జగ్గరాజుతోఁ టబ—చీ! పేలరీ! పట్టువడినపామువలె నెంత చుట్టుకొని పోవుచు న్నావురా? తల నొక్కువఱకును నిమిట్టిపాటు నదలదు

తిరు—కృత్రిమపథానువర్తు లగుమీచే నీశరీరంబులు పట్టువడి యుండె ను గాని యంతర్యామి యగుపౌరుషము పట్టువడెనా? ఈపట్టు వదలి చూడుము?

ఓబ—ఇట్టి వృథాప్రలాపములవలన నేమి లాభమా? మీకొకముహూ ర్తనూత్రమే గడు వున్నది ఇంతలో మాయాజ్ఞ సంపూర్ణము గ నిర్వర్తింపవలయును లేకున్న మేమే యాపనికిఁ బూనుకొ నవలసి వచ్చును కానిమ్ము ఇదిగో! (అని కత్తి పడివేయుచు న్నాడు)

తిరు—(కత్తి నందికొని కోపముతో) చీ! చీ! తులువలారా! చంద్రవంశ్యు లగురాజులరక్తంబునఁ బ్రీతియగుపునందును జారు పము మెఱయుచుండఁ జెఱకుకొంట్రొనివెదుగుబొంగులవలె నంతస్సరిశూన్యమై కులకళంకు లగుమీ రుచేరితిరి కా లము ననవలయును గాని మిమ్ము నేల? (గుండెపైఁ జేయి

పెట్టి) ఈమేనులు వేటొక్కనిచే బడిదగినవా? (కత్తిఁ ది) పూచు) భీకరం బగునీకరివాలము నాచేత నున్నంతవఱకు మ మ్మొరులు తేరి చూడనైనఁ జాలుదురా? దురాత్మా! పాపీ! అధమాధమా! తలుపుదీయుము? నీవే యాపని చేయవలసి వచ్చునంటివా? ఎదిరి పోరాడలేని పిఱికిపంద లగుమీ కిట్టితఱి నైనఁ జూకుదన మున్నందులకు వింతగా నున్నది బోనునం బడినసింగంపుగొదమలవలె సకుటుంబముగఁ గారాగృహంబున నిదివఱకే సగముప్రాణములు పోయియున్నమాకడనా నీప్ర తాపములు? పౌరుషవంతులకుఁ బ్రాణములు తృణప్రాయము లు కావా? ఇదిగో! ఒక్కనిముసము నిలిచి చూచుచుండు ము (అని కత్తి నెత్తికొని భార్య యగువీరాంబకడకుఁ బోవు చున్నాఁడు)

రాణి—(అదరిపడి లేచి యడ్డగించుకొని) హా! తండ్రి! ఇక మన కింతే గతియా? అయ్యో! కుటుంబమంతయు నొక్కసారి చా వవలసినదేనా? నాయనా! దీనికిఁ బ్రతీకారము లేదా! కారా బద్ధుల మైయున్న మనమూలమున నాజగరాజున కేమిపుట్టి ము నుగనున్నదని యెంచెనురా? హా! కిన్నతండ్రి! హా! బిడ్డలా రా! నేటితో మనకు సంబంధము వదలనై యున్నదా? ఋణము తీరి పోయినదా?

తిరు—విచారించిన లాభ మేమి?

ఉ తల్లి! ఋణంబు దీరెఁ దలి ♦ దండ్రులు బిడ్డ లటంచుఁ బల్కుఁగాఁ జెల్లద యింకమోద మన ♦ చిత్తము రంజిలఁ గార నుండియున్ జల్లనిపల్కు లాడికొని ♦ సంతస మందుదినంబు లేగె హా! గొల్లుమనంగ నొక్కొకరి ♦ గొంతును గోయుట నిల్చె నాపయిన్.

రాణి—(దుఃఖముతో) అయ్యో! తండ్రి! అంతయేనా?

ఉ నల్లి యొకింత కుట్టిన ఘటము నవ్యధ నందెడుచిన్ని తమ్మునికొక
జెల్లలిఁ గత్తివాతి కెఱిగి నేయఁ దలంచితి. సౌకుమారియొక్క
పల్లలితాంగి నీవలపు ఁటను మిత్తికి దాసిఁ జేసెదే!
తల్లిని దండ్రినికొకటికిఁ దారిచి పుణ్యముఁ గట్టికొందువే!

తిరు—జననీ! నన్నెల దూరెదవు? విధినియోగంబున నీనిర్భాగ్యుఁ
డట్టియవస్థలో నున్నాఁడు తీవ్రకోపదుఃఖములచే నాహృదయ
ము దహించుకొని పోవుచున్నది ఇక విడుపుము నన్నాఁగ
కుము.

రాణి—నాయనా! తొందర పడకుము. నీతండ్రిగారియానతి వలదా?
ఉపాయాంతర మేమైన నాలోచించి చెప్పెదరేమో విందము.

తిరు—అయ్యో! వెట్టితల్లి! ఆడుదాన వగుటచే నహజ మగునీ బేల
తనంబున నిట్లనుచుంటివి గాని కరొరవార్తాశ్రయణంబునఁ గొ
రడువారి యున్ననాయనగారుసూత్ర మిందుల కేమి చెప్పఁగ
లరు?

రాణి—నాయనా! అట్లనకుము పెద్దలు గదా రమ్మ
(ఇరువురును జిక్కరాయని సమీపితురు)

చిక్క—(కొంచెము తెలివి నంది) కుమారా! నిర్భాగ్యుడను వంశ
నాశనకారఁడను నగునాకడ కేల వచ్చితివి?

తిరు—ఆజ్ఞకొఱకు—

చిక్క—దైవాజ్ఞ యట్లుండ మన మేమి చేయఁగలము?

రాణి—(దుఃఖముతో) అయ్యో! ప్రాణనాథా! అంతేనా? దీనికి
బ్రతీకారము లేదా? మన మింక నొండురులం జూచికొనుట
లేదా? భూమిపై నేటితో మనకుంబుంబమునకుఁ బేరు లేదా?

చిక్క—పాణిశ్యోరీ ! అంత మాట యనకుము

గీ అంగములతోడ నిదేహా ధ మడగి పోవ

నాత్మికల్పాంతరస్థాయి ధ యైవయట్లు

మనము నకుటుంబ మిందు నా ధ శెనము బొందఁ

జన్ని శ్రీరంగపతి చిరం ధ జవి యగును

దాని కిదియే యుపసంహారము హా ! హా ! కాలమా !

ఓబ—ఆతినిమాత్రము పోనిచ్చెదమా ?

తిరు—ఏమి చేసెదవు ? ఆతఁడు మావలె బందిగంబున లేడు గదా !

చెఱలొ నున్నవారిని నిదుర వోపువారిని జంపుటకే గాని యె
దిరించి పోరాడుటకు మీకు పౌరుష మెక్కడిది ?

ఓబ—పౌరుషము కిలదు గనుకనే శత్రుని శ్మశమున కువాయ మా
లోచించి సాధించుచున్నాము మున్నశ్వధామ యెమి చేసె
నో యెఱుంగవా ?

తిరు—అట్టి దుండగ మాఘార్తబ్రాహ్మణునకే చెల్లినది గాని యుత్త
మక్షత్రియుం డెవ్వఁ డట్టిపని చేయఁ గలఁడు ? అయిన నాతఁ
డెమి సాధించినాఁడు ? పరీక్షింపఁ దేందుఁడు మిగుల లేదా ? తు
దకు మీప్రార్థము నట్టిదియే

చిక్క—అంతే అంతే ముమ్మాటికి నంతే

ఓబ—దీనితో మీ కంతే

చిక్క—ఓబలరాయా ! జగ్గరాయఁ డింతదుర్తార్థమునకుం జొచ్చె నేమి ?
నీతెలి వే మయ్యెను ? ఇట్టి రాక్షసకృత్యమా ? లోకము లేదా ?
దానికైన వెఱవ వలదా ? భగవంతుఁడు లేడా ? వానికైన
జంకవలదా ? పాపభీతి వలవా ? మరువ్యజన్మ మెఱ్ఱినందులకుఁ
దిగినట్లయిన నడుచుకొన వలదా ? ఇది తన్నకై చెప్పుచుంటిని

ప్రాణములన్న తృణప్రాయముగ నున్న నా కేభయమును లేదు.
దయాదాక్షిణ్యములు వలదా? బిడ్డలఁ గన్నకడుపు గాదా?

తిరు—ఆ కన్నాఁ డొకగొడ్డుబిడ్డను

చిక్క—ఆతనికి నావలన నేమైననప్తము కలిగినేమో గాని యేపాప
పుణ్యము లెఱుంగనియీపసిబిడ్డ లేమి చేసిరి?

చ గడునుఁదనంపునారసపు ♦ కట్టడమున్ బలమైనరాతిద

ద్దడమును గల్గునింట మముఁ ♦ దాఁచి కట్టితి రట్టిమేము మీ
యొడయని కెగ్గు చేసెదమో ♦ యోబలరాయ! యి దేటియాజ్ఞ! యీ
కడిపెడిబిడ్డలన్ గఱకు ♦ కత్తికి నగ్గము సేయఁ జెల్లునో

ఓబ—నీచేతులారఁ జంపవలయు ననియే జగ్గరాయనియాజ్ఞ.

తిరు—(క్రోధముతో) చీ! చీ! తులువా! క్షత్రియకులకలంకా!
మఱల మఱల నట్లే పేరీలుచుంటి వేమిరా? నీ కట్టియవకాశ
ము కలుగనిచ్చెద మఱరా? (అని కత్తి నెత్తి వీరాంబవైపు
నకుఁ బోవుచున్నాఁడు)

వీరాం—(ఎదురు వచ్చి నమస్కరించి కంఠమును వంచుచున్నది)

రాణి—(పరుగునం జని కోడలినిం గాఁగిలించుకొని) అయ్యో! తల్లీ!
వీరాంబా!

ఉ మాయురే! సార్వభౌమునికు ♦ మారుని మన్ననఁ గాంచుపత్నివై
యేయెడ నిష్టభోగము ల ♦ నేకము లందఁగ నున్ననీకు న
య్యో! యిటు లత్త మామయు న ♦ హో యని యేడ్చుచునుండఁ
గుత్తుకం

గోయఁగ వచ్చునాధునకుఁ ♦ గోమలి! కంఠ మొసంగ నయ్యెనే!

వీరాం—అత్తా! ఏల విలపించెదరు? ఎప్పటికైనఁ జాపున్నది గదా!
ఇట్టి యల్లకల్లోలం ఒగునమయంబున నభిమానధనంబునకుం

గోరంతయుఁ గొఱంత రాకుండఁ గాంతుని గన్నాఱం జూచుచు
నాయనఘహస్తములలోఁ బ్రాణములు విడుచుటకింటె భాగ్య
మున్నదా?

రాణి—హా! సుగుణరాశీ! సాధ్వీమతల్లీ!

సీ. తతపుష్పహారశో ♦ భీతము నీకంఠంబు

కరవాలహతికి న ♦ గ్గంబె తల్లీ!

నుమసుకుమారభా ♦ సురము నీనెమ్మేను

బలుకత్తిపోటుల ♦ పాలె తల్లీ!

కలకలలాడు చ ♦ క్కనినీమొగముకాంతి

చంద్రహాసంబుతో ♦ సరియె తల్లీ!

కరినాత్మకులనైనఁ ♦ గరఁగించునీరూపు

వెడఁగుమిత్తికిఁ గను ♦ విందె తల్లీ!

గీ. భూమి నీమన్ని విధికంటి ♦ పొడుపె తల్లీ!

కరము నీయున్ని ధరణికి ♦ భరమె తల్లీ!

అరయ నీపొల్కి కాలుని ♦ కఛుకె తల్లీ!

ధాత్రి కింక నీవిన్నిమా ♦ తల్లింబె తల్లీ!

అయ్యో! హృదయభేది యగునీదుఃఖమును భరింపఁ జాల.

హా! దైవమా! (అని మూర్ఛిల్లుచున్నది.)

తిరు—ఇది సమయము (అని కత్తి నెత్తి వీరాంబను సమీపించుచు
న్నాడు.)

వీరాం—హృదయేశ్వరా! నన్నుగ్రహింపుము భవదుద్యమము
క్షత్రియలోకసంభావ్యము

తిరు—(కత్తి నెత్తి వ్రేయశంకించుచున్నాడు.)

వీరాం—ప్రాణేశ్వరా! ఏల యీమనోవైకల్యము? హృదయము పది
లపఱచుకొనుడు

తిరు—నాహృదయము వజ్రకరినమే యైనది వీరవిహారప్రాప్తి నెఱపు
ఖడ్గముమాత్రము స్త్రీహత్యాపాతకమునకు శంకించుచున్నది.
వీరాం—నాథా ! ఊత్రియవంశ్యులకు శస్త్రమరణంబుకంటె సుత్కృ
ప్తమైనది వేటొండు లేదు గదా ! ఎత్తినచేయి నిలిపి దేవర
పౌరుషంబునకుఁ గొఱంత తెచ్చికొన నేల ? శీఘ్రముగా న
న్ననుగ్రహింపుఁడు.

తిరు—(కన్నీటితో) ప్రేయసీ ! నిశ్చలహృదయంబున భగవధ్యానము
ను గావించుకొనుము !

ఓబ—తిరుమలరాయా ! త్వరపడుము ! ఏటి కీధ్యానములు ! ఆడు
దానికిఁ గల్గఁధైర్యములో సహస్రాంశమైనను నీకు లే దేమి ?

తిరు—(క్రోధముతో కత్తి దిప్పుచు ద్వారమువద్దకు వచ్చి) చీ ! దు
రాత్మా ! పాపీ ! చండాలా !

శా స్వస్త్రీమారణదారుణాఘమునకుఁ ♦ శంకించె , శంకించునే
నిస్తంద్రప్రతిభావిభాసితము ని ♦ ర్నిద్రప్రతాపారిరా
ణస్తచ్చేదనదుర్నివార మగున ♦ స్మృతీప్రకాక్షేయకం
బస్తాకాహతి నీశిరం బొకట దు ♦ న్మాడంగనో దుర్గుతీ !

కాచికొనుము ! (అని యినుపయూచలనడుమనుండి కత్తి పైకి
వచ్చునట్లు విసరుచున్నాఁడు)

ఓబ—(భయమునఁ బాటి పోవుచున్నాఁడు)

నేపథ్యమున కలకలము

(తెర పడును.)

ఇది పంచమాంకము.



శ్రీ

యాచశూరేంద్రవిజయము.

అను

శ్రీరంగరాయపట్టాభిషేకము.

షష్ఠాంకము

(ప్రవేశము విష్ణుశర్మ)

విష్ణు—ఏమిది ! నేను తీర్థయాత్రకుఁ బోయి వచ్చినయింతలోనే యీ చంద్రగిరిపట్టణ మింతటిమార్పు వొంది యున్నది పూర్వమ ర్యాద ననుసరించి కోటలో వేత్రహస్తులసందడితీర్చువాడ్యధ్వను లు గాని, వందిమాగధులకై వారములు గాని యేవియుఁ గాన రాకున్నవి పట్టణ మెచ్చటఁ జూచిన లక్ష్మీవిహీనం బైనగృహ ముచందంబున వెలవెలపోవు చున్నది. ఏవంకఁ జూచిన యుద్ధ సామగ్రిలం గొనిపోవు శకటంబుల రాయిడిచేతను, గార్యత్వర చేఁ గాఁబోలును నిటునటు వడివడిగా నడచిపోవుచున్న జనుల కలకలముచేతను సందడి హెచ్చుగా నున్నది దీనినిబట్టి చూడఁ గా మహాయుద్ధము సంభవించినట్లు తోఁచుచున్నది. మహారా జదేవేంద్రుఁ డైనశ్రీకుమారచిక్రరాయలకు విద్యాగురుండ నొటచే నాతనిచే ముందుముందు మహావిభవము నందవచ్చు నని యువ్విఘ్నలూరుచున్న నాయాశాపాశము త్రుటిత మైనట్లే

హృదయమున నలజడి వొడము చున్నది. హా! నే నుపాసించు
చున్న శారదకు నాయెడ దయ తప్పినది

(తెరలో)

ఇది శారదవికృతియే

సీ పోటరుల్ శత్రులఁ ♦ బాడిచి యెత్తిన బల్లె
ములఁబోలెఁ గదలికల్ ♦ మొగ్గ దొడిగె
పటుశక్తిఁ జూపి లోఁ ♦ బడినవీరులరీతి
చెలరేగి వరిచేలు ♦ తలలు వంచె
గెలుపుఁ గైకొన్నయో ♦ ధులకీర్తిలత దెస
లెల్లఁ బ్రాణినయట్లు ♦ తెల్లు పూచె
సత్పాలనముక్రింది ♦ జనులమానసముల
కరణి నద్యంబువుల్ ♦ కలఁక దేతె
గీ. ఔర! యీచారుశరదాగ ♦ మావసరమె
చటులనంగ్రామకరణావ ♦ సరముఁ దెలుప
విపులబలపరాక్రమయశో ♦ విభవులైన
భూవరులకుఁ జారుషములు ♦ పుట్టకున్నె.

విష్ణు—(ఆలకించి) అదిగో! మారామశర్మ శరద్వర్ణనము చేయుచున్నాఁ
డు యుద్ధమారంభ మైనట్టే రామశర్మ! ఇటురమ్ము
రామ—(ప్రవేశించి) గురువరా! నమస్కారము. తీర్థయాత్రనుండి
మీరెప్పుడు విచ్చేసితిరి?

విష్ణు—ఇప్పుడే అందఱును సేమముగానున్నారా?

రామ—ఆ తమదయవలన. మనగృహములలో—

విష్ణు—రామశర్మా! ఇదియేమి? పట్టణము వెలవెలఁబోవుచున్నది!

రామ—మీకుఁ దెలియలేదు. యాచశూరుఁడెత్తివచ్చినాడు. నేటికి

రెండుదినములనుండి తోపూరులో యుద్ధముజరుగుచున్నది.

విష్ణు—ఇన్ని దినములనుండి యూరకున్న యాచశూరున కిప్పు డేల యెత్తి రావలసి వచ్చెను ?

రామ—నిరపాయముగఁ దాను రక్షింపఁ దలంచిన చిక్కరాజకుటుంబము జగ్గరాజువలన సమసిపోవుటచేత

విష్ణు—అదియేనా కారణము! నేను వినినట్లే యైనది అది యతిదారుణకృత్యము వలలోఁ జిక్కుకొనిన పక్షులవలె నున్నవార లాత్మహత్య యెట్లు కావించుకొనిరి ?

రామ—అబ్బ! ఆనమయముం దలంచుకొనిన నాయొడలు జలదరించుచున్నది. నాఁడు ఓబలరాయఁడు పలాయనమైనతఱి కలిగిన భటులసందడిలో నేనును లోని కరిగి యాఘోరకార్యము కన్నారం జూచినవాఁడ నగుటచే నాకిప్పుడు తలంచికొని సంతమాత్రముననే కన్నులఁ గట్టిన ట్లున్నది

విష్ణు—భటులసందడియేమి ?

రామ—జగ్గరాజుజ్ఞ విని తిరుమలేందుఁడు ప్రళయకాలరుద్రాకారముం దాల్చి జగ్గరాజుదుల సభిక్షేపించుచు వీరావేశముచేఁ దాను కారాగృహములో నుండుట యైన నెఱుంగక కరవాలము నోబలరాయని పైకివిసరఁగా నాయదటునకు బెదరి యోబళరాయఁడు పలాయితుఁడై నాఁడు

విష్ణు—తరువాత!

రామ—అంత తిరుమలరాయఁడు కారాగృహవిముక్తుఁ డగుటకు వలనుగానక విసివి విసివి జగ్గరాయఁడు మఱియు నేమేమి యపమానము లొనరించునో యని చింతిల్లి భార్యయగువీరాంబను సఱికి

“ హా ! సోదరా ! శ్రీరంగరాయా ! ఈకుటుంబమునకు నీవే

వంశకర్తవై వర్ధిల్లునట్లు దైవ మనుగ్రహించుఁగాక ! ఓపుణ్యశీ
లా ! యాచశూరా ! నీమహాదారచరితం బాచంద్రతారా
ర్కమై వెలయుఁగాక ! దురాత్ములు విజితులై నశించెదరుగాక !
ఈనాథల మాచిన్నితమ్ముఁ డగుశ్రీరంగరాయని యదృష్టదేవత
కు బలియగుఁగాక !” అని తండ్రి వలదనుచుండఁగనే తానుగూ
డ తల తఱిగికొని నేలపైఁ బడియెను

విష్ణు—అయ్యో ! ఎంత దారుణకృత్యము !

రామ—ఇది యేమి దారుణము ! తిరుమలరాయనిమరణముం జూచిన
దుఃఖింబున చిక్కరాజు మూర్ఛపడిపోఁగా నంతట రామరా
యలు తనవదినగారిమొలలో మానసంరక్షణార్థమై యుంచుకొ
న్న కత్తిం దీసి తనచెల్లెలిని నఱికి తానును బొడుచుకొని పడి
పోయెను

విష్ణు—ఔరా ! ఊత్త్రవంతిము ! పదియేండ్లకుఱ్ఱవాఁ డెంతపని చేసెను !

రామ—పిమ్మటఁ జిక్కరాజు దుఃఖాతిరేకంబున గుండె రాయిచేసికొని
యదివఱకే మూర్ఛపడియున్న రాణిని నఱికి బిడ్డలపాలునకుఁ
జింతించి “ఓరీ క్షత్రియపశువులారా ! ఈయపకీర్తిఁ దలపై
నిడికొని కలకాలము జీవింపుఁడు దైవమే యున్నయెడల మీ
దుష్కృత్యమునకుఁ దగినఫల మనుభవింపఁ జేయకపోదు హా !
దైవమా ! మ మ్మగతికులం జేయక చిన్నికుమారశ్రీరంగరాయ
నికి మాయందఱియాయువుల నొసంగి వర్ధిల్లఁ జేయుము” అని
తానును బొడిచికొని పడియెను

విష్ణు—సర్వమును సమాప్త మైనది. ఇది జగ్గరాజునకు మాయని యప
కీర్తి యనెడుమచ్చ ఈదుఃఖివార్త యంతయును విని యాచ
శూరుఁడు రాద్రావేశమున నాకస్మికముగ యుద్ధముఁ జేయవ

చెన్ను గాఁబోలును

రామ—అట్లు కాదు. యాచశూరుఁడు ముందుగా “రాజ్య మిచ్చెద
వా? యుద్ధ మిచ్చెదవా?” అని జగ్గరాయనికి వార్త నంపెను
విష్ణు—ఏమి యీపరాక్రమవిజృంభణము? అందులకు జగ్గరాయఁ డే
మనెను?

రామ—శూరుఁడవైన యుద్ధమునకే రమ్మని చెప్పి పంపెను కావుననే
యెత్తి వచ్చినాఁడు

విష్ణు—మహారాజకుమారచిక్కిరాయలు భద్రముగ నున్నాఁడా?

రామ—ఆ

విష్ణు—ఎచ్చట?

రామ—రాజసీతివిదుఁ డగుజగ్గరాయ లామహారాజకుమారుని బాబిల
మునుండి శత్రువుల కభేద్య మగునొకరహస్యస్థలమునకుం గొ
నిపోయి యచ్చట భద్రముగఁ గాపాడుటకు సేనలఁగూడఁ బం
పి యున్నాఁడు

విష్ణు—ఆప్రదేశము నీకుఁ జెలియునా?

రామ—ప్రత్యుత్పన్నమతు లగునీతికోవిదుల గూఢప్రవర్తనంబు లిత
రుల కెట్లు తెలియును?

విష్ణు—అట్లయిన నిది యెట్లు తెలిసినది?

రామ—ఇట్లనియే జనప్రవాదము

విష్ణు—(లనలో) మహారాజరక్షణమునకు దుర్గమునకంటెను భద్రమ
గుస్థల మొక్కటి యున్నదా? పృజ్ఞానిధి యగుజగ్గరాయనికిఁ
గూడ మహారాజును గోటనుండి వెడలించి యొకవివిక్తస్థలంబున
రక్షింపవలసి సంతయవసరము వచ్చినది కాఁబోలును? అయిన
నిది యుక్తియుక్తముగాఁ గనఁబడుట లేదు. కుమారచిక్కిరా

యహరణము వైరులచేతనే జరుపబడి రాజ్యతంత్రజ్ఞుఁ డగుజగ్గ
 రాయనిచే నిట్లు మాటువడియుండ లేదుగదా ! (ప్రకాశముగ)

రానుశర్తా ! తోపూరియుద్ధవార్త లేమైనం దెలియుచున్నవా ?

రామ—తెలియుచునే యున్నవి ఎంతయో సహాయము చేయఁగలఁ
 డనినమ్మియున్న మంత్రీయగు పెమ్మసానితిమ్మరాజు సోదరసహితుఁ
 డై ససైన్యముగ యాచళూరునిచే నీడినముననే చంపఁబడియె
 నట !

విష్ణు—అయ్యో !—జగ్గరాయనికి సవ్యాపనవ్యభుజంబులై పరాక్రమ
 ధనులగు మేచరాయతిమ్మానాయకుల సంగ్రామవిజృంభణ మె
 ట్లున్నది ?

రామ—ఏమి చెప్పను ? వా రీవఱకేరాయభూపాలునిచే—

విష్ణు—కడతేరిరా ? ఇంకేమున్నది ? యాచళూరుని సోదరుఁడగు రా
 యభూపాలు డంతటినేర్పరియా ? అనుకొనినట్లే యయినది. వృ
 ధా రాజకుటుంబసంహరణమహాపాతక మూరకపోవునా ? “ అ
 వశ్యమనుభోక్తవ్యం కృతం కర్త శుభాశుభమ్ ” అనునట్లు చేసి
 కొన్నివి యనుభవించక తీఱునా ? ప్రజారంజనము లేనిపరిపాల
 నము వర్ధిల్లుట కష్టము ! కష్టము ! ధర్మమే జయము

రామ—విచారించి మనమేమి చేయఁగలము ? పథశ్రమచే మిగుల డ
 స్సియున్నారు గృహమునకు దయచేయుఁడు

(అని నిష్క్రమించుచున్నారు)

(విష్ణుంభము)

రంగము —తోపూర యుద్ధభూమియందలిశిబిరము

(కత్తిచేతఁ బూని తత్తిరముతో రాయభూపాలుఁడు ప్రవేశము)

రాయ—(అలొచన నభిసయించి) అలసితి చాలనిట్టితన నాగును

చంపనిదేటిపారుపంబు” అని మాయన్నగారగు యాచశూరేంద్రుని పలుకులుగా వినబడినవి ఇట్టి దుస్స్వప్నము కలుగుట కేమికారణము?—కాదు ఇది స్వప్నము కాదు. ఇరువదివేల సైన్యముతో నేతెంచి యరువదివేల సైన్యము నెదిరించి శత్రువులను మూఁడుదినములలో జయించిన యన్నగారి సంగ్రామ కళాకాశల్యముం దలంచికొనుచు, తుట్టతుదకు గనుఁగప్పి పాటి పోయిన జగ్గరాయనిం బట్టుకొను టెట్లని యాలోచించుకొనుచు రేయెల్ల మేల్కనియున్న నాకు స్వప్న మెట్లు నచ్చును?—ఇవి నిక్కముగా మాయన్నగారిపలుకులే—అ! ఏమి!

చ. అలఘుపరాక్రమస్ఫురింపఁగ నాహవభూమిని శాత్రువాళిగుం
డె లవియఁ దాఁకి వారలను నేలకుఁ గోలకుఁ దెచ్చి కూల్చుచోఁ
బ్రలయకృశానుఁడో యనఁగ భాసిలు చుండినయాచశూరుఁడె
నలసితిఁ జాల నాఁగుమని యాడునె? వేడునె యొక్కమానవుఁ
ఇది వట్టిదుర్భ్రమము—భ్రమము నొంచుటకును గారణము లేదు.
భ్రాంతికిఁ గారణముగా ననుమాన మొకటి యుండవలయునుగదా
ఆమహామహున కిట్టిగతి కలుగునను ననుమానము స్వప్నమందైనను
బుట్టుటకు గారణ మగపడదు.

సీ. అటువదివేలసై న్యం బున్న లెక్కింప
కరుల నెదుర్ప ము న్నాడినాఁడు
అలపెమ్మసానితి మ్మామాత్యుఁ డెదిరింప
సతిని మున్నున్న దు న్నాడినాఁడు
కమలంబులఁ బెకల్చు కరిరాజుపోలిక
నరిరాజవరుల ను గ్గాడినాఁడు
నలుపురిలో ఒగ్గ నరనాథుఁ బరుసంబు

లాయంబు లుచ్చిపో † నాడినాడు
 సకలశాత్రవసైన్యంబు † సంహరించి
 నేడె యానందవార్ధి నో † లాడినాడు
 యాచశూరేంద్రుఁ డట్టిమ † హామహునకు
 నిట్టు లగు నని యనుమాన † మెట్టు కలుగు?

ప్రియమైనవానియెడలఁ గీడు గల్గునేమో యని శంకించుచుం
 డుట సహజము ఇప్పు డీసంభ్రమమునకు మాయన్నగారివైఁ
 గలప్రేమానుబంధమే కారణము. ఒకసారి పోయి చూచి మా
 టాడువఱకు నా కీగుండెదిగులు తీఱదు. (పరిక్రమించి) ఇదె
 మాయన్నగారిశిబిరము ఇందలిద్వారరక్షకులు గురుకలువెట్టి
 నిదురించుచున్నారు.

గీ జయము గల్గిన యప్పుడు † సైనికులకు
 తెలతెలఁగ వేగునప్పుడు † తలవరులకు
 పృథుఁడు నిద్రించుతఱి ద్వార † పాలకులకు
 శరణ మగునది తలఁప † నిద్దురయె కాదె

(కోపముతో) ఓరీ ! ద్వారరక్షకులారా !

ద్వార—(అదరిపడి లేచుచున్నారు)

రాయ—చీ ! చీ ! సోమరులారా !

చ ఎఱుగరె ? యుద్ధరంగమున † నెంతయుప్రాద్దు జరించి మించి ని
 ద్దురఁ గనుచుండుచూభరణ † ధూర్వాహునిం గడు జాగరూకులై
 యరయుచు నుండఁగా వలయు † నంచును దుర్తశులారా ! యిట్లు లే
 మరి రణభూమి శత్రుజన † మధ్యమున న్నిదురింపవచ్చునే?

సత్వరంబున లోని కరిగి నారాక మాయన్నగారికి నివేదింపుడు.

ద్వార—(లోనికిఁ బోయి వచ్చి గడగడ వడఁకు చున్నారు)

రాయ—(తత్తరముతో) అట్లు ఎక్కెక్క రెల ? మాయన్న గారు మీ
పై కోపపడిరా ?

ద్వార—అగపడనే లేదు కాబూ !

రాయ—ఆఁ ! ఆఁ ! ఆఁ ! అగపడనే లేదా ? నిద్రింకన్నులతోఁ జూ
డలేదు గద !

ద్వార—అయ్యో ! నలుదెసల వెడకితిమి కానరాలేదు మంచము
నొద్దఁ గత్తికూడ లేదు.

రాయ—(తత్తరముతో పరిక్రమించి లొనికిఁ బోయి మఱి నచ్చి ని
ట్టూర్పు పుచ్చి) హా ! అగ్రజా ! ఇంకను సంశయ మేల ? ఆ
పలుకులు నీవే ! అయ్యో !

సీ ఉత్తరమల్లూరి ♦ యుద్ధంబునను శత్రు

లలమిన నైచ ను ♦ స్సనఁగ లేదు

మధురావిభుని శెంజి ♦ మన్నని మదమడం

చివయప్పడును జెక్కు ♦ చెదరి లేదు

సార్వభౌమునిదిగ్వి ♦ జయము నాధిపఁగా

నరిగినప్పడు చింతి ♦ యలయలేదు

అవలీలఁగ జయంబు ♦ నందుటయే కాని

నేడును దలపూవు ♦ వాడలేమి

అకట ! జయలక్ష్మిఁ గైకొని ♦ హాయిగాఁ బ

రున్నయప్పుడు నినుఁ బట్టి ♦ కొన్నదొంగ

తోడఁ బోరాట మొనరించి ♦ తూలి తూలి

యలసి కడు దైన్యభావంబు ♦ నంది తియ్యి !

అయ్యో ! దైవమా ! యిది యంతయు మాయగా నున్నదే !—

ద్వారిపాలకులారా ! మాయన్న గారిని మీ రింతకుముం దైనఁ

జూచితిరా ?

ద్వార—అయ్యో ! ఓమింపుడు ! మూడవజాము కావలివారి నెనుక
మేము నాలవజామున వచ్చి ద్వారముననే యుంటిమి వచ్చి
నాలుగునిముసములైనఁ గాలేదు లోని కరిగి రాజుగారిని చూ
డనే లేదు అయ్యో ! ఈదిక్కుమాలిన పాడునిద్దర పెద్దమ్మవ
లె మాతలకెక్కినది గాని లేకున్నఁ బ్రాణ మున్నంతవఱకు
లోని కెవరినైనఁ బోనిత్తుమా ! అయ్యో ! అయ్యో ! అయ్యో !
(అని గుండెల బాదుకొనుచున్నారు)

రాయ—ఎవ్వరో దురాత్ములు నిద్రాసమయంబున నాయనం బట్టకొని
పోయియుండుదురు ఇదియే నిశ్చయము—ఎవ్వరో యననేల ?
మాయలకు శంబరాసురుని మించినదురాత్ముఁ డగుజగ్గఁ డింకను
జీవించియున్నాఁడు గదా ! ఆకాణంబుననే కదా నాకు రాత్రి
యంతయు మేల్కొనియుండి శ్రీరంగరాయకుమారుని వేయిగ
న్నలఁ గాచికొనియుండవలసివచ్చినది ! ఇట్టిదుర్వార్త విని సా
ర్వభౌమకుమారుఁడుగూడ నెట్టిగతికి వచ్చునో గదా ! హా !
సోదరా ! కాలము ఊహఊహమునకు వింతమార్పు నొందుచున్న
ది—అక్కటా ! ఇంక నాసోదరునిపోబడి యెట్లు తెలియఁగల
దు ? అయ్యో ! ఇంక మాగతి యింతియేనా ?

సీ శ్రీరంగరాజకు ♦ మారునిపాలింటి

కోరక చేరుమం ♦ దారతరువు

అనవరతంబుఁ దో ♦ డై యుండి విజయంబుఁ

జేకూర్చునాదద ♦ ఓగిభజంబు

వేంకటగిరిరాజ్య ♦ విభవసముద్ధర

ణాధారసంజీవ ♦ నౌషధంబు

ఉసురు లోమఁగ లెక ♦ దెసమాలి విలపించు

పేదలపాలింటి ♦ పెన్నిధాన

మకట ! శ్రీయాచశూరక ♦ ల్పకము నేడు

కపటమతు లైనశత్రురా ♦ క్షుణ్ణులచేతఁ

జిక్కికొని చేయుఁది లేక ♦ యుక్కు దక్కి

సంచలించుచు నుండెనే ♦ వంచనమున ?

హా ! సోదరా ! ఇక నాకు నీదర్శన మీయవా ? సమాదరశీత
లంబు లగునీవలుకులు నేటితో నాకు కఱవై పోయెనా ?

(తెరలో)

చ. అలసితి చాల నిట్టితఱి ♦ నాఁగుముచంపని దేటి పౌరుషం

బు ? లఘుచరిత్ర ! యెక్కడకుఁ ♦ బోయెదు ? నొచ్చెదు యాచ

శూరభూ

తలపతి కగ్గమైతి విఁకఁ ♦ దప్ప దిదేటివృథాశ్రమంబు ? చీ !

పలువ ! పెడంగ ! దొంగ ! పశు ♦ వా ! యిఁకఁ జిక్కితి వెందు

బోదురా

రాయ—(ఆలకించి ఆనందముతో) అదిగో నాసోదరుఁడే ఆవాక్య

ము లాతనివే ఇంతవఱకు నే నపార్థముం జేసికొని తల్లడిల్లితిని.

ఏమి నాయద్వప్తము !

(జగ్గరాయని సందిట నిఱికించుకొని యాచశూరుఁడు

ప్రవేశించుచున్నాఁడు)

రాయ—(సంతోషాద్భుతములతో) ఏమీ ! సోదరా ! సంపూర్ణవిజ

యుండవై వర్ధిల్లుచున్నావు మిగుల నాయాస మందితివి. ఈత

ని విడువుము. మనయెదుటఁ బడి యెందుఁ బోగలఁడు ?

యాచ—(జగ్గరాయని వదలుచున్నాఁడు)

రాయ—(విజిచి కట్టుచున్నాడు)

యాచ—దురాత్మా! జగ్గరాయా! ప్రాణభయము లేదు భయపడికుము!

జగ్గ—పొరుషవంతులకు ప్రాణములు తృణప్రాయములుగదా!

యాచ—ఓహో! చండాలవాటినుండి వేదఘోషలు విననచ్చుచున్నవి!

ప్రాణభీతియే లేకున్న శాటిపోవులేల?

జగ్గ—కాలము నచుసరించి నడువవలయును.

రాయ—ఇప్పటికి బుద్ధి వచ్చినదా?

జగ్గ—బుద్ధి లేకున్న చేయునవేమి?

రాయ—రోదనము

జగ్గ—అది మీరింతవఱకు ననుభవించి విడిచినదేకద!

రాయ—చీ! రోదనముచేయువారు ఎత్తినత్తురా! ఆరోదనమునీపనియ.

పాపాత్మా! చావునకు తెగించి కాటు లఱచుచున్నావు

జగ్గ—చావునకు తెగించుటవలననే గ్రుడ్డిదెబ్బగా గెలుపుదొరకినది.

యాచ—(కోపముతో) పరాక్రమమువలనఁ గాదేమి?

జగ్గ—పరాక్రమ మడఁగియుండునది కాదు అది మొదటనే వెలువడును

యాచ—వెలువడలేదా?

జగ్గ—ఆ! దొంగతనముగా—

యాచ—ఛీ! స్వప్రభుప్రాణమారణదారుణక్రియాచరణమహాపాతకీ!

ఇది దొంగతనమా? దొరతనము గాదా?

నీ జన్మ మిచ్చెదవా? రా ♦ జన్మం బిచ్చెదవా? యంనుఁ

దొలుత నేఁ దెల్పుట ♦ దొంగతనమే?

సార్వభౌమాన్వయ ♦ సంస్థాపనమునకై

దురమొనరించుట ♦ దొంగతనమే?

క్రమలార నీవు క ♦ న్నొన భవత్ప్రముఖయో

ధుల నులుమాడుట ♦ దొంగతనమె ?

నిదురించుతరి మమ్ము ♦ బొదివిననీయట్టి

దొంగను బట్టుట ♦ దొంగతనమె ?

ముచుపు నిండినసభలోన ♦ నినునియెడుట

ధర్మహితపద్ధతిని శప ♦ ధంబుఁ జేసి

తుదకు నెగ్గించుకొనుటయు ♦ దొంగతనమె ?

దోబ్బలముపేర్చి విజయంబు ♦ దొంగతనమె ?

జగ్గ—ఇప్పు డేమనుకొన్నం జెల్లుచు

రాయ—పోదరా ! ఈనీచసేవాపరాయణునితో కేమి ?

జగ్గ—ఒకయువ్యోగమున కొకనీచసేవి యొకప్పుడు తటస్థించుచుండు

ను సమయము వచ్చినప్పుడు చాకలివానిని హాయముకూడఁగా
వలసియుండును

రాయ—చీ ! చీ ! రాజద్రోహి !

సీ. లేనికారణముఁ గ ♦ ల్పించి రారాజును

గౌర బంధించిన ♦ కపటబుద్ధి !

హీనవంశజునిదా ♦ హిత్రుం డనుచు నెంచి

దొంగ జేసి కొల్చిన ♦ దుర్విదగ్ధ !

సార్వభౌమాంకుని ♦ సకుటుంబముగఁ గట్టి

కత్తిపాల్వేసిన ♦ కరిచహృదయ !

పోరి నోక వాటి ♦ పోయి దొంగతనాన

నలుమంగవచ్చిన ♦ పిఠికిపంది !

మానవాధమ ! దుర్మతి ! ♦ మానహీన !

రాజసతువ ! దుశ్చారిత్ర ! ♦ ప్రజలచేతిఁ

దిట్టచడి యెన్నఁచో చచ్చి ♦ స్బాలుండు

కిట్టి మొండితనముఁ బూని ధీతేర ! జాల్ల !

ఇంక నీయెగసిపాటు విడిచి కుమారచిక్కని నెందు దాచితివో
చెప్పము

జగ- -ఉన్నచోటనే.

రాయ—ఎచ్చట ?

జగ—అది నీకే తెలియును.

రాయ—నీ వెఱుంగవా ?

జగ—ఇట్టి కుతంత్రముల నెన్నియో నేర్చియున్న మిమ్ముఁ జాలకాలము
నుండి యెఱుంగుదును కుమారచిక్కని మీ రపహరించినట్లు
స్పష్టముగ నెఱుంగుదును.

రాయ—(తనలో) ఏమీ ! ఈతఁ డిట్లుచున్నాఁడు ! ఇది మొండి
తనమా ? (ప్రకాశముగా) జగరాయా ! సత్యము చెప్పవలకు
విడువము.

జగ—సత్యమో అసత్యమో మీయంతరాత్మకే తెలియును

యాచ—అటులయిన నీయర్థరాత్రమున నేల వచ్చితివి ?

జగ—కుమారచిక్కని వెదకుటకు—కాననిచో నినుఁ బొరిగొనుటకు—

యాచ—మాదావారికు లేమై ?

జగ—వారు నాసహాయులం దఱిమికోని పోయిరి. కాలవశమున నేను
నీచేఁ జిక్కితిని

యాచ—నీసహాయు లెందఱు ?

జగ—పదుగురు

రాయ—అయ్యో ! పాపము దావారికుల కెట్టిపాటు నాటిల్లెనో కదా !

(దావారికు లిరువురు ప్రవేశము)

దా—జయము ! జయము ! యాచశూరేంద్రా ! తిమ్మరాజు ప్రచండ

వాహినితోఁ గుమారిచిక్కని దనయేనుఁగుపై నిడుకొని యడ్డ
మునకు వచ్చుచున్నాఁడు

జగ్గ—(తనలో) ఏమీ! ఈతిమ్మరాజు విపరీతవర్తనము గలవాఁడుగా
నున్నాఁడే! ఇప్పుడు మఱల నాకు సహాయముచేయ వచ్చుచు
న్నాఁడా? చూతము.

యాచ—ఏమేమి!

చ అనఁగ వినంగ రానిపలు ధ కక్కట! యొక్కటఁ బుట్టెఁ దిమ్మరా
జు నయము వీడి నీచకుల ధ జాన్ ప్రభుఁ డంచును నాత్తివాహనం
బునఁ దనచెంగటం గడు పొమ్మోదము మీఱఁగ నిల్చి తాను యో
ధునిగితి మమ్ములం జెనక ధ దోర్బల మేర్పడ నేఁగుదెంచెనే?
రాయ—(కోపముతో)

శా. రానీ చూతము వానివిక్రమము నా ధ రా! యాచశూరేంద్రభూ
మినాథాగ్రణీశక్తిపొంత రవిర ధ శ్శిం గన్నధ్వాంతంబుచం
దానన్ రూపఱకుండ నుండఁగలదే? ధర్మంబుఁ బోనాడి యి
స్సీ! నీచాత్ములఁ గొల్చువారల జయ ధ శ్రీ! యెల్లు చేపట్టెడిన్,
సోదరా! ఈతనిచర్య యతివిచిత్రముగ నున్నదినుమా! మొ
దటఁ దా నుభయపక్షంబులకుం దటన్బుడై యండి యేకారి
ణంబుననో న్యాయైకమతివలె నటించి కపటన్నహంబుఁ జూపి
వీరనారాయణు నకారణముగఁ జంపించెను ఇప్పుడు నీచుఁ డ
గుకుమారిచిక్కని కులహీనుని దనయేనుఁగుపై నిడుకొని మన
పై దాడివెడలి వచ్చెను ఇవి యన్నియుం జూడ నితనికి మొద
టచుండియు దురుద్దేశము కలిగియున్నట్లు స్పష్టమగుచున్నది.

గీ అకట! గోముఖవ్యాఘ్రైః ధ యడరునితిని
మన ముపేక్షించితిమయేని ధ మారిమనఁగి

ఆలమందలగతిని బ్ర ♦ జాళి నేర్చి

సాధుసంతాపమును గూర్చ ♦ జాలుఁ గాదె!

యాచ—ఏమి! ఆతఁ డిట్టియాశ్చర్యకర మగుకపటప్రియత్నముకల
వాఁడా?

రాయ—కాకేమి? ఇది యంతయు జగ్గరాజుమాయలో మడఁగియున్నది.

యాచ—అది యెట్లు?

రాయ—మీవలన యుద్ధములోఁ దన కపజయము సంభవించు ననున
మృకముతోడనే కుమారచిక్కిని భూగృహమునుండి సురక్షితము
గాఁ గొంతసేనతో నీతిమృరాజునొద్ద కీజగ్గరాజు పంపియుండును.
ఇతడు మనల జయించుతలంపున నిజసేనలతో నెత్తివచ్చియుం
డును

యాచ—(జగ్గరాజుం జూచి) ఇది యథార్థమేనా?

జగ్గ—యథార్థ మని యెవ్వరు చెప్పఁగలరు? అది దైవమున కెఱుక.
(తనలో) కుమార చిక్కినిపోబడి వీరికిఁగూడ నగ్రాహ్యమేయై
నదా? ఎవ రట్లు చేసియుందురు?

రాయ—ఏమి నీనిఁగూఢవాక్యములు! చచ్చినప్ప డైన సత్యము చె
ప్పరాదా?

జగ్గ—ఒకప్పుడు చెప్పకుండినయెడలఁ గాదా?

యాచ—సోదరా! పరిభవదవానలంబున వేగుచున్నయాతని నేల పీ
డించెదవు? మనము ప్రత్యక్షముగనే చూడనై యున్నారము
గదా!

రాయ—ఇప్పుడు మనమొనలం దీర్చి తగుజాగ్రతలో నుండవలయును.
సర్వమును సన్నాహము చేసెదను

(అని నిష్క్రమించును.)

తైరలో

ఉ సైనికులార ! మీర లలనత్వముమాని నిజప్రయోజనం
 బైనదురంబుసేతకుని ♦ జాయుధవర్గముతోడ నేప్పుమై
 నీనిశయందు భవ్యముగ ♦ నేలికచిత్తమువచ్చునట్లుగాఁ
 బూనిచరింపఁగా వలయు ♦ బోర విరోధులు గ్రమ్మఱించుటక
 యాచ—అదిగో ! రాయపతిసేనాసముదయమును హెచ్చరించుచు
 న్నాడు (ఖడ్గమును సవరించుచు)

ఉ ఓకరవాలమా ! జరుగ ♦ నున్నది పోరిదె ! క్రమ్మఱంగ నీ
 యాచలి దీటునట్లుగ మ ♦ హాహావకేళి విరోధిరక్తముక
 భీకరలీలఁ ద్రావి యల ♦ భీము త్రిశూలముకై వడిక జయ
 శ్రీకునిఁ జేసే మత్ప్రియము ♦ జేయుము నిన్నె సమాశ్రయించితిక
 తైరలో

ఉ ఏయెడ ! యాచశూరవిధుఁ ♦ డేయెడ ! నేయెడ చెప్పు డిప్పుడే
 నాయసఘాత్తునిం గలియు ♦ సంతకుఁ దోపకియుండె, శౌర్యముఁ
 బాయనిశాంతిమూర్తి యరి ♦ వారము పోరెడిపట్ల దేహముం
 దాయని యేకవీరుఁ డతి ♦ దార్ద్రకుఁ డాయనఁ గాంచ నెంచితిక
 యాచ—(అలకించి) తిమ్మరాజుగాఁబోలును ! నన్ను వెడఁగొనుచునీ
 వంకనే వచ్చుచున్నాడు ఇంక నూరకుండరాదు

శా రమ్మా ! వేగమ యాచశూరుఁ డిదె సంఘామార్థియై శాతఖ
 డ్గముం దైకొని వక్రగాములకు వ♦క్రత్వంబు మాన్పించి ధ
 ర్మముం జూపుచుఁ గింకరోత్కరముగాఁ♦గావింప నున్నాఁ డిట్లక
 రమ్మా ! తిమ్మవ్రాహ్మణ ! నీయభిమతార్థం బిందుఁ జేకూరెడిక
 తిమ్మ—(పగవేళించి) యాచశూరా ! నీకు సుఖమేకద !
 యాచ—అరిని శ్లేషంబు గాకుండ సుఖ మెక్కడిది ?

తిమ్మ—ఇక స్వస్థత గలుగును

యాచ—(కోర్కెధముతో) తిమ్మరాజా !

క ఏనో నీవై స్వస్థత

గా నుండఁగఁ జెల్లుఁ గాని ♦ కపటాత్మక ! నీ

వీనయము లెల్లఁ జూపుట

యే నెఱుఁగనె కల్గవినయ ♦ మేలా యింకకా ?

గీ నీచుఁ బట్టపుటెన్నుపె ♦ నిలిపికొనుచు

వచ్చి ననుఁ గాంచి యిట్టిపు ♦ పలుకఁ జెల్లు

నిజ మెఱింగియు నేను మ ♦ న్ని శితఖడ్గ

ధార నిందాఁక నీమెడఁ ♦ దఱుగ కునికి

దురాత్మా ! కాచికొనుము రక్షింప నెవ్వ రడ్డము వచ్చెడిరో
చూతము (అని కత్తి నెత్తుచున్నాడు)

(వినయంధరుఁడు ప్రవేశించుచున్నాడు)

విన—(ఇరువురినడమ నిలిచి) ఏమిది ? అరిరాజన్యశిరఃకర్తనలీలాలో
లం బగుయాచశూరభూపాలునికరివాల మిప్పుడు మిత్రమార
ణంబున కుపయోగపడుచున్నది ?

జగ్గ—(తనలో) చచ్చినవినయంధరుఁడు వఱల నెట్లు వచ్చెను జెపుమా !
యాచ—(నివ్వెఱపడుచున్నాడు)

తిమ్మ—యాచశూరేంద్రా ! ఏల యిట్లు నివ్వెఱపడియెదవు ? శత్రుమ
ధ్యంబున నున్న నీకు మిత్రామిత్రానిరూపణంబుచేయుట దుర్బు
ముగదా ! కొంచెము పొరఁబడితివి ప్రమాదము లేదు

యాచ—నే నిప్పుడు కల గనుచుంటినా ?—నిదురవ్రాపు చుండలేదే!—
నిజముగాఁ జూచుచునే యుంటిని ఆహా ! నాకనులనే నేను న
మ్మలే కున్నాను ఈయన నిజముగా మిత్రరత్న మగునార్యవిన

యంధరుడైనా? లేక మమ్మిరువురి బ్రదికింపవచ్చినభగవానుడా? ఏమి యాయాశ్చర్యము! తిమ్మనృపాలా! ఈతఁ డార్యవినయంధరుడైనా? సత్యము వచింపుము!

తిమ్మ—(నివ్వెటపడుచున్నాఁడు)

విన—మహాత్మా! ఏమి యిట్లనుచున్నావు? నావంకఁ జూడుము! నేను నీతో సార్వభౌమునెదుట మాటలాడిన నీమిత్రుండ నగువినయంధరుడను గానా? నీ కేనందియ మేల కలుగవలయును?

యాచ—సత్యముగ నేను నమ్మలే కున్నాను. ఈరాత్రివేళ నేమాయా శక్తియో నన్నిట్లు కలఁత నొందించు చున్నది కానియెడల రాజభక్తికై తనయనువులఁ దృణప్రాయముగ వొసంగిన మిత్ర శిఖామణి యగువినయంధరుఁ డిప్పు డిటుకు వచ్చి నాతో మాటలాడుట యెట్లు పొసఁగును?

జగ్గ—(తనలో) ఇది యంతయు మాయగానే యున్నది ఈముసలి ముండకొడుకు కడు జిత్తులమారిగ నున్నాఁడు!

తిమ్మ— అర్యవినయంధరా! ఏమి యీతనిమాటలపోలిక యసంబంధముగ నున్నది?

విన—నృపాలా! ఈయనఘునిచిత్తవైకల్యమునకుఁ గారణము లేకపోలేదు నేను చంద్రగిరి విడిచిన య్లొరు లెఱుంగకుండ నీకడ కరుదెంచుతఱి వేంకటదాసుమూలమున వినయంధరుఁడు చంపఁబడె ననుప్రవాదముం బుట్టించితిని అది యీమహాత్ముఁడు నిజముగాఁ గైకొని యిట్లు కలఁతనొందుచున్నాఁడు.

జగ్గ—(తనలో) ఓరిదురాత్మా! వెంకటదాసా! నీవు నిజముగా వినయంధరునిఁ జంపినవాడవే యని నమ్మి నీయెడ నెంతసమృద్ధము కలిగి యుంటినిరా! చీ! చీ! కపటశీలా! “నొసలుబతుఁడును

నోరుతోడేలును ” అనుసామెత నీయెడ సార్థక మగుచున్నదిరా,
 యాచ—(సంతోషాద్భుతములతో) ఆఁ! ఆవదంతియు భవన్తవిశే
 షముననే కలిగినదా! అట్లయిన నేను ధన్యతములలో నుత్త
 మోత్తముడను. నేడు నాప్రాణమిత్రునికనులారఁ జూచుచు
 న్నాను! (అని శాఁగిలించును)

విన—(సంతోషముతో) యాచశూరేంద్రా! మనకు విజయము చే
 కూటినది.

యాచ—అది యెట్లు? కుమారచిక్కడు—

విన—తిమ్మనృపాలుని బాహుబలమూలమున నీపాదదాసుడై నాడు

తిమ్మ—కాదు. ఆర్యవినయంధరునిరాజనీతి నైపుణ్యమున—

జగ్గ—(తనలో) నే ననుకొన్నట్లే యయినది తిమ్మరాజున కీహోఁగాల
 మేమి?

యాచ—మీమాటలు నాకు మఱియు మఱియు నాశ్చర్యముం గలి
 గించు చున్నవి తిమ్మరాజు జగ్గరాజుపక్షమున రాలేదా? అట్లు
 గాకున్న కులహీనుఁ డగుకుమారచిక్కని నేనుఁగుపై నిలుపుకొ
 ని రా నేల?

విన—(నవ్వుచు) ఏనుఁగు పై నున్నయతినిం జూచి జగ్గరాజు సేనలు
 తిమ్మరాజు తమపక్షముననే యుద్ధము చేయవచ్చె నని యుపే
 షించుతెలి మేము సురక్షితముగ మనసేనలలోఁ గలియవచ్చు
 నని యట్లు యుక్తి పన్ని వచ్చి విజయుండ విగ్రహిన్నే కాంచికృ
 తార్థుల మైతిమి

జగ్గ—(తనలో) ఏమి యీయసహాయశూరత్వము!

యాచ—ఇప్పుడుగదా! నేను నిజమైనయానందము ననభవించు
 చున్నాను.

చ కనుగొన నిన్నునంటిచెలికానిజగంబున నెందుఁ గాంతు నీ
 యనుపమయొక్తిచేత నెకదా పగవారి జయించి లొక మిం
 పునఁ గొనియాడ రాజ్యరమఃపూర్వనృపాలునివంశమందు నే
 ర్వునవెలయింపఁ గల్గినప్రఘోషమాదము నొందఁగ నయ్యె నియ్యెడకా.
 చ అదియును గాక తిమ్మవిభునంతటిధీయుతుతోడ సఖ్యముం
 గదిరె, నుమిత్రజాతకుతుఁకంబున నేడు జయాభిరామతఱ
 బొదలితి, జైత్రాలక్ష్మీ ననుఁబుణ్యముపేర్చి రిసోదయాకృతికా
 గదిసె, మహాత్మా! నీయమిత్రకారుణికత్వమహత్త్వసంపదకా.

తిమ్మ—మహాత్మా! యాచశూరేంద్రా! నీవు సత్యవాక్యధురీణుడవు.
 నీ వనిన ట్లిమహాత్మునిమూలముననే మనకు స్వస్థుభములువా
 టిల్లినవి

యాచ—ఆర్యా! కుమారచిక్కడు మీకెక్కడఁ జిక్కెను? అతనిఁ
 దగుసేనలతో నీజగరాజు నురక్షితముగ నుంచె నని వింటిమే!
 విన—అది యంతయుఁ గల్ల దీనిగొడవచాలగా నున్నది రజకునిదుర్మ
 రణము విన్నపిదప నేను చంద్రగిరియం దుండఱిసి వేంకటదా
 నును రప్పించి యాతనితో భద్రముఖాదులం గైకొని శత్రుని
 ర్యాణంబు గావించు తెఱం గాలోచింపు చుండు మని కట్టడిచేసి
 బయలుదేరి ఆరాత్రి కొకపల్లెఁ జేరితిని. అందొకబ్రాహ్మణుఁ
 డు—ఆహా! పావనులచరిత్రము స్మరణకు రావేగమే మై పుల
 కరించు చున్నది!—యజ్ఞశర్మయనువానియింట నారాత్రి నివ
 సింది యాచంపతు లొనర్చునాతిధ్యముం గైకొని నేదదేటి కతి
 పయదినంబులకుఁ గొండవిడు చేరితిని

జగ్గ—(తనలో) ఔరా! వెంకటదానా! ఆదురాత్ములకు మొనగాఁడవై
 చక్కెరపొదిగినవిషఘటికవలె నాయొద్ది మెలఁగితివా?

యాచ—తరువాత !

విన—అనంతరము తిమ్మవిభుంజేరి యీజగ్గరాయనిదుండగములం జెప్పి
నాటి కొకయువాయ మాలోచించి వీరనారాయణుని కట్లు లే
ఖ వ్రాయించితిని అది వృథయై పోయినసంగత్యంతయుమీ
కుఁ జెలిసినవిషయమే

యాచ—నీవా యట్లానరింపించినది ? అది యంతయుఁ గడచినది త
రువాత !

జగ్గ—(తనలో) ఓరివృద్ధజంబుకమా ! ఎంతపని చేసితివిరా ! కొండ
ములమారీ !

విన—పిమ్మట నీజగ్గరాజు చిక్కభూపాలుని సకుటుంబముగాఁ జెఱలోఁ
జంపి తనకెదురు లేదని మై మఱచియున్నయొకనాటిరాత్రి అ
దినఱకే కుమారచిక్కనిశయ్యగృహముక్కిందికి సారంగముత్ర
వ్వియున్నభద్రముఖాదులసాహాయ్యమున వేంకటదాసు తరుణ
మరసి సారంగముగుండ శయ్యగృహముం బ్రవేశించి కుమా
రచిక్కనిం ఒట్టి కట్టి గుప్తముగా నొకయరణ్యమునఁ బెట్టెను.

యాచ—మేలు ! మేలు ! ! తరువాత—తరువాత—

జగ్గ—(తనలో) ఏమి యీదుర్లయము ! ప్రక్కలో బల్లెమువలె వీఁ
డెంతపని చేసెను ! వీని నమ్మి కుమారరక్షణమునకై నియోగిం
చిన నాయవివేకముచే నింత మునిఁగినది ఇంతకును విధివిధాన
మిట్లున్నది ఏమనుకొన్న నేమి ?

విన—అంతటఁ జిక్కవిభుని బలవంతముగాఁ జంపిన క్రోధంబున దండ
నాయకులు కొందఱు జగ్గరాయని దుర్లయమునకు రోసి మీతోఁ
గలియఁగా మీ రెత్తివచ్చుచున్నారని యీతఁడెఱింగి కుమా
రచిక్కఁడు పరులచే నపహరింపఁబడె ననినఁ దనకు మోస మ

గు నని తాను జాగ్రత్తగా నతని నొకచోట దాచితి నని లోకమున వాడు పుట్టించి యది మఱింత బలపఱచుటకై వానిని వెదుకఁ బంపెడు సేనలను వానిరక్షణమునకై పంపుచున్నానని కూడఁ బ్రకటించెను

యాచ—ఆహా! జగ్గరాజా! నిజముగ నీవే రాజనీతివిదుఁడవు—తరువాత!

జగ్గ—(తనలో) ఏమైన నేమి? ఇట్టియవస్థకు వచ్చితినిగదా!

విన—తరువాత మీ రీజగ్గరాజుపై కెత్తి వచ్చుచున్నారని మాకు తెలియపెచ్చినది. మేమును సేనలతో బయలువెడలి వచ్చుచుండఁగా మార్గమధ్యమున సరణ్యములో జగ్గరాజుంపిన సేనలు భద్రముఖాదుల నొంది కుమారచిక్కిని విడిపించుకొని పోజూచుచుండ నింతలో మేము గలిసికొని సంగతి యామూలాగ్రముగ దెలిసికొని యా సేనలం బరిమార్చి యాతనిం గైకొని యిందరు దెంచి జయభద్రుండ వగునిన్నుఁ గాంచి ప్రమాద మందఁగలిగితిమి

గీ ఘనులు తమపూనిక నెఱవేర్చుఁ గలుగుదాఁక

నెట్టికష్టంబు లైన నఁ దిలపించి ధైర్య

రమయ నాహాయ్యముగ యుక్తఁ సమయమందు

నభిమతార్థంబు గాంతు నీ యట్టు లనఘ!

యాచ—సంతోషము! సంతోషము! మిత్రరిత్నములారా! మనము

కృతార్థుల మైతిమి ఇంక ముందు శ్రీరింగరాజకుమారుని పట్టా

భిషేక కార్యంబు లాలోచింపవలసి యున్నది

విన—అవును కాని, దానికి ముందొక శుభము (అనిచెవిలోఁ జెప్పను.)

యాచ—(సంతోషముతో) మహాత్మా! నీయభిమతమునకు వేఱొ

డు గలదా ? అది తిమ్మప్రభునిమూలముననే నెఱవేఱవలసియు
న్నది.

తిమ్మ—నన్ను మీకంటె వేఱుగాఁ జూచుకొనఁజెల్లునా ? మన కెల్లరకు
ను మనసొక్కటియే యైనదికదా !

యాచ—(మిన్నవంకఁ జూచి) తెల్లవాఱ వచ్చుచున్నది. తరువాతికృ
త్యములయందుఁ బ్రవృత్తులము కావలయును—ఎవ రక్కడ ?

సేవ—(ప్రవేశించి) అయ్యా ! ఏమి సెలవు ?

యాచ—నీ వీజగ్గరాయనిం దీసికొనిపోయి మనశిబిరమున నుంచి జాగ్ర
తగాఁ గాపాడు చుండుము ఈశుభవార్త మనరాయభూపాలు
నకుం దెలిపి యుద్ధసన్నాహంబు వారింపు మనుము

సేవ—చిత్తము (అట్లుచేయును)

(అందఱును నిష్క్రమింతురు)

ఇదిషష్ఠాంకము



శ్రీ

యాచశూరేంద్ర విజయము.

అను

శ్రీ రంగరాయపట్టాభిషేకము.

సప్తమాంకము

రంగము—రాజభవనపరిసరము.

(యజ్ఞశర్త యనుబ్యాప్తాఁడు ప్రవేశించుచున్నాఁడు.)

యజ్ఞ—ఆహా! ఏమి నాభాగ్యము!

గీ. ఎచటివినయంధరుండు మా యింటివిందు

కాపుటేమిటి కాదయా కిలితువలన

నేకదా నేను నృపపురో హితుఁడ నగుట

సాధుసేవన మైశ్వర్య జనక మహాహా!

గీ. పూర్వ మొకరాత్రి శ్రీమంత యామిపాలు

నాదరించిన పేదబ్రాహ్మణుఁ డొకండు

తనరి శ్రీమంతుఁ డగుట, జిత్రంబు గాదు

పతిహితునిచేత గన్ననా పదవి తలఁప

ఆర్యవినయంధరా! నీ వెట్టిమహిమాఘ్నుఁడవు!

చ అసమయమందు తాము ధరయందున లేనియటుల్ మెలంగుచు;

బాసఁగినవేళ నర్వమయుఁ పోలిక నిండుగ భూతధాత్రి నే

దెసఁ గనుఁగొన్న నైజకృతఁ ధీబలశక్తియై కానిపింపఁగా
మసలుదు రౌర ! సూరిజనఁ మాన్యులు సన్మహిమానుభావ్యులై

గీ అల్పఁ డధికారమంద మి ఁ న్నుంది తుదకు
గాలివానకుఁ జెనుమాను ఁ కరణి ధరణి
మూలవిచ్ఛేదమును బొందు ఁ మొదల దీనిఁ
దలఁప జగ్గరాయండె ని ఁ దర్శనంబు

బౌరా ! తనయమీదియనురాగంబున నౌఁగాము లరయకయై
క్కనీచుని మనుమం డనిప్రకటించుటయై కాక వానికి నిజపౌ
త్రి నొసంగి తదాజ్ఞసంధానంబునకై చేయరానిపను లెల్లం
జేసి తుట్టతుద కమాయకుం డైనచిక్కరాయని సకుటుంబము
గాఁ జంపించిన తనయకృత్యంబు ఫలింప యాచశూరేంద్రుని
చేఁ బట్టువడి తొల్లింటికూరకృత్యంబులం దలంచికొని తనువు
రోసియో తన కెట్లును జావు నిశ్చయ మనియెంచియో జగ్గ
రాయం డాత్మహత్య గావించుకొనియెను వానిహితుండైన
పూర్వపురోహితుని దీసివై చుటచేతనే కదా నా కీయాశ్రయ
ము లభించినది ఇది యంతయును వినయంధరునిబుద్ధివై భవము
కాకున్న వేంకటపతిరాయలమేనత్తకుమారుండును గొండవీటిదు
ర్గాధ్యక్షుండు నగుతిమ్మరాజును స్వాధీనుం జేసికొని యారాజు
మూలమునఁ గుమారచిక్కని చిక్కించుకొనుటయే కాక యె
న్నెన్నియో మహత్కార్యంబు లొనరింపఁ జేసి తుద కాతనిపు
త్తునిపుత్రికనీశీరంగరాయకుమారున కిచ్చునట్లునర్చి నలు
వలంకుల నట్లుకొనుచున్నతననీతివల్లికకు ఘనతరుం డగు శ్రీయా
చశూరభూపాలునిబాహుశాఖ యాధారంబుగా వైవాహికకా
ర్య మె ట్లొనర్పఁగలుగును , ఆహా ! ఆచిన్నిదంపతులం గన్ను

లపండువుగఁ గాంచువారిభాగ్యమే భాగ్యము.

సీ సరవి సహస్రలో ♦ చనదర్శనీయులై

విబుధప్రమోదాభి ♦ వృద్ధిఁ గూర్చి

గురుతరకల్యాణ ♦ గుణసముపెత్తులై

గజముఖపూజనో ♦ త్కంఠఁ దాల్చి

వేంకటగిరినాథ ♦ విపులకృపాపాంగ

దృగ్విలాసమున వ ♦ ర్ధిల్లుచుండి

మహిమాఘ్యులై సర్వ ♦ మంగళాశాసనం

బులఁ దలఁ దాల్చి పృ ♦ మోదమంది

అలరుదేవసేనాకుమా ♦ రులను చోలె

వెలయుమారాజదంపతుల్ ♦ విశ్వేషితము

నెరపి శంకరకింకరో ♦ త్కరముగొలువ

లీలఁ జిరకాల మననిఁ బా ♦ లింత్తుగాక !

ఆవినయంధరునిదయచేఁ దత్పరిణయంబున నాకు భాగ్యము ల
భియించినది నేఁడు పట్టాభిషేకమహోత్సవము కదా నాపుణ్య
మినుమడించినది ఓలక్ష్మీ ! నీక్రేగంటిచూపులచే నన్ను నిరం
తరము ననుగ్రహింతువు గాక ! (ప్రొద్దుపంకఁ జూచి) ఓహో!
పట్టాభిషేకముహూర్తము సమీపించినది (కొన్నియడుగులు
నడచి) ఆహాహా !

సీ. శోభనమూల మా ♦ చూతపల్లవతోర

ణంబుల ద్వారదే ♦ శంబులలర !

మంగళప్రదము లా ♦ రంగవల్లికలఁ జ

త్రంబులఁ బ్రాంగణ ♦ స్థలములమర

నామోదకలితంబు ♦ లగుతేటపన్నీటి

కలయంపులెల్లెడఁ ♦ గ్రందుకొనఁగఁ
 గాతుకారంభసం ♦ కలితతూర్యధ్వనుల్
 బురుజుల నొక్కట ♦ భోరుకొనఁగఁ
 బ్రధితపట్టాభిషేకకా ♦ ర్యప్రయుక్త
 హృదయవేగయాతాయాత ♦ నృపవరప్ర
 చారరాజమార్గం బిది ♦ సంతసంబు
 వెల్లిగొలిపెడు నాచిత్త ♦ వీధి కహహా !

ఓహో ! ఈపురలక్ష్మి యలంకారవిశేషములచేతనే కాక శ్రీరం
 గరాయపట్టాభిషేకసంజాతకౌతూహలంబునం దనసహజరామ
 ణీయకంబు నెఱపుచుఁ గన్నులపండువుగా నున్నది (వైవంకఁ
 జూచి) అదిగో ! ఎల్లెడల బంగారుసౌధములపైఁ బురస్తీలుగుం
 పులుగుంపులై శృంగారదేవతలవలె వెలయుచున్నారట ఆహాహా !

౪. బాలికాతరళదృష్ట ♦ గ్జాలంబు లెదురేగి
 తలిరుదోరణముల ♦ తమ్ము లయ్యెఁ
 దరుణీజనస్తన ♦ స్తబకంబు లుస్పృంగి
 పన్నీటికుండల ♦ యన్ను లయ్యెఁ
 ప్రౌఢకాంతాతను ♦ ప్రభ లేచి మేడల
 పైఁడిపూతలతోడు ♦ నీడ లయ్యె
 లోలాంగనామంగ ♦ శాలాపములు చేరి
 తోలుబల్కురొదలనై ♦ దోడు లయ్యె
 సహహా ! శ్రీరంగరాయప ♦ ట్టాభిషేక
 సమయసంతోషనమ్మద ♦ సంభరూప
 లోకసంబులఁ బౌరకాం ♦ తాకులంబు
 లధిపుడర్చింప భర్తహా ♦ ర్భ్యముల నిలువ.

(పరిక్రమించి) ఓహూ ! ఈవంక వారాంగనలు మూర్తీభ
 విందినశృంగారరసాధిదేవతలవలె సరసజనహృదయాకర్షణంబు
 గావించుచున్నారు మేలుమేలు !

సీ. మరియాద గాక య ధృత జిల్కు లేల యీ
 పూఁబొండ్లమైతావి ధృత పొలయుచుండ
 వాడుక గాక క ధృత బల్కు లేల యీ
 నెలఁతలదరహాస ధృత మొలయుచుండ
 దలతిక్క గాక వీ ధృత మిటు లేల యీ
 మధురవాణులపల్కు ధృత మలయుచుండ
 నాచారమే కాక ధృత వ్యజనంబు లేల యీ
 కొమ్మలపయ్యెదల్ ధృత గులుకుచుండ
 ననుచు దత్తద్విశేషంబు ధృత లరిసికొనుచు
 సరసు లానందపరవ ధృత శృంబు నొంద
 సారసంగీతనృతశృం ధృత గారగతుల
 రాజిలుచునుండె వారనా ధృత రీజనంబు

(దిశ లాలకించి)

చ. మలయుచు దావులం జిటుత ధృత మాతముల్ వెదజల్లెడికా, దిశా
 వలి దెలివొంది యుండె, దరు ధృత పంక్తుల గోకిలకాకలీనృపం
 బు లేనఁగె, నింగి నీలమయఁ మూర్తి వహించి వెలుంగుచుండె, మం
 గళకరుండై సిరంగపతి ధృత మృగైకొను నేడవశ్యముకా
 (అని నడచుచున్నాడు)

తేరవో

చ. బలియుర శత్రులం గెలిచి ధృత పార్థివవంశము నిల్పి భూమిసే
 తలను గుమారరంగనికి ధృత దాసులగా నొనరించి భూప్రజల్

‘చేలఁగి నుతింపఁ జంద్రగిరి ♦ సింగపుగద్దయఁ బట్టభద్రుఁగా
 విలిపెమ యాచశూరపతి ! ♦ ని న్చొగడంగఁ దరంబె ? సత్కృతీ !
 యజ్ఞ—(ఆలకించి) ఓహో ! కొలువుకూటంబున కెల్లరును విచ్చేసిరి
 అదె నైతాళికులు యాచశూరభూపాలుని గైవారిముల్లచేయు
 చున్నారు ఆలసింప నేల ? నేనును బోయెదను. (అట్లుచేయును)
 అంతఁ దెర యెత్తఁగఁ గట్టఁబడియున్న చిన్న చిక్కఁ
 డును, యాచశూరుఁడు, వినయంధరుఁడు, తిమ్మరాజు
 వేంకటదాసు, దండనాథులు మొదలగువారితోఁ గు
 మారశ్రీరంగరాయలు ప్రవేశించియుండును.

యాచ-చ వెలయఁగలారె భూస్థలిని ♦ వేంకటదాససమానవిజ్ఞు లీ
 యలఘుఁడె కాదె శత్రులకు ♦ నాపులకుం దగనొక్కరూపుగా
 మెలఁగి విరోధిరాజును ని ♦ మేషమునక దటివేచి పట్టి త
 త్ఫలముగఁ బట్టభద్రుఁ డగు ♦ స్వప్రభుదారకు గాంచగల్గుటక
 వేంక—యాచశూరభూపాలా ! సేవకుల కది ధర్మమే కదా ! దానికై
 న స్థింతస్తుతియింప నేల ? తా మొనర్చినదానిలో నిది యేపాటి
 భవదీయబుద్ధిబలవై భవంబె కదా మమ్మింతవారిం కేసినుది.

ఆ.వె. పాపకర్ముడైన ♦ బలవద్విరోధి యా
 పూటఁ బ్రభుని దార ♦ పుత్త్రముగను
 బందిగమునఁ బెట్ట ♦ భవదీయభుజశక్తి
 నలనఁగాదె యింత ♦ వార మగుట !

విన—యాచశూరహూమిశ్వరా ! శ్రీరంగరాయకుమారునితోపాటు
 మేమెల్ల జీవించియుండి యీశుభంబుఁ గాంచఁ గలుగుట భవ
 త్కారుణ్యవిశేషంబుననే కదా !

యాచ—వినయంధరా ! అట్లనకు మట్లనకుము !

చ. బలిమి సపుత్రదారముగ ♦ నైరి యొకండు నిజేశుఁ బట్టి హా !
 పలుకఁగ నోరురాని బహు ♦ పాతకపుంబని నేయ వించు లోఁ
 గలఁగుచు దుఃఖముం గనుటె ♦ కాని ప్రభుం బ్రదికించుకోన , యి
 ట్లతిజయంబుఁ గైకొనిన ♦ యంత నె న న్నొగడంగ నేటికిన్ ,
 తిమ్మ—యాచశూరేంద్రా ! దైవకృత మవిలంఘ్యము గదా ! పోయి
 నవారు విచారించిన మఱల వత్తురా ? అది యట్లు జరుగవలసి
 యుండెను.

శ్రీరం—(తల వంచి కన్నీరు నించుచున్నాడు)

యాచ—తిమ్మభూపాలా ! చూడుము ! ఈకుమారుఁ డెల్లండెనో ! ఈ
 యనఘునిదుఃఖమును మన మెట్లు తీర్పఁగలము ?

విన—అయ్యా ! అది నిజమే ! బంధునాశసమూల మగుశోక మెవ్వరిని
 తోఁభింపఁజేయకుండును !

తిమ్మ—అది యంతయుచు గడచినది. దాని నిష్పాడు తలఁపఁదగిననమ
 యము గాదు ఈకుమారునకుఁ రక్షకుండ వగుటచే నీవే పితృ
 సముఁడివు. నీవలననే యాలోపము తిఱినది.

విన—మిత్రమా ! యాచశూరేంద్రా ! ఈతిమ్మప్రభునివాక్యములు ప
 రమార్థము నుద్బోధించుచున్నవి

వేంక—అది సత్యము తనసావకృత్యమునకుం దగినట్లు వైరి నిహతుఁ
 డయ్యెను తత్పక్షరాజలోకంబును నిర్జింపఁ బడియెను ధీపరా
 క్రమశాలి యగుతిమ్మరాయభూపాలుండు మనకు మిత్రుండును
 విశేషించి కుమారశ్రీరంగరాయప్రభువరునకుఁ జాత్రినిచ్చినచు
 ట్టమును కూడ నయ్యెను ఇక మన మెన్నివిధంబులఁ జూచిన
 నీకుమారునియభ్యుదయపరింపరలనే చూడవలయును

యాచ—(తిమ్మరాజుం జూచి)

సి. వీరవేంకటభూమి ♦ విభునిమేనత్తకు

సనుఁగునందనుడ వీవ ♦ గుఱె కాక

శ్రీరంగవిభునకుఁ ♦ జిన్నిపొత్తి నొసంగి

యలచిక్కవిభునివి ♦ య్యంబ వైతి

వీకుమారునిభార ♦ మెల్లను మాకంటె

నినుమడి నొందితి ♦ వెల్లగతుల

నీ వింతవాడ వం ♦ చేనుతింపఁగ నేల

సకలంబు నీవ కా ♦ జరుపుకొనుచుఁ

దల్లిదండ్రులు లేనియీ ♦ తనయునకుచు

సర్వమున కీవ యయి మమ్ము ♦ సఖులరీతి

నుసి మన్నించి కూరిమి నెఱపుమయ్య !

ప్రథితగుణధుర్య ! శ్రీతిమ్మ ♦ రాజవర్య !

తిమ్మ—అనఘా ! గోడ లేనిదే చిత్రము వ్రాయుచుంటిరి గదా ! న

న్నింతపొగడ నేల ? ఇది యంతయును నీదయామహిమమేకదా !

యాచ—ఏల యీ విశేషాక్తి ?

విన—కాదు. అది స్వభావైక్తియే యగును

యాచ—(వినయంధరుని గౌఁగిలింఁచుకొని)

నీ కారాగృహంబునఁ ♦ గడగండ్లఁ దప్పించి

శ్రీరంగవిభుని ర ♦ ట్పించినావు

ధరణి వేఱొకపగ్గవా ♦ దంబును బుట్టించి

చెలిమిఁ దిమ్మప్రభుఁ జేరినావు

దండనాథులకు నం ♦ తర్వైరములఁ గూర్చి

పగతురఁ గలఁగించి ♦ నెగడినావు

కడఁగి కుమారిచి ♦ క్కనిబట్టిబంధింపఁ

గలిగినమితుని ♦ గలిసినావు

గీ నాఁడు మీ వేంకటభూమి ♦ నాయకునకు

బాస యిచ్చినరీతి నీ ♦ వ్రాసరిలక

చేయఁగలయట్టికార్యంబు ♦ జేసినావు

ఆప్తజనవర్య! యోవిన ♦ యంధరార్య!

న—మిత్రమా! న న్నేల పొగడెదవు? రాజభక్తి కలవారి కిది నైఁది
కృత్యమే కదా! నేనును రాజసేవకకోటిలోనివాఁడనె యగుట
నా కట్టభక్తియుండుటాకయబ్బురము కాదు నీ వట్టవాఁడవు
కావు ఒకప్రభుశిఖామణివై ప్రచండలేజంబునం దెజరిల్లుమం
డిననీవు ఇరువురురాజు లుద్వేగంబునం బోరుచుండఁ గాంచుచు
నిరువురం జెడిసపిదపఁ గద్రాజ్యముం గోరఁదగినవాఁడ వయ్య
ను, అట్లు లాసింపక న్యాయపక్షంబవలంబించి శుదకు విజయుం
డవై యాశ్రీరంగవిభునితోఁగూడి మమ్మందఱు నేఁ జానందిసాగ
రంబున నోలాడించుచుంటివి నీయట్టిపరోపకారిభురీణులును, ఉ
దారశీలురును, బ్రకటికృతశౌర్యులును, ధర్మమార్గసంచారులు
ను న్యాయైకపక్షోపలంబులును గలరాఁ అర్థిజనమందారుండవు
నార్యభౌమునిచేఁ గోరఁబడి యాతినిమాటఁ బాటించి మించిన
ధైర్యంబున బుద్ధివైశద్యంబుఁ బ్రకటించి మున్న శ్రీకృష్ణుండు
పరీక్షితుని రక్షించి పాండవవంశమును నిలిపినరీతి సీశ్రీరంగరా
యకుమారునిం గాపాడి చంద్రనంశమును నిలిపితివి. చంద్రగిరి
సింహాసనము నుద్ధరించితివి మహాత్మా! నీకీర్తి యాచంద్రతా
రార్కమును వర్ధిల్లుఁ గాక!

ఉ తామరతంపమై నెగడు ♦ తావకవంశము నేఁటిసీమహా

ద్దామచరిత్రచేత నుక్య ♦ తంబున సత్ఫల మేలపోవు నీ

భూమిని నెల్లకాలముఁ బ్రభుత్వపదస్థితిఁ గాంచుచున్ యశః

కాముకులై మెలంగెదరు ధి గావుత తావకవంశ్యులున్నతీర్.

యాచ—మహాప్రసాదము ఆర్యా! ప్రసంగవశమున మనము ప్రస్తు

తకార్యవిలంబము చేయుటలేదు గద!

విన—గురువుగారిరాకకై నిరీక్షించు చుంటిమి

యజ్ఞ—(సమీపించి) అయ్యా! ఇదె వచ్చితిని

గీ సకలజనములమనములు ధి సంతసమున

నోలలాడుచునుండె నీ ధి వేళఁ గాదె,

శ్రీకుమారకపట్టాభి ధి షేకవిధులు

కొఱవడకయుండ నెఱవేర్చు ధి కొనుట మనకు-

విన—తథాస్తు

యాచ—పట్టాభి షేకమహోత్సవవిధులు నిర్వర్తించుము.

యజ్ఞ— గీ మంగళము చిక్కరాయశ్రీ ధి రంగపతికి,

మంగళము యాచశూరన ధి మంచితునకు,

మంగళము సర్వసద్గుణ ధి మండితునకు,

మంగళము చంద్రగిరిరాజ్య ధి సంగతునకు

యాచ—(శ్రీరంగరాయని సింహాసనమునఁ గూర్చుండఁ జేసి కిరీటాలం

కృతుని జేయుచున్నాఁడు)

విన— గీ. ప్రజల బిడ్డలబోలెఁ గా ధి పాడుకొనుచు

శౌర్యనాహసశక్తిప్ర ధి శస్త్రదనరి

సకలశత్రుల నోర్చి ని ధి ష్కంఠకముగ

ధరణిఁ బాలింపు మాచంద్ర ధి తారకముగ.

యజ్ఞ—తథాస్తు

యాచ—సార్వభౌమకుమారా!

చ. అరుల నెఱింగి వారియెడ ♦ సంతరభేద మెఱింగి నిత్యముకా
గరకరహల మేమరక ♦ కాపుము నీప్రజ ధైర్యలక్ష్మీనీ
కరము గ్రహింప శత్రుమద ♦ ఖండసలాలనదివ్యమూర్తియై
వరలుజయేందిరక విపుల ♦ వక్షము దారిచి యాదరింపుమీ.

యజ్ఞ—తథాస్తు.

తిమ్మ— కుమారా ' గీ అల కుసూరునియంశ ని ♦ న్నందుఁ గాత
విబుధు లేవేళ నిన్ను దీ ♦ వింతుగౌత
పుత్రప్రాత్యాభివృద్ధితో ♦ భూతలంబు
లీలఁ జిరకాల మీపు పా ♦ లింతుగాత

విన - } తథాస్తు
యజ్ఞ- }

యాచ—మిత్రమా ' మనయభీష్టములు నెఱవేఱినవి

విన—(సంతోషముతో) యాచశూరేంద్రా ' నీవు సంకల్పసిద్ధుడ
వు. నీబాహువిక్రమమే కదా మమ్ముల నీయానందాబ్ధి నోలా
డించుచున్నది

“నీ ఉత్తరమల్లూరి ♦ యొద్ద దావలుపాప

విభునిఁ గొట్టిననాటి ♦ విజయకలన

తిరుమలఁ జేరి ధా ♦ త్రిని మన్నెరాజులఁ

బారఁదొలిననాటి ♦ బాహుబలము

చెంగలిపట్టు వీ ♦ ఊచి లగ్గులు పట్టి

యాక్రమించిననాటి ♦ విక్రమంబు

పాళెంబుకోటవె ♦ ల్పట నాజి యతిరాజు

జరగఁ జేసిననాటి ♦ శౌర్యపటిమ

గీ మొన్న తోపూర జగ్గరా ♦ ఋణుల నొంచి

మధుర దొరఁ జెంజిమన్నీని ♦ మద మడంచి
తిరుచెనాపలిదొరఁ దోలు ♦ తేజము గల
మేటి వెలుగోటి యాచ నీ ♦ సాటి గలరె ”

చ. బలియుర శత్రులక గెలిచి ♦ పార్థివపంశము నిల్పి భూమి నే
తలను గుమారరంగనికి ♦ దానులుగా నొనరించి భూప్రజల్
చెలఁగి నుతింపఁ జంద్రగిరి ♦ సింగపుగద్దయఁ బట్టభద్రుగా
నిలిపితి యాచశూరవతి ♦ నిక బొగడంగఁ దరంబె సత్కృతీ.

యాచ—సర్వంబును మీయనుగ్రహంబున సుముఖత్వ మందెను
తిమ్మ—మన మీబద్ధుఁ డైనకుమారచిక్కని నేమి చేయవలసియుండును?
విస—అది మహారాజమా? యగుశ్రీరంగరాయకుమారునియనుగ్రహ
ములో నున్నది

శ్రీరం—(యాచశూరేంద్రునివంకఁ జూచుచున్నాఁడు)

యాచ—కుమారసార్వభౌమా ! ఇది మహాత్మవసమయము గదా !
ప్రబలశత్రువ్యాఘ్రములు నశించి పోయినవి పులివేసమును
దాల్చినయీనక్క యెవ్వరి నేమిసేయనోపును నీకు దానుఁ
డైనాఁడు కావున విడిచి పుచ్చుటోపును

కుమారచి—(కట్లువిడిపించుకొని)

సీ అరియమిఁ బ్రత్యవా ♦ యము సంభవించెడి

నిత్యాగ్నిహోత్రిన ♦ నియతి మాని

శ్రుతిముఖాంగప్రకా ♦ శతశాస్త్రపద్ధత్య

లంకారస్మప్తిక ♦ తలన వీడి

బహుధాన్యహేమసం ♦ పాదిజీవన మాను

వర్ణయోగంబును ♦ చరదఁ గలిపి

విశ్వనిహితమైన , విశ్రుతిగ్రహణ

త్వమహత్వతత్వ మిం ♦ తయును గనక
గీ. పృథివిపంచాంగజీవనో ♦ పాయవంశ
జాతు ననుఁ దల్లి ద్రవ్యాశ ♦ చేత నకట !
ప్రభు వగుదునని యీగతి ♦ పాలుపలుప
వనుధ రెంటికిఁ జెడినరే ♦ వణిన యైతి

అయినను నిట్టియల్లకల్లోలములో నున్నయీరాజ్య మెవ్వరికి ను
ఖము ' నైవము న న్నెందులకుఁ బుట్టించెనో నే నందులకే జ
వించెదను ఇతఁడు నా కింక శత్రుఁడు కాఁడు ఈరాజకుమా
రునకు శుభ మగుఁ గాక ! నాతలపై బరువు తీతనది.

(అని నిష్క్రమించును.)

(శ్రీరం—యూచశూరేంద్రా) !

గీ. మమ్ముఁ గాపాడుకొంటి నే ♦ మమ్ముతోడ
రాజ్యభారమ్ము మా కిచ్చి ♦ పూజ్యమతిని
బుజము సవరించుకొనఁ జూడఁ ♦ బోల దింక
నీ వనఁగ నేమనఁగ భేద ♦ నియతి గలదె

యజ్ఞ— } కుమారా ! అన్యోన్యము నట్లే వర్ధిల్లుదురుగాక !
విన— }

(తెరలో)

శా సేమంబయ్యెను భారసంతతులకుఁ ♦ శ్రీయూచశూరోద్విభు
స్థీమాహాత్మ్యము రామరక్షగను ను ♦ స్థిపించి నామాజ్యల
క్ష్మీమాన్యుండయి సింహపీఠమున నీ ♦ శ్రీరంగరాజేంద్రుఁ డు
ద్దామప్రక్రియ నేడు దీనజననం ♦ త్రాణార్థమై నిల్చుట.

విన } సంతోషము సంతోషము ! యూచశూరేంద్రా ! శ్రీరంగ
యజ్ఞ } రాజకుమారుని సార్వభౌమునిం జేసితివి ప్రజలును మహా

నందపారావారంబున నోలాడుచున్నారు.

శౌ ఆనందంబున నానుధాకిరణతౌ ♦ రార్కంబు భూపాలురై
 నీనామాక్షరముల్ శుభాంకములుగా ♦ నీవార లాత్మాభిధా
 నానూనాక్షరపాళి జేర్చికొని శౌ ♦ ర్యాదార్యధన్వాత్తులై
 దానప్రాధి మెలంగుచుండెదరు గా ♦ తన్యాచశూరాధిపా !

ఇంకను నీ కేమి కావలయును ?

యాచ—మహాత్ములారా ! భవదనుగ్రహవిశేషంబున సకలార్థంబులు
 సిద్ధించినవి అయిన నిట్లగుఁ గాక !

గీ. ధరణి యీతిబాధలు లేక ♦ తనరుఁ గాక
 ప్రభువు లనోన్మన్యవైరభా ♦ వములు వీడి
 పృజల బిడ్డలఁబోలెఁ గా ♦ పాడుకొనుచు
 స్థిరయశోవిభవములఁ గాం ♦ చెదరు గాక !

యజ్ఞ—
 విన— } తథాస్తు.

(అందఱునిష్క్రమింతురు)

గద్యపద్యము

శ్రీరామచంద్రపా ♦ దారవిందోరుమ
 రందపానోజ్జ్వలీం ♦ దిందిరుండు
 బాలాంత్రీకులచైత్ర ♦ వనపారిజాతుండు
 వాఘాలసద్గోత్ర ♦ పావనుండు
 సూరమాంబగర్భ ♦ శుక్తిముక్తామణి
 నారసింహమాత్య ♦ నందనుండు

అమలధనాభిరా ♦ మాదినాటకకర్త
 బంధురచిత్రప్ర ♦ బంధవక్త
 యైనవేంకటరాయాభి ♦ ధానసుకవి
 చంద్రకృత మిదియాచశూ ♦ రేంద్రవిజయ
 మనెడిశ్రీరంగరాయప ♦ ట్టాభిషేక
 నామరససమంచితనవ్య ♦ నాటకంబు

సస్తమాంకముతో

సర్వమును

సంపూర్ణము

